

SIEJBIT

druhaja, paśla lementara, čytanka dla
pačatkowych školaŭ.

Zlażyŭ i wydaŭ
W. Lastoŭski.




„Zur Verbreitung im Gebiet
des Oberbefehlshabers Ost und
zur Ausfuhr zugelassen.“
Buchprüfungsamt Ob. Ost.

WILNIA 1918.
Drukarnia Marcina Kuchty.

SIEJBIT

druhaja, pašla lementara, čytanka dla
pačatkowych škot.

Zlažyŭ i wydaŭ W. ŁASTOŬSKI.



PORY HODU

I.

Pierad zaklikańniem wiasny. Błohasłaŭ, Boże, zimu prawadźaci, wiasnu sustrečaci, zimu u čaŭnočku, wiasnu u wazočku.

(z walačobnaj pieśni.)

Prykazki Prylacieŭ kulik z-zamorja, wywioŭ wiasnu z niawolla. Suchi marec, mokry maj—budzie żyto, jak haj.

Zaklikańnie wiasny.

Ty pryjdi. wiesna, žadanaja, pryjdi!
Hukam žyćcia, pieśniaj pracy zahudzi,
Na uzhorki, na nizinački zirni,
Son trywožny, son naš ciažki razhani.
Ty niasi nam radaść, siłačku niasi,
Našu lenaść i niedbałość atrasi.
Ty laci na kryllach wyraja skarej,
Abmachni ciepłom pachitych, abahrej;
Naše życie, našu dolačku pabać,
Nad žytami ciepłym doždžykam zapłać,
Prakacisia hromam-muzykaj ŭ hary;
Ty idzi, niasi cudoŭnyje dary,
Kab ŭzbahacieŭ dobrym zasiewam naš Kraj.
Ty pryjdi, ŭ adzin ton z nami zaśpiewaj,
Uskałychni ty struny serdeńka żywiej,
Kab było nam żyć na świecie wiesialej.
Ty pryjdi da nas, žadanaja, pryjdi,
Raskaturchaj našu dremu, abudzi!

K. Bujło.

R a s k a t u r c h a j — znače: – rastrasi, razwiej razhani.

Zahadki. ¹⁾ *U ziamli radziŭsia, u ziamli chryściusia, wadu ŭpaŭ. suzdrom, prapaŭ?* ²⁾ *Josć drewo: kryk sunimaje, dabra nawučaje, chworych wylečaje, chto z was jaho znaje?*

Jak nastupaje wiesna.

Sonce wiasnoj daŭžej astajecca na niebi i hreje ciaplej. S koŭnym dniom ubywaje śniehu, skora i lod na rekech stanie treskacca. Piarojdzie ješče s tydzień i ŭwieś lod padojmiecca prybywajučaj, s tałaho śniehu, wadoj. Razliŭ rek nazywajuć pawodkaj. Ludzi starajucca skarystać s pawodki i spłaŭłajuć płyty i barki.

Pole pakrywajecca ruńniu, maŭlaŭ zialonym mašystam. Na sienaŭiaciach padnimajecca świeża-zialonaja trawa i pakazywajucca pieršyje kraski. Wychodziać na Boży świet tysiačy roznajakich mošak i žučkoŭ.

Drewy taksama budziacca z zimowaho snu. Pučki pačynajuć razbuchać i wypuskać s siabie maładyje liściki i kraski. Wierba pieršaja pakrywajecca pušystymi kraskami, jakije nazywajuć „katkami“.

Žwiery wychodziać sa swaich łohwaŭ i wiarnuŭšyjesia z wyraju ptuški ażyŭłajuć lasy swaim krykam.

Rady ludzi s pieršaho śniehu, a ješče bolejšy rady s pieršych krasak. Mnoha wiasnoj raboty sielanam i ŭ doma i ŭ poli. U harodach i sadoch takŭże idzie rabota: kapajuć lechi, sadziać harodniny i abčyščajuć z mochu fruktowyje drewy. Za ŭsiech bolejšy rady z wiasny dzieci: s ciapłynioj jany ŭwieś dzień na dware.

Mašyt—tkanina padobnaja da aksamitu,—pluś.
Suzdrom—saŭsim, ŭščent.

Wałačobnaje winšawańniem wiasny. *Radzi, Bože, żyto i pšanicu, żyto i pšanicu ŭsiakuju pašnicu,—kołasam, kałasista jadrom jadrysta: snop at snopa na dźwie stopy, kapa at kapy na čatyry stapy.*

¹⁾ Sol. ²⁾ Biaroza.

Jak śnieh rastaje.

Jak śnieh rastaje, jak soniejko pojdzie u horu, to, ličy skora, papryletaje „wyraj“ z-za mora. A jak absoch- nie dy spadać rečki,—pojduć u pole ciołki, awiečki; pa- stuški siaduć tam za pałankaj, nadojdzie chmara z hro- nam, małankaj,—kazaŭy dzieci buduć bajacca, jany-ž s paciechi stanuć kulacca. Doždżyk pakropić, sonce pry- hreje, ćwicie wiarbina, ruń zielanieje... Sypnuła usiudy z ziamli trawicca, ziemia absochła, bliščyc rasica. Žaŭ- ranak pieśniu zwonić na rečy. Stary dziadula wylez z-za piečy i sieŭ na soncy zuby pahreci. A tam kačalku ka- čajuć dzieci, za śmietnik pieŭni łupiacca jomka, špačok i droždzyk ščabiečuć hromka. Haj, što byŭ ciomny, za- zielaniŭsia; sad, što byŭ hoły ŭžo raspuściŭsia: začwiła jabłyń, śliwa i hruša, začwiła wišnia i kałakuša. Pawie- sialeła sielanska dola: sypnuŭ rabočy narod na pole; pracujuć ludzi, potu nia čujuć,—aruć i siejuć i baranu- juć. Strechi prawiać, płaty harodziać, jačmieni siejuć, hnaji wywoziać i sadziać „špiešku“, abo „funtoŭku“. Šnurok na poli hrečki i lonu, a ŭ harodzie—ahurkoŭ, re- py i šabalbonu, burakoŭ, morkwy, cybuli, maku, bobu, kapusty i pasternaku. I kożyn wiesieł, lohak, jak ptaška, choć ŭsiaki pracuje, jak taja muraška.

Stary Ulas.

Pytańnia dla hutarak. Jakaja para hodu, kali tajuć śniahi? Što značyc «pryletaje «wyraj» z za mora»? (Wyraj, abo „irej“ — wiečna cio- płaja staronka, kudy wyletajuć ptuški na zimu). Što nazywajecca ruń- niu? Ci možna ŭschody jaryny nazwać ruńniu? Apryc špaka i drazda, jakije ptuški pryletajuć da nas wiasnoj? Jakoje drewo zawuć „kałaku- šaj“? (Čaromcha). Jakije zbožży siejuć na poli wiasnoj? Jakije rašliny siejuć i sadziać u harodach wiasnoj?

Zahadki. ¹⁾ *Zahanu zahadku, kinu za chatku hoć padaž- du, hadawinku pažnu.* ²⁾ *Ryba panura, chwastom matnuća: y pali, hory stali.*

1) *Пасіен.* 2) *Капа.*

Póry hodu.

Hod maje čatyry pary: wiasnu, leto, wosień zimu. Zmieny por hodu zaležać at sonca. Kali sonce świecić, tady u nas dzień; kali sonce chawajecca —nastupaje noć. Hetak sama ad adlehłaści sonca ad ziamli zaležać pory hodu. Kali sonce hreje ciaplej, nastupaje wiesna, za jej leto, a jak sonce pačynaje mienš hreć, nastupaje wosień i zima.

Letam sonce padnimajecca wyšej i my jaho bačym daŭžej, jak zimoj. Čym wyšej padnimajecca sonce, tym krapčej jano hreje. Čym daŭžej sonce świecić, tym bolejš jano nahrewaje ziamlu. Dziela hetaho letam ciaplej jak zimoj.

Nia ũsiudy na ziamli bywaje adnakowaja zima i leto. Kali my pajedziem dalej na poŭnač, to tam zima budzie šmat chaładniejša i daŭžejša, sonce zimoj tam ješče niżej na niebi i świecić mieniejš času, jak u nas. Leto u paŭnočnych krajoch karaciejšaje, jak u nas. Letam sonce tam nie padnimajecca tak wysoka, jak u nas, ale zaheto świecić jano letam wielmi doŭha i chawajecca na karotki čas nočču—za doŭhi dzień sonce pašpiewaje krepka nahreć ziamlu. Oś, dziela čaho tam, na poŭnačy, letam bywaje dawoli horača, choć sonce i niewysoka staić na niebi.

Kali-ž my pajedziem u saŭsim druhuju staranu, na poŭdziej, to tam nie bywaje hetkaj ściužy zimoj. Tam sonce i zimoj wysoka chodzić pa niebi i swaim ciapłom prahaniaje ściužu.

Jośc hetkije miejsy na poŭdni, dzie zima ličycca samaj pryjemaj paroj hodu, bo sonce letam lišnie tam palić. Tam zimoj dašpiewajuć frukty i krasujuć kraski.

Pašla zimy nastupaje wiesna. Sonce ũ poŭdziej iznoŭ padnimajecca wyšej na niebo. Dni robiecca ciaplej šymi. Žwiery wylezajuć z nor. Drewy i kusty raspuskajuć lišćcie i kwietki. Pryletajuć ptuški i napaŭniajuć pa-

wietre swaim śpiewam. Wypaŭzaje i wyletaje maškara, zimawaŭšaja niedzie ũ ščełkach, pat kamieńiami i pad imchami.

U koŭnym hodzie bywajuć čatyry pory hodu. Čas ad adnej zimy da druhoj nazywajecca hodam.

Pytańnia dla hutarek. Skaŭzycie jak wy spaznajecie, što ŭžo pryjšła wiesna? Pa čym wy spaznajecie, što pryjšła wosień? Kali bywajuć samyje doŭhiye nočy ũ hađu? Čamu ũ tym časie, kali najdaŭžejšyje nočy, bywaje zima? Čamu robicca chłaadniej, kali sonce zajdzie? U jakoj staranie ũschodzić i ũ jakoj zachodzić u nas sonce? Jak hetyje starony nazywajucca? Ci zaŭsiody sonce ũschodzić na adnym i tym samym miejsy? Jakije raboty robiać u nas wiasnoj u poli? Čamu robiać henyje raboty?

Zahadki. ¹⁾ *Lacić płuška nie kryłata, nie piernata, a chto jaje zabje ludzkuju kroŭ pralije.* ²⁾ *Ni šyt, ni krojen a ũwieś u rubcoch.*

Špakaŭnica.

Siadzić wiasnoj stary ahrodnik na pryzbie i źbiwaje z doščak hłuchuju skrynku. Prarezaŭ dzied u adnym baku kruhłuju dzirku i skazaŭ:

— „Wot i kwatera hatowa“.

— „Što heto wy, dziedku, robicie?“ pytajecca ũ staroha maleńki ũnuk.

— „Wiesna natchodzić, — kaŭe dzied, — skora špaki prylatuć, dyk dla ich ja i starajusia. Pačnuć ŭć u majej špakaŭnicy, a za kwateru buduć nam pieśni piejać dy harodaŭ piłnawać.“

— „Jak-ŭe heto špaki buduć harodaŭ piłnawać?“

— „A, wo jak, słučaj !—kaŭe dzied.— Da leta rasplodzicca u nas u harodzie wielmi mnoha čarwiej, matyloŭ, ŭkoŭ, smaŭžoŭ. I ũwieś hety hnius ssie i hryzie, toćyc i świarlić i kapustu, i ahurki i ũsiakuju inšuju harodninu. A špak sa swajej družynaj u adzin dzień nie

¹⁾ Kamar. ²⁾ Kačan.

adnu sotku čerwiakoŭ zjesć, dy sotniaj matyloŭ i smaŭ-žoŭ zakusić... Ciapier budziem, unuče, stawić špakaŭnicu“.

Wybraŭ dzied wysokuju žerdź, krepka prybiŭ špakaŭnicu da žerdzi dy ješće i wiaroŭkaj prywizaŭ, kab wiecier nie sarwaŭ. Umacawaŭ. patporkami i każe:

—„Nu, wo, i hatowa ŭžo,—nażydajsia, unuče, haściej!“

Zadača. Waźmicie čatyry dasočki zbijcie z ich skrynku, prymacujcie dno i strešku dy wyreżcie napieradzi kruhłuju dzirku i pastaŭcie na drevie. Kali nia spoźniciesia zrabić, to ŭ wašaj špakaŭnicy buduć żyć špaki.

Jak špak s sielaninam razam pracujuć.

Ad rannaj wiasny da poznaj wosieni i špak i sielanin zaadno pracujuć ad ranicy i da wiečera. Rataj are ziamlu, a špak za im chodzić. Rataj warušyc ziamlu, špak čarwiej łowić.

Kašbit sieno kosić i špak na sienažaci: pieršy trawu zhrebaje, druhi strykačoŭ paje daje. Pahonić pastuch statak pašwić i špak tut: miž karoŭ i awiec jon jak swoj, siadzie na chrybiet im, kałypajecca u poŭsci.

Jesć špak i strykačoŭ i žukoŭ, jesć čarwiej, smaŭžoŭ, much,—kali-b paličyc, skolki dabra abaronić sielaninu špak, to pałacy jamu treba było-b pabudawać.

Wiesnawy prylot ptušak.

Soniečnyje pramieni wiasnoj što dzień stanowiacca jarčejšymi i ciaplejšymi. Asiełyje ptuški što dzień zyčniej piajuć; pierejko na ich aświežajecca i sami jany ażyŭlajucca.

Jak tolki na wulicach ražlijucca łuży wady s tałaho śniehu, nastupaje čas kupańnia dla wierabjoŭ i hałuboŭ. Pałoščucca jany ŭ łużach pobać husiej i kačak.

Jak tolki zapachło wiasnoj u pawietry začynajuć pamalu wiertacca da nas pieralotnyje ptuški...Wiasiola

jany latuč u miľuju baćkaŭščynu. Dy i jak im nia ciešycca. Tut jany radzilisia i ŭzhadawalisia i tut budú hadawać swaich dzietak.

Tam u dalokaj čužynie, dzie jany pierieżdali našu doŭhuju zimu, piesień jany nie piejali, hniozd nie wili. Tam jany čužakami siabie ličyli.

Pierš za ŭsich pryłacieli kaŭki, za imi špaki. Jak tolki pakažucca na paloch pratalinki, dzie možna znajści letašnije zierniatki, pryletajuć zaŭwaranki. Ŭśled za zaŭrankami pryletajuć i druhije ziarnojadyje ptuški: čy-ży, ziabliki, kanaplanki.

Pašla rušeńnia rek pačynajecca samaja wialikaja ciahha ptuśak;—jany biezupynna latuč, stado za stam. U hetym časie pryletajuć usie wadzianyje ptuški: kački, husi, itakže bałotnyje ptuški: žorawy, kuliki i inš.

Kali-ž stanie saŭsim ciopła; pryletaje da nas rešta ptuśak, jakije kormiacca owadami, a ŭ liku ich piesielnik — saławiej, i šparkakryłaja łastawačka.

Pytańnia dla hutarak. Jakije wy znajecie asielyje ptuški, što zimujuć u nas (nazawicie). Kali pačynajuć wiertacca pieršyje pieralotnyje ptuški? Chto s ptuśak pryletaje pieršy i čamu, Nazawicie ziarnojadych ptuśak, wadzianych, bałotnych, owadajadych?

Zahadki. ¹⁾ *U poľusiomych myšej skolki noh i wušej?*
²⁾ *Išoŭ muž z žanoj, brat s siastroj dy šwahier z ziaciam: skolki ŭsich?* ³⁾ *Išoŭ adzin, znajšoŭ piać rubloŭ; kali troje pojduć, skolki znojduć?*

Z wyraju.

Latuč da nas, latuč jany z dalokaj, ciopłaj strany, niasiecca kryk ich nad ziamloj, bo bačuć ŭžo kraj rodny swoj. Prywiet z dalokaj strany nam radasna niasuć jany.

I ŭ kryku tym, zdajecca mnie, ab ciopłaj kažuć čužynie. Nie strašyć ściužaj tam zima, ni złych marozaŭ tam nima, a kraski wiečna tam rastuć, u hajach ptu-

1) 45. 2) Troje 3) 5 rubloŭ

šački piajuć; hustoj apranuty listwoj, štoś šepčuć dreŭcy miż saboj... U ich ciani ručcy biahuć, i ptuški rajskije żywuć, što chwoŭ spuściuŭszy nad ziamloj, harać, jak kraski miż listwoj.

— „Skażycie-ż, ptušački, wy mnie, što-ż nie byli ŭ tej wy staranie? S kraju, što źwiecca ziemski raj wy lacićcio ŭ naš sumny kraj!“ Zdalok čuć čutno, kryk lacić:

— „Choć dobra ŭ kraju u tym żyć, zhoć wiek panuje tam wiesna, milej nam rodna starana: tut matki hniozdy nam wili, siarod lasoŭ tych my żyli, tut hadawali nas jany, siudy lacim my što wiasny.“

K. Bujło.

Prykazki. *Žaŭranak pryłetaje na prataliny, špak na prahaliny; žoraŭ s ciapłom łastaŭka z listom.*

Dla hutarak. Jakije pieršyje ptuški pryłetajuć da nas wiasnoj (Žaŭranak, špak busieł, łastaŭka)? Čym kormicca žaŭranak? čym špak? Busieł? łastaŭka.

R a t a j u.

Ary, ary, čelaŭieče, ary ad rannaj zary da nočnaj pary. Sošku twaju ty nanowa naładź lepš kab było, čelaŭieče, harać; konika-siabru swajho pahaniaj, chleba skarynku s saboj waźmi, čuć tolki świet—ty s sachoj wychadzi.

Postać na poli sabie adwiadzi, kidaj barozny ty s kraju ŭ kraj i rodnuju pieśniu cicha śpiewaj. Cwiorduju hlebu reź, ozdymaj, roŭna i płytki barozny składaj.

Michał Miaciołka.

Zahadka. *) *Radziuŭsia ja ŭ ziamle, chryściuŭsia ŭ ahnawoj race, maje kości rassypučyje, u hrob nie kładučyje, blinami nie pamianučyje.*

*) Harščok.

R a t a j.

Ješče siarod huščaroŭ ležaŭ zakareły śnieh, ješče świeżyje łužyny lodam cienkim krylisia, ale wiesna żywotworčaja ŭžo zapanawała nad wioskaj. Ciopła hreło soniejko, i pačali pukacca maładyje biarozki. Pieršy raz, apašla doŭhaj, ściudzionaj, zimy wybraŭsia małady rataj na svoj šnur.

Pierežehnaŭsia, ješče raz ahledziŭ nowyje naroŭi, i schinuŭsia nat sachoŭ.

Jak roŭnyje, doŭhije strupy, lahli, adna za druhoj, čornyje barozny... Zapachło świežaj, tłustaj čarnoziemmiu...

Ralla miakkimi hrudkami swaimi zabliščela siarod krušniaŭ, na abšyrnaj dalinie.

Dzie-nie-dzie bialeli siarod ralli letašnije kareńni traŭ.

Apuścilisia warony sa staroha dubu i pačali zwažny ahlad ralli.

S krykam prywaluchali husi.

Ažyła ralla...

Zakiwaŭsia, začepaŭ wysoki dub... Zakałaciłosia serce arataja, abchapiŭ jon mazalistymi rukami swaimi absmaleny pień na miaży i, niejak samo, wyrwałosia z hrudziej jaho;

— „Ziamielka matka naša!...”

Niżej apuściŭsia jon i pacaławaŭ świežuju ziamlu.

Zmitro Biadula.

Pytańnia dla hutarak i piśmiennych rabot. Katory raz wiasnoj wybraŭsia rataj na svoj šnur? Jak pačaŭ pracu swaju rataj? Jak kłałosia ziemia? Jak wyhladała świeža adwiernutaja ralla? Što skazaŭ rataj, kali zakałaciłosia jaho serce ad widu i pachu świežaj ziamli? Što zrabiŭ rataj? Čamu rataj pacaławaŭ ziamlu?

Najlepšyje pryprawy da jeży.

Dajstojny i bahaty pan byŭ na łowach u pušчы i zajšoŭ spačyc u leśničoŭku. U hety čas dzieci leśnika

siadzieli za stołom. Pierad imi stajała misa z aŭsianym kisialom i ležaŭ zwyczajny čorný chleb. Dzieci z wialikim zdawoleńniem jeli adno i druhoje, byli, zdarowy i rumiany, jak jahady śpiełaj bruśnicy. Pan pahladzieŭ na dziaciej i kaže laśniku: „Nie rozumieju, jak heto dzieci twaje s takim zdawoleńniem jaduć hetkuju prostuju strawu dyj zdarowy i rumiany“.

Laśnik atkazaŭ panu: „Heto tamu, što ja kożyn dzień abied skrašywaju trymia pryprawami. Najpierš, dzieci maje ŭwieś dzień pracujuć, zarablajučy sabie na ježu. Padruhoje, jany zaŭsiody za stoł sadziacca hałodnymi, bo da abiedu ja im nie daju ničoha jeści. Ŭ trećcia, dzieci maje prywykli da pamiarkoŭnaści ŭ jeży i nie znajuć nijakich prysmakow.“

Prykazki. *1. Da kažnaj strawy patrebny try pryrawy: para, praca i zdarowje. Jak papracuješ, to ŭ kažnaj strawie miód pačuješ.*

Siejbity.

Syn bačyŭ, jak bačka siejaŭ żyto. Kali jany wiertalisia damow, syn i pytaje: „Žyto siejuć ludzi, a chto sieje drewy ŭ lesi i trawy na poli?“ U hety čas wiecier nios mnoha lohkich biełych pušynak.

Bačka zławiŭ adnu pušynku, pakazaŭ synu i kaže: „Ot, bačyš, heta pušynka prymacawana da zierniaci raściny. Wiecier raznosić zierniatki razam s pucham i sieje ich usiudy.“

— „Wiecier — siejbit,“ padumaŭ chłapčuk.

Iduć jany dalej, bačać, ptuška kluje jahadu. A bačka i kaže synu: „U jahadach joś nasieńnie, i ptuški razam z jahadami raznosiać wa ŭsie starony i nasieńnie“.

— „Ptuški także siejbity,“ padumaŭ chłapčuk.

Iduć dalej, hladziać — u ručcy pa wadzie pływuc nasionki s krylcami i, miejscami, užo prystali la bierahu.

— „Wada taksama siejbit,“ padumaŭ chłapčuk.

Hladzić chłapiec, až da jaho adzieńnia pryčapilisia kručočkami niejkije zieriatki. Staŭ jon abrywać ich i kidać na ziamlu, a bačka i każe: „Ot i ty sieješ tut nasieńnie niejkich raścin. Hlań, i ŭ našaho sabaki na poŭści taksama načeplałosia šwirepicy!

— „Nawat naš Žučka i toj siejbit!“ skazaŭ chłapiec.

Dla hutarak. Jakije raściny rassiewajucca pry pomačy pušynak, nazawicie. Jakije raściny rassiewajucca pry pomačy čeplańniesia? Jakije raściny majuć zierniaty ŭ jahadach? Pryhledźciesia jak vyhładaje ziernie bobu, znajdziecie dzie ŭ im rastok. Pałażycie bob u wilhotny żwir i pryhledźciesia, jak jon budzie prarastać. Waźmiecie patruchi s pat-siena i pasiejcie jaje na požni, u letku u tym miejsy budzie huściej-šaja trawa.

Wialikdzień.

Dwa światy na świeci—ad niwy da niwy:
Chrystos uwaskros! nastupaje wiesna!
Hlań śmieła, hlań wolna; ščaśliŭ, nieščaśliwy,
I dalej k żyćciu s panižeńnia i sna!

Wialikdzień! Wialikdzień! ad niwy da niwy.
Zawodzie bačkoŭ swaich piesienku syn.
Zirni-ż azirnisia, ščaśliŭ, niaščaśliwy
I zaŭstra na pole, da soch, jak adzin:

Janka Kupała.

Prykazki. *Swiatoje Wialičko s čyrwonym jaječkam. Na Wialikdzień i hrešnikoŭ u piekli nia mućać. Wiasnoj wiad-ro wady—tyžka hrazi; wosieńniu—tyžka wady, wiadro hrazi.*

Ziaziula.

(Kazka)

Ziaziula kaliś była, kažuć, krasnaju dziaŭčynaju, katoraja miała dźwie siastry. Tym siostram zawidna było na Ziaziulinu krasu hladzić i raz, kupajučysia, razam u wozieru, patapili ciškom ziaziulčynu wopratku,

a na toje jakraz nawalnica najšla i tyje siostry paŭcie-
kali da domu. Hołaja Ziaziula zastałasja wopratki šuka-
jučy. Tym časam z woziera wyjšoŭ krasny maładziec,
zaklaty kniaziewič, i zabraŭ Ziaziulu da siabie u kry-
stalny pałac. Pražyŭšy niekolki času u wialikim ščaści
i wyhodach, zachaciełosja Ziaziuli baćkoŭ prawiedać.
Muž jaje puściŭ ■ tym, kab pierad wiečeram, pryjšoŭšy
na bierah, trojčy kliknuła:—Jakub, Jakub, Jakub!—i ta-
dy jon wypływie wializnym wužom i zabiare jaje.

Prybiehšy damoŭ, stała jana apawiedać abaŭsim
matcy, a staršaja ũsio patśluchała i, ũziaŭšy siakieru,
pabiehła nad woziero i kliknuła trojčy: Jakub, Jakub,
Jakub! I wyjšoŭ wuž, a jana jak siekanie, tak haławu
jamu na poł i raščepała. Potym prybiehaje i Ziaziula—
kliče: Jakub, Jakub, Jakub! Ale nichto nie wypływaje,
i biare jaje žałasć wialikaja. I z hetaj wialikaj žałasći
ličyko jaje wyciahajecca ũ klučku, ručki ũ krylcy,
nožki ũ łapki, cieło ściahajecca i parastaje pierjem,
i lacić Ziaziula z drewa na drewo ũžo ptuškaju biazdom-
naju, lacić i ũsio kliče:—Jakub, Jakub, Jakub!..

K. Kahaniec.

Pytańnia dla hutarak. Kim kaliś była Zaziula i i kolki mieła siaš-
cior? Čaho zawidawali Zaziuli siostry i što jany zrabili? Što stałosia
z Ziaziulaj, kali jaje siostry pakinuli? Jak żyłosia Ziaziuli i čaho jej
zachaciełosia? Pad jakim warunkam puściŭ jaje muž? Što zrabila
staršaja sestra, patśluchaŭšy apawiedańnie Ziaziuli? Što stałosia
z Ziaziulaj?

Ci ũ kazcy hetaj raskazana praŭda? Čamu-ž ludzi pryдумыwajuć
sabie niepraŭdziwyje historyi—bajki? (Tamu, što kaliś ludzi mała wie-
dali ab pryrodzie i staralisia ũsio sabie rastłumačyć, jak umieli, da ta-
ho ũsio tłumačyli s swajej ludzkoj praktyki i žyćcia). Ci bačyli wy
ziaziulu? Jak jana wyhladaje? Što wy wiedajecie z jaje žyccia?

Jak rabotnik pryniaŭ kamień.

Pry toreńniu darohi natrapili na ahramadzisty ka-
mień-hranit. Nichto nia wiedaŭ jak jaho pryniać z da-

rohi. Prawodzić dziela jaho darohu ů abchod nie chaciełosia i dziela hetaho stali razbiwać jaho małatkami ad ruki. Pracawali ceły dzień, žarstwy nabili cełuju kuču, a kamienia saůsim nie ůbyło. Zmieryli wokam i spužalisia: treba było zaniacca adnym hetym kamieniam bolej miesiaca.

Tut adzin z rabotnikaů ababraůsia pryniać heny kamień u dwa, abo try dni. Špierša jon na kamień naciahaů ceły hrud chłudu i zapaliů jaho. Kamień krepka pałopaůsia. Tady rabotnik pašpiešna abliů jaho wadoj z blizkaj kanawy. Pašla hetaho, kamień saůsim pałopaůsia i staů asypacca pad mołatam, jak ruchlak. Kali hetkim ładam lohka žniali wierchni płast, to paůtaryli toje samaje druhi raz. Kamienia saůsim nie stało i darohu zraůniali.

Prykazki. Dzie nia možna siłaj, tam biary zdohadam. Čaho nia možna ůžiać rukami, chapaj haławoj. Nia koń ciahnie woz, a duha; nia konska moc, a puha.

S i e j b i t.

Ůstawaj, siawiec,—biary siaůniu,
Aůsa, wady dawaj u wolu
Swajmu tawaryšu—kaniu
I jedź pašpiešna z im u pole.

Za zimu ůspreůšaja ziemia
Tabie addašć za pracu mnoha!
Ůstawaj, siawiec! nichaj sieůnia
Nia budzie pusta i uboha.

Pryjšła wiesna, i tam ciabie
Čekaje zwolnienaja niwa,
I zazywaje ůžo k sabie
Sieůca—rabotnika zyčliwa.

Rukoj zierniat biary paůniej,
Dy kidaj mierna, žmienia ů žmieniu
Sa zbožžam ů sercy dumki siej
Nadziei, praůdy, adradžeńnia.

Ůstawaj, siawiec! Idzi—hary
Zdziarniełaj niwy twajej honi;
Pryjšoů twoj čas—užo para
Pačać siaůbu ješče siahońnia.

Ciška Hartny.

Pytańnia dla hutarak. Ad čaho zwolnienaja niwa? Čamu «sa zbožžem u sercy»? (Aŭtor u hetym wieršy haworyć nia tolki ab ziornach, ale i ab dobrych pastupkach čelawieka; «sa zbožžem u sercy» treba rozumieć z dobrymi myśłami, pastupkami. Pad niwaj aŭtor rozumieje nia tolki niwu jakoha haspadara, ale ŭwieś kraj, ŭwieś naš narod).

Zazadkl. ¹⁾ Čornaja karowa ŭwieś šwiet pabarota. ²⁾ Usia darožka pasypana haroškam. ³⁾ Išoŭ ja mima, bačyŭ dziwa: wisić kaciot na piać wiadziar.

Hrušowaje drewo.


Starec siadzieŭ pad wialikim hrušowym drewam; jaho ŭnukijeli, pachwaliwajučy, sałodkije hrušy-sapiežanki.

Tady dzied skazaŭ: „Ja raskažu wam, jak wyrasło tut hetaje drewo. Tamu hadoŭ pięćdziesiąt budzie, ja stajaŭ raz na tym samym miejsy, dzie ciapier staić, wo hetaje, drewo i žaliŭsia swajmu razumnamu susiedu na swaju biednasć, „Ach, ja byŭ-by saŭsim zdawolen, kab ja moh mieć choć sto rubloŭ“.

Susied skazaŭ: „Heto mieć nie ciażka, kali tolki ty patrapiš dobra ŭziacca za sprawu. Ot, na tym samym miejsy, dzie ty staiš, schawana ŭ ziamli bolejša rubloŭ. Ty pawinien tolki dastać ich“.

Ja byŭ tady ješče nie praktyčny dziaciuk, i ŭ pieršuju noć staŭ kapać u ziamli wialikuju jamu, ale na žal nie znajšoŭ ni šelaha.

Jak na druhi dzień susied ubačyŭ jamu, i z uśmieškaj skazaŭ: „nia dumaŭ kab ty byŭ taki niedahadliwy. Ale i z hetaj raboty ty ješče možeš skarystać. Ja dam tabie maładoje hrušowaje dreŭco; pasadzi jaho ŭ jamu i za niekolki hadoŭ buduć u ciabie hrošy.“

Ja pasłuchaŭ dobraho susieda pasadziŭ dreŭco ŭ ziamlu; jano wyrasło i stało tym wialikim drewam, jakim wy jaho ciapier bačycie. 

Pawodka.

Krepki, mahutny akowy zimowyje.

Lodawy kryhi na zachod i ũschod.

Blisnuło sonce, sonce wiasnowaje,

Topicca hurbina, topicca lod.

Z hrukatom, z łomatam kryha za kryhaju

Precca-niasiecca ũ nieznanuju dal;

Chwala za chwalaju kocicca-mihaje,

Łomić praškody, jak mołatam stal.

Darmo zaporynu ludzi biazdolnyje

Wybiehuć stawici sile takoj:

Skryše pawodka ũsiesilnaja, wolnaja,

Skryše i pojdzie swajej pucinoj!

Ech, ty razwodziejka! Ech, ty burliwaja!

Ty adnaŭlaješ, kupaješ ziamlu;

Wyniasi, wyniasi chwalaj zyčliwaju

K lepšamu ščaćciu ludzkuju siamju.

Janka Kupala.

Prykazka Pawodki i car nie ujmie.

Wierabiej i łastaŭki.

Raz ja stajaŭ na dware i hladzieŭ na hniazdo łastawak pat strachoj. Abiedźwie łastaŭki pry mnie wylacielu i hniazdo astałosia pustoje.

U hety čas sa strachi zlacieŭ wierabiej, skočyŭ na hniazdo, azirnuŭsia, ũzmachnuŭ krylcami i prychnuŭ u hniazdo; pašla wysunuŭ attul swaju hałoŭku i zašcebietau.

Skora prylacieła da hniezda łastawačka. Jana sunułasja ũ hniazdo, ale, jak tolki ũbačyła hościa, zapiščeła, pabiłasja krylcami na miejscy i palacieła. Wierabiej siadzieŭ i ščebietau. Raptam prylacieło stadko łastawačak: usie łastawački padletali da hniezda—jak bytcym

dziela taho, kab pahladzieć na wierabja i iznoŭ adletali. Wierabiej nie šmanaŭ, kruciŭ haławoj i ščebietaŭ. Łastawački iznoŭ padletali da hniezda, niešta rabili i iznoŭ adletali.

Łastaŭki nie darmo padletali. Jany prynasili, każda-ja ŭ dziubcy, hraź i pamału zamurowywali hniazdo.

Iznoŭ adletali i iznoŭ pryletali łastawački i ŭsio bo-lej i bolej zamurowywali hniazdo i wylot z hniezda stanawiŭsia ŭsio ciasniejšy i ciaśniejšy.

Spierša widać była šyja wierabja, pašla ŭžo adna hałoŭka, pašla dziubka, a pašla i ničoha nie stało wi-dać; łastaŭki saŭsim zamurawali jaho ŭ hniazdzie, adla-cielisia i sa świstam stali krużycca nad domam.

Prykazka. Čužoje tyčko—remiaškom płacicca. Skromien, jak wierabiej ŭ kanaploch.

Jak dzieci apiekawalisia ptuškami.

Školniki adnej wioski umowilisia apiekawacca ptuškami: ŭ školi jany dawiedalisia, jak ptuški dobra pil-nujuć i pole, i sad, i harod. Nia budź ptušak, čerwi, žu-ki, dy smaŭży pajeli-b usiu zieleń, usio liścio. Dzieci umowilišia miž saboj nie rabić kryŭdy ptuškam i dali sabie na heto słowo. A kab nie zabycca dadzienaho słowa, kažny nasiŭ na pajasie daščečku z natpisam: „nie čyni kryŭdy ptuškam“. Pastanawili tak: hniozd nia ryc; jaječak i ptušeníat nie wybirać z hniozd, ptušak nie ławić.

A zimoj dzieci pryładzili kala školy stolik dla ptu-šak. Paśniedajuć i ŭsie kroški sabiaruć i pasypluć na stolik. Inšyje s chaty pryniasuć aŭsa, kŭp, kanapiel. I ptuški zletalisia cełymi stadami da stolika i nie baja-lisia dziaciej. A dzieci kazali z radaściu: „Ptuški wie-dajuć, što my ichniye pryjacieli, nia skryŭdzim ich“. Bahatyje byli ŭ tej wioscy sady, harody i niwy.

E w a n n i e l s k i s k a z: Ščaśliŭ, chto żywioły žaleje.

Skorahaworka. U našaho taty byŭ korab pałukarabaty.

W i a s n o j.

Jak ja lesam idu, wietryk dreŭcy tam hnie i les
šumam wiasny zwažna pieśni piaje, ptaški dzietkam
swaim ciopły hniozdý wijuć i pajuć.

A jak pōlem ja jdu, tam nad čornaj ralloy, ũ si-
nim niebi zawis šery žaŭranak moj, ũ ciopłym woz-
dusie jon šwydka krylcami bje i piaje.

Jak ja łuham idu, kwietnym tym dywanom, tam
žučki, matylki pažletaliś rajom, s kwietnych čarak jany
miod sałodki pjuć i huduć.

Ja nad rečku pajdu, wada rwiecca, hudzie kliče
nas da žyćcia, kliče ũsich, chto żywie, biehčy z jeju
kudyś, kab dahnać, kab zławić—i šumić.

Kudy tolki pajdu, wiasnu chwalać usie i što tolki
żywie, jej chwału addaje i piaje.

K. Bujło.

Š w y d k a, — znače skora, chutka. Z w a ž n a — pawolna,
uważliwa.

Pytannia dla hutarak. Čamu skazana: „kwietnym tym dywanom“?
Čamu skazana: „ũ niebi zawis šery žaŭranak“? A može raskažecie, ja-
kaja była u was wiesna, što wy bačyli wiasnoj u poli, na łuhu, u lesi? Ci
padabajecca wam wiesna i čamu?

Zahadki. ¹⁾ *Staić dub staradub, na tym dubie staradubie
siadzić ptacha-warapacha, nichto jaje nie spajmaje, tolki
ũsiaki pachwalaje.* ²⁾ *Miatu, miatu, nia wymiatu, — niasu,
niasu, nia wyniasu,—para pryjdzie, sama pojdzie.*

Kapustny matylok.

Chłapčuk zławiŭ u harodzie biełaho matyla i pry-
nios da baćki.

— „Heto wielmi škodny matyl „skazaŭ baćka“: kali
ich mnoha rasplodzicca, to prapadzie naša kapusta“.

¹⁾ Sonce. ²⁾ Cień.

— „Niaŭžo-ž hety matyl taki pražorliwy?“ pyta je chłapiec.

— „Nie sam matyl, a jaho huświca,“ atkazaŭ bačka. Hety matyl naniase drobnienkich jajecak, a z jajecak wyklujucca čerwiački: ich-to i nazywajuć huświcami. Huświca wielmi pražorliwa: jana toje tolki i robić, što jeś dy raście. Kali jana wyraście, to pierawierniecca u larwačku. Larwačka nia jeś i nia pje, lażyć nieparuśna; a paśla wylacić z jaje matylok, taki same, jak wo hety. Hetak pierewiertajecca kožny matyl: z jajeczka u huświcu, z huświcy u larwu, a z larwy u matyla.

Pytańnia dla hutarak. Jak razwiwajecca matyl? Jakije jaho pieramieny? Ci sam matyl škodzien dla harodaŭ?

CHLEBAROB.

Ciopty wiečer. Cicha ũsiudy;
Na zachodzie sonce.
Chmarki zachad čuć zaśtali
Tonkim wałakoncam.
Zjajuć chmarki ũ pazałoci,
Jak ahniom pyłajuć.
Za haroju cicha, cicha
Pieśni zamirajuć.
Chlebarob—mużyk wiaskowy—
Woś pa mieżach chodzić;
Wyjšoŭ ũ pole, kab pabačyć,
Jak Boh żyto rodić.
Twar surjozny chlebaroba,
Wažny, zadumienny;
Chodzić, ruki załażyŭšy
Za pajas ramienny.

Jak by hradki, jduć radami
Wuzkije zahony,
Apranuła ziemia-matka
Kažuśok zialony.
Husta žytco maładoje
Pole ũsio pakryło,
Raście dobra i pryhoža,
Ažno hlanuć miło.
Kałasočak raskrywaje
Kletačku zialonu;
Dzie-nia-dzie jaho ũžo wusik
Bliśnie pa zahonu.
Chlebarob hladzić z uciehaj,
Chodzić ũ Bożym daru.
I duchoŭnik tak nia chodzić
Pry światym aŭtaru.
Jakub Kołas.

Dobraja rada.

Pamier dzied z babaj i astaŭsia ich syn adzin, si-rata. Ŭziaŭ jaho da siabie dziadźka i daŭ awiečki paś-wić. Pa niejkim časie kliče jaho dziadźka da siabie, cho-će sprobawać jaho rozumu, każe jamu: „Ot tabie kapa awiec, hani ich na toržyšče dy pradaj z zyskam, kab i awiečki byli ceły i hrošy byli űsie“.

Što tut rabić? Zapłakaŭ, biedny, i pahnaŭ awiec u čystaje pole; wyhnaŭ, sieŭ pry darozie i zadumaŭsia ab swaim hory. Idzie mima dziaŭčyna: „Čaho tak su-muješ, dobry małodźe?“

— „Jak-že mnie nie sumawać? Nima ű mianie ni bački, ni matki, adzin dziadźka i toj kryŭdzić!“

— „Čym-že jon ciabie kryŭdzić?“ — „Dy, ot, paślaŭ na toržyšče, zahadaŭ awiečkami tarhawać, dy tak, kab i awiečki byli ceły i hrošy űsie űziaty,“ — „Nu he-to chitrasć nie wialikaja. Najmi ty bab dy astryžy awiec, a woŭnu zaniasi na toržyšče i pradaj, to ű ciabie i awiečki buduć ceły i hrošy buduć.“ Chłapiec tak i zra-biŭ astryhěy pradaŭ woŭnu, pryhnaŭ awiečak damoŭ i ad-daŭ dziadźku hrošy.

Skorahaworka. At topatu kapyt, pył pa polu pylić.

Dobraje bractwo lepiej bahactwo.

U adnej wioscy żyli dwa braty. U małodšaho było siamiora dziaciej a staršy byŭ nie žanaty. Braty żyli zhodna, ziamli nie dzialili, razam arali i siejali. Kali dašpieło zbožže, jany zžali jaho i padzialili snapy pa roŭnu.

Pryjšła noć. Loh staršy brat i dumaje: „Ci-tki dobra my snapy padzialili? U brata siemja wialikaja, jamu dla dziaciej treba mnoha chleba. Pajdu ja i pad-łažu jamu swaich snapoŭ“. I jon pajšoŭšy pierelažyŭ časć swaich snapoŭ u bratni stoh:

U tuju-ž samuju noč małodšy brat skazaŭ swajej žoncy: „Ci-tki my dobra z bratam padzialili snapy? Brat stary ŭžo, jon żywie adzin, nima kamu dapamah-čy jamu ŭ chaci. Dałożym jamu našych snapoŭ“. I zrabili jany tak, jak padumali.

Dniom hladziać braty,—snapoŭ nie ŭbyło, iznoŭ u abodwych pa roŭnu. Padziwilisia braty, ale ničoha adzin adnamu nie skazali. I hetak niekolki načej braty adzin druhomu snapy pierekładali. Ŭrešci pačali jany piłnawać u nočy pole i zastali adzin adnaho na miejscy.

II.

L e t a m.

Nie ahłaniešsia, jak čas piarojdzie, wiesna praminie, leto nadojdzie. Letam haračy ŭžo čas nastanie, nadojdzie žniwo i sienawańnie, tady ŭžo hodzi siadzieć u chaci. Bliščać na soncy siarpy i kosy, zwoniać miantuški, rastuć prakosy; choć zaliwaje s pracy pot wočy, kožny wiasioły, kožny achwočy: kasoŭ machaje, aź jana šwišče. A dzieŭki, baby kascom pamahajuć: to wiernuć sieno, to razbiwajuć, pašla płastujuć i zahrebajuć i na apošku ŭ kopy składajuć; ŭrešci, jak jakaja służyć daroha,—woziać u puni, abo da stoha. A sieno pachnie ad roznych trawaŭ, lepš ad ŭsielakich panskich pryprawaŭ. I jakže dobra źniaŭšy adzieńnie, zasnuć pa pracy na świežym sienie! Ješče sienawańnie nie nadajeło, hladź aź tut žyto užo pašpieło. Nie čas dremaci, ni ahilacca, ale za žniwa treba chwatacca, dyk i biarucca-ž našy kabiety! Žnuć, snapy wiažuć, šapki łamajuć, snapy padnosiać, babki staŭlajuć i ciahnuć šnuram bytcym sałdaty; jak šwiet — na pole, s ciomnym—da chaty.

A jak časam ŭ katoraj chaci jość maładzica, dyk, moj ty bracie, tady snapščynu žniei spraŭlajuć. Jajež (snapščynu) dyk robiać s takoj paradaj: iduć na pole

usiej hramadaj, stanuć na niwie ů kruhawuju i wyžnuć postać adnu, druhuju; snapoů nanosiać, braůšy ů achapku, dy jak pastawiać pieršuju babku, stanuć nawokał jaje, jak dzieci, dy paćnuć pieśni ůsie razam pieci. **A** maładzica suwoj rasšyje. dy cełym stanam babku nakryje. Pašla pasiaduć kruhom, jak huski, majuć harełki i šmat zakuskí, a jak zakusiać baby i dzieůki, paćnuc-ca žarty, śmiechi prypieůki. **P**ašla zbیارucca usie da kučy i piajuć „žniwo“ damoů idučy. Adny s paradku ůsio paćynajuć, druhije hetym, bač, atpiewajuć i tak suładna—z boku zdajecca, jak bytcym pole žwinić-tra-siecca.

M i a n t u š k i—bruski da wastreńnia kos. A p o š k u—ů kancy, urešci. S i e n a w a ů n i e—sienakos, zbor siena. B a b k i—babka maje 5-7-9 snapoů, piaty, siomy abo dziewiaty pierelamywajecca i służyć na pakryćcie babki za „šapku“. M a ł a d z i c a—maładaja kabietka, nidaůna wyjšoůšaja замуž. P o s t a ć—miera žataho zbožža: u šyryniu maje 3 kroki, u doůžki 6 krokaů. S u w o j—żwítak pałatna S t a n — ličycca 4 łokci pałatna, akurat hetulki, skolki pátreba pałatna na kašulu biez rukawoů. «P i a j u ć ž n i w o — piajuć žniůnyje pieśni. S u ł a d n a—suhalosna, strojna, harmonijna.

Prykazki. *Nie mali leta doůhaho, a mali cioptaho. Što letam kałosicca, ůsio zimoj zhodzicca. Leto žbiraje, zima pajedaje.*

Piešnia pry rabocie.

Družna z achwotaj,
Hej, za rabotu,
Braćcia skarej;
S piešniaju zyčnaj
Ů pracy prywyčnaj.
Budzie spraůniej.
Hore z niadolaj.
Nia znojduć patoli.

Doůha miž nas,
Wiesieła j chutka,
Minuta ů minutku
Zojdzie nam čas;
Ů stuku i hruku.
Zabudziem my muku,
Pracy swajej.

Ščyra i šmieła
Hajda da dzieła
Ciesnaj siamjej!
Tam, dzie ciarpieńnie,
Ŭ ciemry hnijeńnie,
Stanie raści—
Siemia żywoje,
Ščaćcie šwiatoje,

Pasiejem ũ žyćci.
Družna z achwotaj,
Hej, da raboty,
Braćcia, skarej,
Praca šwiataja
Chaj prywitaje
Nas ũsich chutčej!..

Ciška Harlŕny.

Z y č n a j—hołasnaj, zwonkaj. P a t o l a — polha, palohka.

Symon muzyka.

Ŭ letku żyũ Symon razdolna: pojdzie s chaty ũ pole, ũ łuh,—ciopła ũsiudy i prywolna,—hraje serce, hraje duch.

Siadzie jon na kamień ũ zbožży, nie schišniecca i maŭčyč: łowić sercam śpieũ pryhoży, jak žytco zahamanić, jak zazwoniuc i zahrajuć muški, koniki, žučki i hałoukaj zakiwajuć, zaśmiajucca wasilki.

Ŭ sercy śpieũ toj atklikaŭsia i tak dobrańka było, što Symonka sam śmiejaŭsia, ũsio śmiejałoš ũ im, ćwiło.

Zamiraŭ tady chłopčynka, i zdawałosia jamu, što jon znaje jak trawinka swaju dumaje dumu, što haworyć żytni kołas, i ab čym šumić jaćmień i čaho śpiewaje ũ hołas muška, konik, awadzień.

Jakub Kołas.

Wiernyje tawaryшы.

Raz letam try matylki — čyrwonieńki, bielenki i žoŭcieńki—hulali na prysoniejku, pyrchajučy s krasački na krasačku. Było im wiasioła i dobra. Raptam sypnuŭ doždż i padmačyŭ im krylcy; matylkom stała trudna lotać.

Wot padlacieli jany da jarka-žoŭtaho tulipana i prosiac jaho: „dobry muž, tulipanie, rasčyni nam swaju krasačku i schawaj nas ad doždžu“. Tulipan atkazaŭ: „žoŭtaho matylka i čyrwonaho ja schawaju, ale biełaho nie mahu: jon mnie nie da koleru“. Tut abodwy matylki — čyrwonieńki i žoŭcieńki—ŭ adzin hołas zahawaryli: „nie, kali ty nie schawaješ našaho tawaryša, to nie patrebna nam twaja pomač!“ i palacieli dalej.

A doždž ŭsio krapčeŭ: matylkom nie było kudy dziecca, niekudy było schawacca. Ubačyli jany biełuju lileju, stali ŭ jaje prasicca: „dobraja ty naša, krasunia lileja, puści ty nas schawacca ŭ swaju krasačku.“ Lileja atkazala: „biełaho matylka ja achwoča pušču: jon mnie pat koler, a tyje nichaj latuć, kudy choćuć“— „Nie, kali ty maich tawaryšoŭ nia choćeš puścić, to i ja nizašto nie astanusia ŭ ciabie.“ Atkazaŭ bieły matylok i razam s tawaryšami palacieŭ ad lileji, čuć kratajučy krylcami.

Soniejko pačuło s pazachmar hutarku matylkoŭ s tuli panam i lilejaj, jamu padabałasia ich nierazryŭnaja družba. jano wyzirnuło na świet, zaświaciło nad ziamloj i swaimi pramieńniami atahreło matylkoŭ i asušyło u ich krylcy. Matylki saŭsim aprawilisia i wiesialej čym pierš zapyrchali pa kraskach.

Prykazki. *Nia miej sto wałoŭ, a' miej sto druhoŭ. U nieščaści paznajuc praŭdziwych pryjacieloŭ. Jak ty da ludziej, tak ludzi da ciabie.*

Ptuški i owady.

U adniej wioscy było tak mnoha sadoŭ, što ŭsia jana wyhladała jak adzin wialiki sad. Wiasioła było tam i wiasnoj i letam. Ad ranicy da wiečera rozdawalisia ŭ zialonaj huščáwinie zyčnyje pieśni i hołasnaje ščebietanie ptušak. A ŭ kancy leta dašpiewali ŭ sadoch i ćmianyje wiśni i siniye śliwy, čyrwonyje jabłaki i zialonyje duli.

Raz sabrauššysia hurboj chłapcy-duroniki parazrywali ptušynyje hniozdy. Biednyje ptuški pakinuli sady i bolejš u ich nie wiertalisia.

Pryjšta nowaja wiesna. Cicha ũ sadoch: nie čuwać ni wiasiołaho ščebietańnia, ni žyčnych piesień. Začwili drewy i pakrylisia zialonymi listkami, ale nia doŭha jany krasawalisia ũ wiesnawym ubory. Zuajšlisia na drewach čerwi, raspladzilisia i pajeli i kwiet i liščio. Sumna pazirajuć apawityje pawučynaj drewy s pajedziennym liščiom. Wosieńniu ũ sadoch nie było ni wišeń, ni šliŭ, ni dul, ni jabłykaŭ.

Miž ptuškami jość pryjaciel, jość i worahi četawierka, da apošnich naležać, miasajedyje ptuški — karšuny, sowy i inšyje.

Owady nia tolki robiać škodu pajedajučy zielen, ale šmat jakije z ich raznosiać pošestnyje chwaroby. Muchi raznosiać krywaŭku, tyfus, wospu i inš., a kamary časta zaražajuć ludziej trascam.

Zahadki. ¹⁾ Što nad nami ũwierch nahami? ²⁾ S kruhtaj ležaki lutyje sabaki.

Božaja karoŭka.

Čyrwonieńki s čornymi krapinkami žučok — heto božaja karoŭka. Wy znajecie hetaho žučka?

Božaja karoŭka — dobry žučok i charoš saboj i karyść robić ludziam, bo pajedaje škodnych na drewach mošek, katorych zawuć dreŭnaj tloj. Dreŭnaja tla zjedaje na drewach liščie, i kab jaje razwiałosia mnoha, nie byłob letam zialonych dreŭ. Ratuje drewy božaja karoŭka, pajedajučy henych škodnikaŭ.

Božaja karoŭka znosić 10—12 jaječak u wosień, pat starašč swaju. Z jaječak, na druhi, hod wyluplajucca drobnieńkije, ũ paŭnohcika, kasmatyje čerwiački. Čer-

1) Muchi na stoli. 2) Z ležnia pščoły.

wiački henyje, počzajučy pa lišciach, pajedajuć dreňnu-ju tlu. U kancy jany pieremieniajucca ŭ larwak, a praz 14 dzion z larwak wyluplajucca čyrownyje, s čornymi krapinkami, žučki—božyje karoŭki.

Čućcio owadoŭ. Owady napierad čujuć, ci budzie suchaja, ci syraja pahoda. Kamary, moški i muchi pierad syroj pahodaj chawajucca. U suchuju-ž pahodu hurboj lotajuć. Lepiej za ŭsio možna uhadać pahodu pa pawuku. Pawuk u suchuju pahodu ŭwieś čas kłapocicca ŭ swaich cianiotach: to papraŭlaje ich, to placie nowyje.

Dobraja pażywa ŭ hety čas pawuku: što moment traplajuć da jaho ŭ cianioty kamary, moški i muchi.

I pawuk skwapna pje ichniu kroŭ, zabiwajučy ich.

Ale pierad syroj pahodaj pawuk čuje, što jamu pażywy nia budzie, i jon scichamiryŭšysia siadzić u samaj siaredzinie swaich cianiotaŭ.

Dobry rybak.

Tatulka naš—skarbowy rybak i kiraŭničy ŭ rybactwi, meram toj sotnik ci ratman u płytnictwie. Jon lubić svoj talant i talantuje rybactwam daŭno, jak zapamiatać. Uwieś dwor naš, płate, ŭsie žerdki pat strechami abčeplany roznym rybackim načeŭniem. Ale nie šukajcie, bo nimašaka ŭ nas, troch rybackich rečoŭ: tapčana, brodnia i wudoŭ. Hetym načeŭniem tatulka hańbuje i nia wielmi šanuje taho, chto—i maje jaho.

— „Wudaju, kaže jon, — łović hultaj, tapčanom—dureń, a brodniam — baby.

Jazep Losik.

Ziemia, na katoraj my żywiem.

Ab ziamli, na katoraj my żywiem, možna raskazać mnoha cikawaho,

Otže, pierš' napierš na ziamli jość suša, na katoraj stajać budynki, rastuć drewy, zasiewajucca niwy, pasiecca statak i inš. Pašla jość wada, katoraja napaŭniaje uhłubleńnie ũ sušy. Napoŭnić wada uhłubleńnie ũ sušy i wyjdzie woziero, abo more. Ciače wada pa žołabach, pramytych u ziamli ruččami i rekami.

Apryč ziamli i wady, jość ješče pawietre. My jaho nie bačym, ale jano akružaje nas z usich staron. Kali my pabiažym, pawietre ũdaraje nam u twar i tady my jaho čujem. Kali pádaje papierynka, pawietre pattrymliwaje papierynku i nie daje jej chutka zwalicca. Nam nielha žyć biaz sušy, wady i pawietra. Jak wam зда-jecca, čamu?

Na ziamli żywie mnoha ũsiakich stwareńnioŭ i rastuć raściny. Adny sa stwareńnioŭ kormiacca raścunami, inšyje—miasam słabiejšych stwareńnioŭ. Čelawiek jeść i raściny i miaso, choć biez miasnoj strawy moh-by žyć.

Wada patrebna ũsiamu żywomu. Usie raściny i stwareńnia biez wady pahinuli-b. Tolki adnym stwareńniám i raścinaám treba mnoha wady, a inšyje żywuć u bolejšuchich miejscoch ziamli i pryspasobilisia, jak možna mieniej uždywać wady. Jość stwareńnia (ryby i inš.) katoryje saŭsim nia mohuć žyć biez wady, jany dy-chajuć tolki tym pawietram, katoraje raspušćeno ũ wadzie.

Kožnaje stwareńnie pryspasoblono da taho žýćcia, jakim jano żywie, i da taho miejsca, dzie jano żywie.

Ryby pławajuć u wadzie. U ich doŭhaje, wuzkaje cieło, jakim wyhodna rassiekać wadu. Waruchajučy, ũ prawa i ũ lewa, chwastom, ryba šparka mknje napierad.

Waŭki chodziać pa sušy. U ich čatyry krepkije, silnyje nahi,—dziela taho, što im treba mnoha biehać šukajučy sabie kormu i dahaniajučy swaju zdabyču.

Ptachi lotajuć pa pawietry. U ich krylli zamiesta našych ruk, abo piarednich noh čatyrochnohaj skaciny.

Biez pawietra nie mahli-b žyć na ziamli ni žwiery, ni ptuški, ni ryby, ani raściny; im niečym było-b dychać.

Na pawietry trymajucca chmary. Chmary źbirajucca ũ tučy i lijuć daždžy. Doždž poić raściny. Dzie doŭha nie bywaje doždžu. tam zasychajuć trawy i drewy.

Suša i wada saŭsim nie padobny da siabie: pa ziamli možna chadzić, a ũ wadzie my toniem. U wady pawierchnia ũsia roŭnaja, a pawierchnia sušy nia roŭnaja. U inšych miejscoch suša wysoka padnimajecca i wytwaraje hory. Jość na ziamli hetkije wysokije hory, što niwodzin čelawiek nia moh ješće na ich uzleźci.

Pamiž uzhorkami, ũ nizinach — pływuć ručcy, rečki i reki. Usie jany pływuć tudy, dzie niżej. Čym bolšy nachił, kudy pływie wada, tym šparčej jany pływuć.

Pytańnia dla hutarak. Jak nazywajecca suchaja ziemia? Jak nazywajucca jaminy, abo ũhłubleńnia ziamli, napoŭnienyje wadoj? Pa čym ciakuć reki? Sto apryč ziamli i wady jość kala nas? Jak paznać, što kala nas jość pawietre? Jakije wy znajecie stwareńnia, što kormiaccia trawoj? A jakije što kormiaccia miasam? Ci može chto žyć biez pawietra? Ci pawierchnia sušy roŭnaja? U jakuju staranu pływuć reki?

Hleba.

Padyjmiecca wiecier, patchopić pył i paniasie jaho staŭbom pa darozie.

Kali-ž piarojdzie doždžyk, to s pyłu robicca hraž. Može wy wiedajecie, jak nazywajuć hetu hraž i pył i ũwieś wierchni płast ziamli, ũ katorym raście trawa? Ci nia čuli wy časam słowa „hleba“? Kažuć, što raścina nia budzie raści, ũ błahej hlebi, što dla kožnaj raściny patrebna swaja dobraja hleba.

Dawajcie-ž, raźbiarom, s čaho składajecca hleba.

Zbiehajcie ũ šad ci harod i pryniasicie pryharščy ziamli. Razatrycie kamočak ziamli ũ rukach. Ziemia stanie drobnaj i miakkoj, jak pył. Dzie niedzie u jej traplajucca ćwiordyje krupinki, kusočki trawy i zhniŭšyje listki.

~~Wtedy~~ Ciapier kinie henu ziamlu ů misu z wadoj. Wada zrabiłasia mutnaja. Suńcie ruku ů misu. Na dnie wy naščupajecie niešta hustoje, bytcym hraz.

Zlijcie aściarožna brudnuju wadu z misy ů druhuju misu. Nalijcie iznoů wady, pamiešajcie, iznoů zlijcie brudnuju wadu.

Kali zrobicie heto niekolki razoů, to čystaja wada, nalitaja ů misu, skolki jaje ni miešaj, nia budzie rabica mutnaj.

Ciapier na dnie misy lażyć cienieńkim płascikam čysty piasok. Jon padobny da piasku, što ů ručcy ci na bierazi reki.

Pahladzim ciapier u tuju misu, kudy my źliwali brudnuju wadu. Pakul my ražhladali piasok, druhajamisaj stajała spakojna, wada ů jej atstajałasia i ůžo nie wyhladaje brudnaj. Maleńkije častački hrazi pławali śpiera, ů wadzie, ciapier jany apuścilisia na dno.

Na dotyk hraz na dnie misy wielmi miakkaja i ślizkaja. Tam ůžo nima piasku. Heto—hlina.

Pryhledźciesia, ci nima čaho ješče ů misie, apryč asieŭšaj hliny? Pa wadzie pławajuć kawałački listkoŭ i bylinky. Jany saŭsim hniłyje, raźmiakli ů wadzie i kryšacca, kali my starajemsia ich wylawić.

Hetak my dawiedalisia, što ů hlebi jość piasok, hlina, pierahniŭšyje častački raścin (parachnica).

U inšych miejscoch u hlebi mnoha piasku i mała hliny. U inšych miejscoch bolejš hliny, mała piasku. A bywaje i takaja hleba, ů katoraj mnoha parachnicy.

Pytańnia dla hutarak. Ci nia wiedajecie, jakaja hleba nazywajecca nie uradliwaj, abo drennaj, i jakaja uradliwaj — dobraj?

Ci moħuć raściny raści na čystym piasku? A na čystaj hlinie? (nia moħuć). Ci ůsie raściny lubiać adnakuju hlebu? Čamu hleba bywaje čornaja? Jakoha koleru bywajuć čaści pierahniŭšych traŭ, jakije wy znachodzicie ů ziamli? Jakaja hleba robicca lipkaj, kali jaje namačyć? Što takaje pył? Palijcie wadoj piasok i hlinu i pahladzicie, što chutčej ůbiare wadu, piasok ci hlina? U što pieretwarajucca raściny pašla swajej śmierci? Jakaja u was kala chaćy hleba, jak nazywajuć jaje? Na što ůżywajecca piasok? Što robić z hliny?

Kali u was jość choć maleńki sadzik, ci harodčyk, to wam wieln mi prydascca dobraja parachnica, kab unawozić ziamlu. Składajcie n adnu kuču abrezki harodnin, usiakaje śmiaćcio, ščepki, niepatrebnuj-trawu wypaľotuju z lech, paliwajcie hetu kuču pamyjami, brudnaj wadoj i niekolki разоў za leto pierekapajcie ũsiu kuču. U kučy ũ was usio śmiaćcio pierehnije i na druhi hod atrymajecie dobruju parachnicu, kab unaważywać ziamlu ũ wasym sadku, harodčyku.

Žywi swaim rozumam.

Kazioł panadziŭsia ũ harod: bywała, jak tolki pastuchi wyhaniać stada, kazioł śpierša, jak dobry, idzie haławoj pakručywaje, baradoj paruchiwaje; a jak dzieci prysiaduć niedzie na prysoniejku ũ kamieški hulać, kazioł i pojdzie prosta ũ kapustu.

Raz pajšoŭ jon tej znajomaj ścieżkaj. U hety čas adbiłasia at stada durnaja awiečka, zajšla ũ husteču, u krapiwu dy ũ łapušnik, dy kryčyc, dy ahladajecca, ci nia znojdziecca chto, kab wywieści jaje z hetaj biady. Ubačyŭšy kazła abrađawałasia jana, jak rodnamu bratu. „Pajdu, dumaje, choć za im. Jon wywiadzie, nie pieršynia mnie za im iści; u nas u atary hetak sama kazioł pawadyrom chodzić!“ Prykasalaasia awiečka naša da kazła ciahniecca za im by chwost, Jon cierz jar,—jana cierz jar, jon cierz płot—jana cierz płot i trapiła z im u harod.

Hety raz ahrodnik niejak raniej pajšoŭ pahladzieć swajej kapusty, dyj nadybaŭ nia prošenych haściej. Schapiŭ jon doŭhuju chłudzinu i kinuŭsia na ich. Kazioł, chitrejšy, paśpieŭ, iznoŭ pieraskočyc cierz płot, zablejaŭ i pajšoŭ sabie ũ čystaje pole, a biednaja awiečka zamatałasia, pačala kidacca, spužaŭšysia, wa ũsie baki i papałasia.

Pryjšła awiečka damoŭ, da atary, dyj žalicca na kazła. A kazioł kaže. „A chto tabie kazaŭ za maim chwastom ciahacca? Ja pajšoŭ swaim odumam, dyk ja sam za siabie i atkazywaju: kali mianie adłupcujuć, ja

nikomu žalicca nia budu, a ũžo budu maŭčać dy ciar-pieć. A ciabie začym paniasło za mnoj? Ja ciabie nia klikaŭ.“

A t a r a — awiečaje stado.

Prykazki: Kožny had na svoj ład. Jak chto choće tak chachoće. Sto kamu dapiekaje, toj ab tym i hukaje.

Pieśnia žniai.

Pat siarpom maim krywym
Žyto chutka žniecca:
Snop za snopam u rady
Pokładam kładziecca.
Nie bajusia śpieki ja
Sonca ahniawoha
I nia čuju, što balać
Ruki, kryž i nohi.
Pot lijecca ručajkom,
Smaha zabiraje;
Ja-ž wiasiołaja ũsio žnu,
Žnu dy patpiewaju.
Čas paśpiešna tak lacić—
Skora wiečer budzie,—
I ja niwačku swaju
Tak dažnu, jak ludzi.
Dy paśpieju mo ješče
U snapy zwiazaci.

Och, lublu-lublu swajo,
Swajo žytco žaci.
Jak sažnu jaho usio
I zwiazem da chaty,
Budziem chleba na hod mieć,
Budziem my bahaty...
A sałodak swoj chlabok,—
(Kab-že byŭ jon wiečen!)
Choć i čórny i krupny
I niaŭmieła śpiečen.
Ej, chutčej, chutčej ruka
Ty s siarpom machajsia!
Budź ty żyto jadrany
I ũmałotnym ũdajsia!
Pat siarpom maim krywym
Chutka żyto hniecca
Snop zs snopam u radok
Pokładam kładziecca.

Ciška Hartny.

Pawietre.

Jość kazka ab šapcy-niaŭhledcy. Chto nadzienie he-nu šapku, taho nia možna uhledzić. Jon može u šapcy-niaŭhledcy pierachodzić z domu ũ dom, jon budzie ba-

čyć i čuć usio, što tam robicca, a jaho nichto nie ũba-
čyć. Jon moŹe pierachodzić skroŹ začynienyje džwiery
i wokny, skroŹ ścieny i stoli,—ništo nia moŹe stry-
mać jaho.

Hetak apawiedajecca ũ kazcy. Ale nia moŹe być,
kab była na świeci šapka-niaŭhledka. A adnače jość na
świeci niešto, čaho my nie bačym. Wy moŹecie pahla-
dzieć, jak hetki niaŭhledka budzie pattrymliwać wadu
ũ čarcy. Nalijcie wady ũ čarku poŭna i zakryjcie pa-
pierkaj. Tut usia sprawa ũ tym, što papiera pawinna
ščylna prylehać da bieraŹkoŭ čarki i da wady. Pašla
wy pryciśnijcie papieru adnej dałoŭniu i skorańka pie-
rewiarnicie čarku. Ciapier adnimicie dałoŭ i trymajcie
čarku druhoj rukoj. Wy ũbačycie, što ■ pierawiernutaj
čarki wada nie lijecca. I wadu, i papierku pattrymli-
waje niešto niaŭhlednaje, niešto ciśnie na papierynku z
nizu, a papierynka trymaje wadu. Heto niaŭhlednaje
pawietre, katorym my dychajem. Pawietre ciśnie papie-
rynku i pattrymliwaje wadu ũ pierawiernutaj čarcy.
Hetyje sproby rabilisia i na horach i pad horami, i ũ
damoch, i na wulicach,—i ũsiudy wada nie wyliwałasia,
ũsiudy jaje pattrymliwało pawietre. Znače, pawietre
jość ũsiudy: i na horach, i pad horami, i ũ chaci, i na
wulicy. I jak kazačnaja niaŭhledka, niaŭhlednaje pawie-
tre tak sama prachodzić i skroŹ ścieny i skroŹ stoli; jano
ũsiudy prabirajecca, ũsiudy znojdzie sabie miejsco.
Biez pawietra nia mohuć Źyć ptuški; ptuški wysoka lotajuć
nad našymi hałowami, to, mabyć i ũ henaj wyšynie
jość pawietre; a ryby Źywuć u wadzie, to, mabyć, pa-
wietre jość i ũ wadzie. Rudakopy spuskajucca hłyboka
pad ziamlu i lohka dychajuć tam,—znače, pawietre
prabirajecca i hłyboka pab ziamlu, ũ hłybokije jamy i
hłybokije studni. Pawietre jość i ũ roznych ćwior-
dych ciełach: kińcie ũ wadu kawałačak cukru, krejdy,—
ad ich u wadu pojduć puzyrki,—heto pawietre budzie wy-
chodzić z ich. ●

Wiecier.

My čujem wiecier, kali jon dźmie na nas. My bačym, jak wiecier padnimaje staŭby kurawa-pyłu na darozie, jak jon kiwaje drewy i zybaje wadu na rečcy, ale my nia možem bačyc samoha wietru. Časam wiecier dźmie hetak krepka, što čuć zdolejuć ludzi ustajać na nahach. Bywaje, što wiecier zrywaje strechi s chat, wywaračwaje drewy s kareńnikami, łamaje drewy i inš.

Kruhom nas zaŭsiody jość niešto, čaho my nia možem bačyc, ale biez čaho my nie mahli-by i žyc. My nazywajem hetaje „niešto“ pawietrem. Jak dychajem my, to koždy raz pawietre napaŭniaje nam lohkiye u našych brudzioch i ačyščaje našu kroŭ. Kali-b nie stało pawietra dychać, to my-by pamierli.

Kali pawietre ruchajecca, to my čujem, jak jano napiraje. Pawietre, katoraje ruchajecca, heto i jość wiecier.

Pawietrem akružena ŭsia ziemia. Pawietre nikoli nie atpačywaje, a wiečna pracuje. Wiecier krucić krylla młynou, haniaje chmary pa niebi, karabli pa mory.

Kali wiecier wielmi krepka dźmie, my nazywajem jaho buraj. Bury, bywaje, robiac mnoha škody, asabliwa na mory.

Čamu-ž dźmie wiecier? Koždy z was siadzieŭ, mabyć, kala topiačajsia piecy i hladzieŭ jak ahoń z hukam wyletaje ŭ komin, jak u piec uciahajucca papierki, drobnyje strużki i inšyje lohkiye rečy, kali ich padnosiac da atčynienych dźwierak piecy.

Haračaje pawietre lahčej za ściudzionaje. Dziela hetaho haračaje pawietre ŭ piecy kirujecca padniacca i wylacieć u komin; pawietre s chaty chutka zastupaje miejsce haračaho pawietra, što wylacieło ŭ komin. Z hetaj pryčyny wytwarajecca wiecier, što wieje ŭ kominie i što ŭciahaje papierki ŭ piec.

Wy nia możecie bačyc, jak ruchajecca pawietre pierad piečču, ale patrymajcie pierad jej maleńki mły-

nok s papiery, i jon zakrużycca, jak praŭdziwy młyn na wietry.

Wietry wiejuć nad ziamloj dziela hetych samych pryčyn dziela jakich u raspalenuju pieč ciahnie pawietre.

Sonce świecić na ziamlu nia ũsiudy adnakowa i nahrewaje adny miejsy ziamli bolejš, jak druhije. Dzie pawietre nahrewajecca bolejš, tam jano padnimajecca ũ wierch, ściudzionaje pawietre s susiednich miejs paśpiešaje zaniać miejsco ulacieŭšaŭ ũ wyś pawietra. Kali heto adbywajecca, my čujem, što dźmie wiecier.

Wiecier moŭe wiejać z roznych staron.

Paŭnočy wiecier zazwyčaj bywaje ściudziony. Ad jaŭho my ziaŭniem i adziewajemsia ciaplej. Paŭnočny wiecier skora prahaniaje chmary. Nastupaje jasnaja pahoda. Ci nia wiedajecie, čamu?

Wiecier s poŭdnia bywaje ciopły. Jon prynosić zimoj adlihu, a letam doŭdŭ. (Čamu?).

Zachodni wiecier da nas, na Biełaruś, prynosić mokruju pahodu, a ũschodni wiecier suchuju. Jak wy dumajecie, čamu?

Ci bačyli wy, jak wiecier padnimaje pył, piasok i ũsiakaje śmiaćcio i pieranosić ich z adnaŭo miejsca na druhoje? Jość miejsy, dzie wiecier pieranosić cełyje tučy piasku, nanosić cełyje hory piasku, zanosić piaskom lasy, wioski, pali i miastečki.

Pytańnia dla hutarak. Što kałybaje wadu ũ rekach, waziorach? A kiwaje drewy i listy na ich? Nazawicie ũsie raŭboty, jakije robić wiecier?

Atčynicie dźwiery sa ściudzionaŭo pakoju ũ ciopły i pastaćcie świečku na padłozu. Panladzicie, kudy budzie chinucca połymia świečki? Padnimicie świečku wysoka ũ dźwierach. Kudy chiniecca połymia? Čamu?

Kali pawietre bolejš nahreto nad sušaj, to wiecier budzie duć da mora, ci z mora? A kali pawietre bolejš nahreto nad morem, to kudy budzie duć wiecier?

U jakoj pary hodu ũ was najbolejš dźmuć wietry? A z jakoha boku? Jakije bywajuć u was wietry, nazawicie? Jakuju pahodu prynosjać jany?

Młynok. Wyreżcie s papiery kwadrat, sahnicie jaho z wuhła ũ wuhał, nakryž, nadrežcie ũ zahibach i zahnicie wuhły na siaredzinu. Utknijcie pa siaredzinie špilku, kab jana prakałoła ũsie čatyry končyki. Utknijcie špilku s papierynaj u doūhuju lučynku i pabiažycie. Młynok budzie krucicca. Čamu?

Wiecier-duronik.

Wieje wiecier wolny, chmary šybka honić; z wadoj, ziamloj, lesam ziukaje-hamonić! Prylacieŭ da rečki,—pryloh, prytuliŭsia, kryšačku pa jasnej wiram zakru-ciŭsia. Skazaŭ słoŭce łaski, šwisnuŭ i padniaŭsia. Znoŭ pryjmčaŭ da lesu: „O, zdaroŭ moj bracie!“ i pajšoŭ miž chwojak jon dureć, hulaci: adnu pacałuje, z druhoj pašmiajecca, kinie słaŭco paru, da trejciaj bierecca... Hodzi ũžo u lesie!—znoŭ u wyš padniaŭsia krychu pakruciŭsia, dyj u dal padaŭsia. Zadaŭ honu-pyłu i u niz jon rynuŭ, prypaŭ da ziamlicy—bytcym dzieš zahinuŭ. „Ach, maja matula, jak ja nahulaŭsia! bačyŭ sonce, miesiac, dy ũ rečcy skupaŭsia. Choraša na świeci! Skolki ũ im im prastoru: šybaješ pa rečcy, prypadzieš da boru... Ja chacieŭby bolejš ũ świeci pahulaci,—atpuści-ž, matula, ješče paletaci!“ Peŭnie što puściła wietra mać hulaci, bo padniaŭsia ũ niebo, i pačaŭ śpiewaci...

Aleś Harun.

Z i u k a j e — paŭhołasam haworyć; z i u k a ć — hawaryć paŭhołasam, hołasnym šeptam. D u r e ć — swawolić; kažuć; durony chłapiec; duronik hety. R y n u ũ — z usiaho impetu zwaliŭsia.

Ciarpihor.

U adnej wioscy żyŭ sielanin pa prožwišču Ciarpihor. Nie darmo dastałoŭsia jamu hetaje prožwišče: bo jon i zapraŭdy mnoha hora wyciarpieŭ u swaim żyćci. Byŭ jon i sprycien i pracawit, ale wielmi jamu nieručyło. To jaho šnurok hrad wybje, abo na statak pryjdzie upadak, to buraj, jaho sieno zamočyc i wadoj źniasie.

Biŭsia čelawiek biŭsia, pracawaŭ za traich, i čuć tolki z biady, zdawałoŭsia, wybiŭsia, raptam nowaja na-

I wyjšoň jon na druhi dzień razam z usimi ludźmi na rabotu, pracawaŭ usio leto ščyra. Za niekolki hadoň upornaj pracy Ciarpihor staŭ adnym z bahaciejšych sielan u swajej wioscy.

N a w a l n i c a — bura s praliŭnym daždžom i hrymótami. Ŭ š č e n t — da pašledku, saŭsim. C i a n i o t y — sietka pawukowa jakuju jon zastaŭlaje na much. D r u ʒ y n a — siemja.

Prykazki Pracuj da potu pajasi ŭ achwotu. Pačnieš lalanicca budzieš s torbaj watačycca. Chleb za brucham nia chodzić.

Try admieny wady.

Usie wy, samo saboj, bačyli i wadu i lod i paru. Wy wiedajecie, što zamierzšaja wada robicca lodam, a nahrewajučy wadu možna jaje pieremianić u paru. Kab wy nia wiedali hetaho, wy by nikoli nie pawieryli, što wada, lod i para—ŭsio heto adno i toje-ž—choć hetak jany mała padobny adno na adno.

Wy bačyli wadu ŭ rekach, waziorach i ŭ łużach. Ahramadnyje mory i akijany hetak sama napoŭnieny wadoj. Wady na pawierchni ziamielnaj bolejš, jak sušy.

Wada—płaŭ. Pławam nazywajecca ŭsio, što možna lić: małako, wocat, haza, alej—usio heto pławy.

Nie adna tolki wada bywaje to ćwiordaj, to płaukaj. Woławo—ćwiordaje cieło, ale kali jaho krepka nahreć, to woławo rastopicca, zrobicca płaukim i papływie, abo, jak kažuć, paciače. Hetak samo žalezo, sierabro i inš.

Kali-ž wadu nahreć, to z jaje zrobicca para. Wy bačyli, jak para kłubam wurywajecca z nosika kipiačaho čajnika, abo z dzirački u wiečku samawara? Kali kipieć wada, ad jaje padnimajucca ŭwierch drobnienkije častački wady—heto i jość para. Častački wady, wytwarajučyje paru—takije maleńkije, što nawat hle-dziačy na kipiačyj kaciol ich nie ŭbačym.

Kali-ž para wylacić s katła, to ů ściudzionym pawietry drobnieńkije častački wady zlučajucca ů maleńkije kučki, i ich tady možna bačyc. Tady nad kipiačym katłom staić jak-bytcym tuman, abo hustaja, biełaja chmarka.

Pieretwaryŭšysia ů paru, wada zanimaje bolej miejsca, čym śpierša. Ot dziela čaho wiečko nad čajnikam ■ kipiačaj wadoj patskakiwaje: pary ciesa pad wiečkam, para choće wyrwacca, padnimaje wiečko i wyrwajecca praz ščełku. Wyrwiacca para, wiečko apuścicca. Iznoŭ nabiarecca pad wiečkam pary hetulki, što może padniać wiečko, i znoŭ wyrwiecca para na wolu.

Kali paru začynić krepka i nie dać jej vychadu, to jana może razarwać nawet wialiki, krepki kacioł, Ludzi umiejuć ƙarystacca hetkaj wialikaj siłaj pary, umiejuć prymusić jaje pracawać. Maleńkije castački pary napirajuć z hetkaj siłaj, što mohuć prymusić krucicca koły ciażkoha parawozu i ciahnuć doŭhi rad nahruženych wahonaŭ, mohuć krucić koły mašyn na fabrykach i inš.

Ů pawietry kruhom nas zaŭsiody jość wadzianaja para. Kali-ž wadzianoj pary źbiarecca lišnie mnoha, jana wytwaraje, wysoka, na niebi, abłoki, abo kruhom nas—tuman. Nočču wadzianaja para apuskajecca na ziamlu rasoj: časta ranicaj trawa ad rasy bywaje saŭsim mokraja.

U paru možna pieremianić nie adnu wadu, a i inšyje plaŭkije i ćwiordyje cieły. Kali doŭha hatawać małako, jano wyparycca, kali nahreć woławo, zialezo, sierabro, miedz, to jano śpierša rasplywiecca, zrobicca żydkim, a pašla budzie pieretwaracca ů paru, ale na heto treba wielmi krepka ich nahrewać.

Kali wada wielmi zastyhnje, to robicca ćwiordaj, stanowicca lodam. Lodam my nazywajem zamierzšuju wadu; kali robicca ciopła, lod taje, pieretwarajecca ů wadu.

Kali wada mierźnie, jej treba bolejš miejsca, čym pierš. Ot dziela čaho łopajucca butelki, kali ů ich zamierzaje wada.

Hrad—heto zamierzšyj doždž. Kapli doždžu, spada-jučy skroś pawietre, časam zastyhajuć u ściudzionym pawietry hetak, što pieretwararajucca ů lod.

Jak wy dumajecie, s čaho robiacca pieknieńkije śniażynki? Heto zamierzšaja wadzianaja para s chmar.

Nie adnu wadu možna, zastudziůšy, zrabić ćwior-dym ciełam. Roznyje ćwiordyje i płaůkije cieły robiacca ćwiordymi na marozie. Jość hetkije ściudzionyje staronki na ziamli, dzie żywoje sierabro zamierzaje i robicca ćwiordym, jak zialezo.

Pytań'a dla hutarak. Nazawicie, jakije znajecie pławy, ćwior-dyje cieły, pary? Čym ćwiordaje cieło roźnica at pławu? Što takaje drobnyje puzyrki na kipiáčaj wadzie? Jakaja roźnica pamiž abłokam i paraj? Nazawicie niekolki ćwiordvch cieł, jakije mohuć tajać? Sprobujcie z wiečera pierewiarnuć harščok na trawu i ranicaj, pakul nie zyjšła rasa, zahlańcie pad harščok. Ci jość tam rasa? Čamu jaje tam nima? Zapalicie sierkawy sierčyk, i wy pačujecie pach sierki; wy čujecie hety pach tamu, što drobnieńkije častački sierki traplajuć wam u nos i dražniać jaho. Ci bačycie wy častački sierki ů pawietry? Što ciažej, lod, ci wada? Što było-b z rekami zimoj, kab lod byů cia-žejšy? Jakaja roźnica miž śnieham, hradam, daždžom, rasoj i sadždziu (inijem)? U jakije miesiacy bywaje u was śnieh?

Abłoki i chmary.

Žbirajucca ciomnyje chmary. Jany nabiehajuć na siniaje niebo i skora zakrywajuć jaho. Jak wam зда-jecca, čamu chmary tak šparka niasucca? Dzieła taho, što wiecier honić ich. Wiecier duje z-zadu ich, i chma-ra nia može strymacca.

Chmary bywajuć roznyje. Zaůważyli wy heto? Wie-dama, wy bačyli daždžowyje chmary. Jany ciomnyje, panuryje. Zdajecca, što chmary hetyje wielmi ciažkije,—hetak nizka pływuć jany pa niebi.

Sielanin časta ciešycca z daždžowych chmar, dziela taho, što suchoj ziamli wielmi patrebna wada. Ale by-

waje, što sielanin i sa stracham paziraje na niebo, pakrytaje chmarami: doždž moŹe pieraškodzić u źbirańni zboŹŹa s pola, sušeńni siena, abo kali pačynajuć kapać bulbu.

Časam doždž lije ũzapar niekolki hadzin, a to niekolki dzion, i hetki doždž moŹe paškodzić zboŹŹu i harodninie. Jany pačnuć hnić.

Časam chmāry bywajuć asabliwa ciomny, zдалoku danosicca hrom, zihaciać małanki. Burnaja chmara nasuwajecca ũsio bliŹej, praletaje ũzrywami wiecier, ot chłynuŭ husty doždž, zahrymieŭ hrom, i jarkaja małanka zazihcieła to tut, to tam. Pierajšo niekolki času, bura skončyłaasia i iznoŭ zazijało sonce.

Bywaje, što my bačym далokije małanki, ale hromu my nia čujem. Hetkije małanki nazywajucca bliskaŭkami.

Kali sonce padnimajecca wysoka na niebo i ũ pawietry stanie wielmi ciopła, tam i siam na błakitnym niebi pakazywajucca maleńkije abłocki: jany to źbira-jucca razam, to razychodziacca i tajuć. Ale ot abłocki robiacca ũsio bolšymi i bolšymi, i ũ kancy pieretwarajucca ũ wialikije kučy abłokaŭ. Časam niebo bywaje biezmała saŭsim zakryto hetymi biełymi kłubami.

Hledziačy na hetkije abłoki moŹna padumać, što heto далokije pahorki i hory. Abłoki pływučy pa niebi pieramieniajuć swaju formu. Časam abłoki robiacca padobnymi na niejkich-ś dziŭnych źwieroŭ. Hetkije abłoki nazywajuć „tulahami“.

Jość „abłoki“! Jany saŭsim niepadobny na daŹdŹowyje chmary. Jany padobny na kuzłački waty, paraskidanyje pa niebi. Kali na niebi hetkije abłoki, to sonce, maŭlaŭ, hulaje z imi ũ chowanki: to jarka zaświecić, to zakryjecca ad nas imi. Mienšyje hetkije abłoki nazywajucca bołkami, bołačkami.

Časam wielmi wysoka pa niebi pławajuć abłoki, padobnyje da kasmykoŭ lonu, abo wałos. Ich nazywajuć piernatkami.

Kali pad wiečar staiš na wysokim bierazi raki, ci hłybokaho jaru, to časta možna ŭbačyc, jak tam, u nizie, nad rečkaj, ci ŭ jary źbirajucca kłuby tumanu. Hladzim zwierchu, i tuman zdajecca abłockam.

Ot, tuman robicca ŭsio hušciejšy i hušciejšy, padnimajecca ŭsio wyšej i akružaje was z usich staron. Drewy, budynki—ŭsio toje, što daloka ad was chawajecca ŭ tumanie. Heto maleniečkije kapielki wady zaharadžywajuć ich ad was. Wy čujecie, što kruhom was stało mokra i ściudziona, waša adzieža stała wilhkaj. Heto kapielki wady s pawietra asieli na adzieńnie, prabirajucca da wašaho ciała, i wam robicca ściudziona.

Ludzi, katorym zdaralosia ŭschadzić na vysokije hory, bačyli znizu, z dalin, abłoki. Uschodziačy wyšej na hory, ludzi prybližalisia da abłokaŭ, traplali ŭ ich, i tady jany bačyli kruhom siabie zwyčajny tuman. Padnimajučysia ješče wyšej, jany minali tuman, na ich iznoŭ hladzielo jarkaje sonce, a ŭ nizie, u ich pad naha-
mi, stajali kłubami ni to abłoki, ni to tuman i zaciem-
niali, ad ich niżej ležaŭšuju, dalinu.

Ciapier ludzi wiedajuć, što abłoki—heto toj samy tuman, a tolki ŭźniaŭšyjsia wysoka nad našaj haławoj.

Tuman bywaje wielmi karyсны ŭ tych miejscoch, dzie daždžy padajuć redka. Tuman ašwiežaje raściny, poić ich swajej wilhkaściu i baronić ad sonca, katoraje inačej lišnie skora wysušyło-b raściny.

Pytańnia dla hutarak. Z jakoj strany prychodziać daždžowyje chmary? Jaki wiecier prynosić jasnuju pahodu? U jakuju paru dnia pajaŭlajucca najčасьciej bury z hrymotami? Ci nla wiedajecie wy, z jakoj pryčyny bywaje hrom? Ci niebaspiečen dla ka-
ho-niebudź hrom? A małanki? Kali nalić ściudzionaj wady ŭ šklanku, u haračy dzień, to što pajawicca pawierch šklanki? Čamu? Što takaje para? Kali jana bywaje? Što takaje sadź i kali jana bywaje? Kali tu-
man bywaje najhušciejšy: ranicaj, ci ŭ dzień? Što prahaniaje tuman i čamu? Pahladieŭšy na chmary, możecie wy skazać, budzie doždž, ci nie? Ja'ije bywajuć abłoki i jak jany nazywajucca?

Pierad buraj.

Šyr i hlyb biaz konca-kraju,
Ciš i zhodačna šwiataja
Niebo, ziemlu abniała.

Sonce zranku žaram pyše,
Wietryk lisci čuć kałyše,
Wieje čuć pa ŭzwierch ziamli.

Les i pole z zbažynoju,
Apawityje smuhoju,
Zadumlonyje stajać.

I siarod cišy trywožnaj,
Nad ziamielkaju nabožnaj
Stali chmarki wynikać.

Dy tak cicha, tak puźliwa,
Jak-by zdańnie, abo dziwa,
Niewiadoma skul ŭstaje.

Syryć sonce klub ich biety
I małanak-hromaŭ streły
Im, na strach ziamli kuje.

A ziemia jakby samleła,
Nawat dub stary niamůła,
Zredka lisciem pawadm.

Zmoŭkli ũsie wakruhabšary,
Bo zamysłili štoś ehmary,
Oj, znać bura zahudzie.

Jakub Kołas.

Skul uziałasja hleba.

Ciapier my pastarajemsja dawiedacca, skul uziałasja hleba.

Pojdziem na abrywisty bierah raki. Reka razmyła jaho tak, što na bierazi blizka saŭsim nima trawy, i widać, što bierah słaisty. Zwierchu lażyć nie hruby płast, abo słoju, ciomny, blizka čornny; jon uwieś pieraplecien kareńnikami raścin. Heto i jość hleba.

Kareńnia inšych raścin prabralisia ũ niżejšy, bolej świetły i ćwiordy płast ziamli. Heto budzie padhlebbie.

Ješče hłybiej ziemia robicca ćwiardziejšaj, a bywa-je i tak šwiordaja, što jaje nie biarełapata. Heny ćwiordy słoju ziamli nazywajecca skalicaju.

Hleba wytwarajecca sa skalicy. My užo wiedajem, što hleba lažyc tolki cienkim płastom zwierchu. Kali kapaješ hłybiej, to natraplaješ užo nie na hlebu, a abo na piasok, abo na hlinu, abo na ćwiordy kamień-skalicu. Dzie-b ni paćać kapać jamu, u kancy kancoŭ dakapajemsia da ćwiordaj skalicy.

Woźmiem i rastaŭčom kawałak ćwiordaj skalicy na drobny parašok. Čamu-ž nia možna nazwać heny taŭčony kamień hlebaj? Ci padobien jon na tuju čornuju ziamlu, płast katoraj lažyc zwierchu?

Pasiejem my niekolki ziarniat u wazončyku z hennym paraškom s taŭčonaho kamienia. Pasiejem niekolki ziarniat u wazončyku s čornaj ziamloj.

Praz niekolki dzion ziarniaty puścić rastki-plončyki ũ abodwych wazončykach i budú saŭsim roŭnyje. Pašla raściny ũ ziamli s kamiennym paraškom blizka saŭsim pierestajuć raści. A ũ druhim wazončyku, z dobrej ziamloj, raściny i dalej dobra rastuć. Jany robiacca ũsio bolšyje i taŭściejšyje. Raściny, wyrosšyje ũ parašku, chutka saŭsim prapaduć. Jany pamruć z hoładu.

Znaće, u hlebi jość ješće niešto druhoje, apryč kamiennaho pyłu. Wytwaralasia hleba sa skał saŭsim nie tak, jak naš parašok sa skalicy.

Wielmi, wielmi daŭno na ziamli byli adny hołyje skały, saŭsim niepakrytyje hlebaj. Jak wy dumajecie, ci možna było žyc tady na ziamli? Čamu nia možna?

Mnoha, mnoha hadoŭ sonce šwiaciło na kamieńnie i kožny dzień ich krepka nahrewało. Načami, kali nie było sonca, skały astyhali. Maleńkije častački, s katorych wytwarylisia skały, rasšyralisia at ciepla i cisnuli adny adnych. Kali-ž rabiłosia ściudziona, častački skał ściskalisia, i pamiž imi rabilisia maleniečkije ščełacki. Mała-pamału henyje drobnieniečkije ščełacki rabilisia bolšymi i šyrejšymi, i ũ skałach wytwaralisia wialikije ščełki.

Na skały padaŭ doždž. Kapli doždžu pamaleńku daŭbili i razmywali skały. Wada zaciekała ũ ščełki

mierzła i łamała skału. Sprobujcie nalić poŕnuju butelku wady, zatkniŕcie jaje korkam i pastaŕcie na maroz. Kali wada ũ butelcy zastyhnie i z jaje zrobicca lod, to lod razarwie butelku, dziela taho, ſto lodu treba bolej miejsca, jak wadzie. Hetak sama i wada, trapiuſy u ſčelačku skały, razrywaje skału.

U kancy skały pačali kryſycca na kawałački. Henyje kawałački skał wadoj i ſciužaj ſčepalisia na piasok i hlinu.

Na henaj zmočenaj doždžam hlinie i na piasku ſtali wyrastać raſciny. Raſciny raſli, i swaimi drobnymi karenčykami razjedali i razrychlali piasok i hlinu i samyje ćwiordyje skały. Čarodnym raſcinam było ũžo tut laħcej raſci, bo ũžo ũ ziamli byũ dobry dla ich kormat pierahniuſych raſcin. Wyrastali nowyje raſciny, wyrastali i pamirali i iznoũ unawaždywali saboj wierchni płast ziamli. Hetak mała-pamału s piasku, hliny i pierahnoju wytwaralaſia hleba.

Kali na ziamli byli ũžo raſciny, tady mahli żyć ũžo i żywioły. Żywioły żyli, jeli, wykidali s ſiabile na ziamlu niahodnyje aſtatki strawy i sami pamirali. Żywioły unawaždywali hlebu i swaim kałam i swaimi zhniuſzymi ciełami. Hetak płast hleby rabiuſia ũsio taũſciejſzym i hleba rabiłasia bolej uradliwaj.

Schadzicie na bierah reki: tam wy pabačycie, jak hleba wytwarajecca jeſče i inakſym sposabam.

Bierah pakryt žwiram i piaskom. Ich daũno nanieſła ſiudy wada. Reka heta ciekła niedzie ũ horach pa kamieniach i swaim naporam adrywała kamień za kamieniam. Doždž i ſciuža pamahali rabić wadzie hetu rabotu. Adarwanyje kamieńčyki ſparkaja rečka patchopliwała, kaciła ich pa swaim dne, abſlifowywała ich wostryje bryży, ſramiła imi i dzierła dno. Hetak kamieńčyki piereciralisia i rassypalisia ũ piasok i hlinu. Rečka wykidała piasok i hlinu na swaje bierahi ũ časie pawodak. Na hety piasok i hlinu padali zierniaty raſcin.

Rašciny razrastalisia, zamirali, pierehniwali i pieretwarali nieŭradliwy piasok u radžajnuju hlebu.

Žywioły, jak i rašciny, da hetych časoŭ pamahajuć wytwarac hlebu. Jany żywuć, jaduć, pamirajuć i za žyćcia i pa śmierci pamnažajuć u ziamli słoŭ pierahnoju.

Apryč taŭo, šmat jakije stwareńnia ješče i inšym sposabam pamahajuć wytwarac hlebu. Ziemlanyje abo daždžowyje čerwiaki ŭciahajuć s pawierchni hłyboka ŭ ziamlu lišćci i trawu. Wy bačyli kali-niebudź u ziamli maleńkuju dziračku, s katoraj tarčyc listok: heto dadžowy čerwiak ciahnuŭ listok pad ziamlu za čeranok, dy čamuści nia zmoh, ci nia zdužaŭ zrabić hetaho. Ziemlanyje čerwi, ryjučysia ŭ ziamli, robiać sabie chody i razrychlajuć ziamlu. Tam, dzie ziemia wielmi ścisnuta, čerwiak nia moŭe rassunuć jaje swaim ciełam; tady čerwiak hłytaŭe ziamlu, praciskaje ziamlu praz swajo cieło i wykidaje jaje z zadniaho kanca ŭžo jak rychłuju, radžajnuju kašku.

Kali wy za niekolki času apašla doždžu wyjdziecie na sadowuju darožku, wy ŭbačycie na ziamli šmat dziŭnych maleńkich ziemlanych kučak. Heto čerwi wyniešli z ziamli wyroblenuju ŭ sabie ziamlu.

Ryjuć sabie chody ŭ ziamli ziemplakopki, kraty, roznyje inšyje stwareńni i hetym ŭsie jany razrychlajuć ziamlu i prapuskajuć u jaje pawietre, a at pawietra chutčej butwiejuć u ziamli atpadki rašcin i żywioł i lepiej drobiacca i piererablajucca kamieñni, piasok i hlina.

U koŭnaj ščypcie čornaziomu jość mnoha żywych stwareńnioŭ. Jany hetkije drobnyje, što ich i nie widać prostym wokam. Ale kali wy pahlaniecie na ich praz mikraskop, to moŭe i ŭbačycie ich. Koŭnaje z hetych stwareńnioŭ żywie i ŭsio swajo žyćcio pa trochu pieretwaraje skały ŭ hlebu.

Hleba, ũ katoraj mnoha „parachnicy“, heto znače mnoha pierahiũšych rašcin i zywiol, nazywajecca *čorna-ziomam*.

Hleba, ũ katoraj bolejš za ũsio piasku, nazywajecca *piesčanaj*, abo *supieskam*.

Hleba, ũ katoraj asabliwa mnoha hlíny, nazywajecca *hlejem*; kali u hlebi jošć i hlina i inšyje ziemi—to *suhlinkam*.

Ciapier my wiedajem, jak wytwarajecca hleba?

Pytańnia dla hutarak. Ci bačyli wy kamienny płast pad ziamloj? Ci bačyli wy, jak kapajuć studniu? Lohka było kapać spaćatku? A pašla? Ci nie znachodzili wy kawałačka kamienia, katory daždży, pawietre, ciepło i rašciny zmiakčyli hetak krepka, što wy mahli lohka łamać jaho rukami? Waźmicie kámieńčyk, adbity świeža ad mocnaho kamienia, i paprabujcie razbić jaho maľatkom. Ci lohka jon razbiwajecca? Znajdzicie abryũ, dzie možna bačyc, jak kareńnia rašcin pieraplali hlebu? Ci nie ũbačycie wy tam inšyje płasty, što pad hlebaj? Razhledźcie henyje płasty ziamli. Pašla doždžu pašukajcie dzie niebudź na hładkaj darožcy kawałački ziamli, wykinutyje daždżowym čerwiami. Što pad hlebaj lažyc, dzie żywiecio wy? (Piasok? Hlina? Żwir?). Čym kormiaca ziemlanyje čerwi? Nazawicie, jakije wy wiedajecie stwareńnia, što żywuć u ziamli? Jak pamahajuć ziemlanyje stwareńnia palepšać hlebu? Čamu kámieńnia kryšacca? Što ziemlarob robić z ziamloj pierš, čym pasiejać u jej zierniaty? Jak wam zdajecca, na što ziemlarob razrychlaje ziamlu? Na što ludzi kładuć u ziamlu nawoz?

Biełaruskaja ziamlica.

Biełaruskaja ziamlica

Mianie ũzhadawała,

Maci ũ mowie biełaruskaj

Pieśni mnie śpiewała.

Heta mowa i kraj rodny

Nad usio mnie miły,

Nie mahu ich atčuracca

Da samaj mahiły.

Nie mahu ich atčuracca,

Jak ruki jak woka.

Nichaj sława Biełarusi

Pływie ũ świet šyroka.

B. Pačobka.

Čaho treba rašcinam.

My dawiedalisia, što takaje hleba i jak jana wytwarajecca. Kali ziarno upadzie tudy, dzie płast hleby cienki, to rašcinie budzie wielmi ciażka raści. Doždž palije ziarniatko, sonce sahreje jeho,—ziernie nabraknie i i wypuścić u niz, u ziamlu maleniečki planok-karaniok, a ŭwierch—kaliŭco z listočkami. Karaniok starajecca zahłybicca ŭ ziamlu.

Pakul u rašciny nima listočkaŭ, raścinka kormicca tym zapasam strawy, jaki zrabiło dla jaje ziernie-maci.

Heta strawa chutka budzie zjedziena, ale zatoje karaniok prabiarecca ŭ ziamlu i paćnie ssać z jaje wadu i raspuščenyje ŭ ziamli roznyje pażyŭnyje častački hleby. Listočki ŭbirajuć u siabie pawietre i pať pramieniami sonca pieretwarajuć wyciahnuty kareńčykami z ziamli korm u sok rašciny. Sok raschodzicca pa ŭsiej rašcinie, jak kroŭ pa čelawiečym cieli, i kormić rašcinu.

Ciapier zapas strawy ŭ ziarnie skončyŭsia, dy jon rašcinie i nie patrebny bolejš: raścina ciapier sama patraćć prakarmicca, aby tolki chapało kormu ŭ hlebi, aby tolki prachodziła wada ŭ hlebu, kab raspuskać he-nu strawu, kab tolki šwiaciło na rašcinu sonce i sahrowało jaje.

Tam, dzie hleba lażyć lišnie cienkim płastom, abo jaje saŭsim nima, tam maładaja raścinka pamiraje z hoładu. A tam, dzie płast hleby hłyboki i tučny, tam wyrastajuć wialikije drewy, tam chlebarob źbiraje mnoha zbożža.

Wada rašcinam ješče bolejš patrebna, jak bahataja hleba. Kali ŭ hlebi mała parachnicy, to inšyje rašciny ŭsio-ż taki patraplajuć raści na jej. Ale tam, dzie saŭsim nima wady, ŭsie rašciny prapadajuć. Kali wy zabudzieciesia palić kwietki ŭ siabie na aknie, to skora ŭbačycie, pa ich zmorščenych listkoch, jak im choćecca pić.

Wy, mabyć, bačyli, jak sochnie trawa na poli ŭ suchoje leto. Ŭwieś zapas wady, naźbirany ŭ časie ta-

jańnia śniehu, wyparajecca ů upalnyje letnije dni. Wada z ziamli padymajecca ů pawietre, i raściny zasychajuć, bo jany mohuć karmicca tolki raspuščenaj u wadzie strawaj. U raścin nima zuboů, kab kryźci kamieńnia, nima huby i horła, kab hłytać kawałki; jany mohuć tolki uciahać u siabie — ssać kareńčykami — żydki korm z ziamli.

Na ziamli jość takije miejsy, dzie saůsim nima wady, abo wielmi mała jaje. Hetkije miejsy nazywajucca pustyniami. U inšych pustyniach saůsim nima raścin. U inšych raścin wielmi mała, i raściny tam saůsim inšyje. Jany pryspasobilisia ů časie daždžoů nabirać u siabie jak možna bolejš wady i paśla wypuskać jaje jak možna mieniejš. Listočki henych raścin wielmi drobnieńkije, kab z ich mieniejš mahła ůsychać wada, abo pakryty hustym puškom, ci jak-bytcym waskowym nalotam. Usio heto nie daje ůsychać wadzie z listoů. Kareńnia pustynnyje raściny zapuskajuć hłyboka ů ziamlu, dziela taho, što tam, u hłybinie daůžej trymajecca wada.

Apryč hleby i wady, bolšaj čaści raścin patrebno ješče soniečnaje światło. Bačyli wy kali bulbu, prarosuju ů sklepi? Rastočki jaje cienieńkije i blednyje. Kali ů sklep dachodzić dzie-niebudź soniečnaje światło, to rastočki ciahnucca da jaho, wyhibajucca, kaliůcy piererastajuć skroź ščełki i, kali dabiarucca da świetła, to chutka zielaniejuć, uzmacowywajucca i robiacca saůsim zdarowymi i silnymi.

Soniečnaje światło patrebno nia tolki raścinam, ale i ludziam. Rudakopy, jakije pracujuć cełyje dni pad ziamloj, bywajuć zaůsiody bledny. U ich nikoli nie ůbačym čyrwonych ščok.

A ci bačyli wy kali dziaciejš, jakije żywuć u sutarenach wialikich haradzkich damoů? U ichnije pakojšky nie dachodzić sonce, i jany rastuć kwołyje, blednyje. Praůda, hetym dzieciam zazwyčaj z biednaści i jeści dajuć błaħa, dychajuć jany niadobrym, dušnym pawiet-

ram. Jany vyhladajuć sašsim tak, jak rašciny, wyrošyje na toščaj hlebie, biaz soniečnaho ciepla.

Rašciny pryspasobilisia da tej hleby, na jakoj jany rastuć, da taho ciepla i wilbašci, jakije ich akružajuć. Kali raščina jakaja prywykła da piesčanaj hleby, pieresadzić na dobry čornaziom, jana budzie drenna rašci. Pieresadzicie bałotnuju raščinu ũ suchoje miejsco, jana zhinie. Pieresadzicie raščinu sa šciudzionaho kraju ũ ciopłyje kraji, jana nia wyniasie ciepla i jarkaho sonca i zawianie. Piereniasicie raščinu s ciopłych krajoŭ u šciudzionyje, jana zamierznie.

Doŭha, doŭha pryspasablalisia rašciny da taho miejsca, dzie jany rastuć. Wyžywali tolki tyje z ich, jakije lepiej patrapili pryspasobicca. Hetyje pryspasobiŭšyjesia rašciny astawili swaje zierniaty, i z ich wyrašli takije rašciny, katorym lahčej užo było žyć u tej miejscowašci.

Hetak išło sa stalećcia ũ stalećcie, i hetak pamału źmienialisia rašciny, pryspasablajučysia da taho miejsca, dzie jany rašli.

Wiasnoj, letam i wosieńniu drewy i inšyje rašciny żywuć, a na zimu bytcym zamirajuć. Znače, raščinam, aprača hleby, wady i sonca, patrebno ješče niešto. Kab rašci, im patrebna ciopłaja pahoda.

Biez ciepla nawat ziarno nia može prarašci. Kali pahoda šciudzionaja, to nichaj jak mokraja budzie ziemia, ziarno nikoli ũ jej nie prarašcie. A pryhreje soniejko, saharejeca akružajučaja ziernie hleba i wada, dyk i ziarno chutka wypuścić plončyk.

Pytańnia dla hutarak. Skažycie, što treba raščinam da žyćcia? Ci wiedajecie, čamu ũ dalinach stoj hleby bywaje tašćiejšy? Našto patrebny raščinam kareńnia? Što trymaje drewy, što jany nie walacca nawat at krepkaho wietru? Kali b. u pustyni pačali padać daždžy, ci tam astalošia-by ũsio, jak i raniej, ci nie? Ci bačyli wy, kab rašciny rašli ũ wadzie biez ziamli? Sprobujcie nalić u talerku wady, pałažycie ũ jaje dźwie łučynki i miž imi ziarno fasoli. Wadu pieremienijacie što niekolki dzion, kab jana nie zahniła, i pahladzicie, jak fasola prarašcie i što z jej budzie dalej.

Ci ũsim raŕcinam patrebno ťwiatło sonca? Ci bačyli wy takije kraski, jakije zakrywajucca nanač? Čamu jany heto robiać! Jakije raŕciny rastuć u mokrych miejscoch? Jakije ũ suchich? Jakije raŕciny lubiać raŕci na soncy? Jakije ũ cieni? Jakije raŕciny rastuć na pieskach? Jakoje značeńnie dla raŕcin majuć liŕci?

III.

Wosień.

Žniwo jarnoje—heto ũžo wosień, i, jak toj kaŕe, rabotak wosiem. Dni ũžo pachmurny i karaciejšy, chłodny nočki i ťmat daŭŕejšy, ranicy mokry, abo tuman-ny, časam marozik wyskačyc ranny i na načlezi ťciuŕaj nia ťpicca. Wosień,—i sam nie znaješ, za ťto chapicca, bo jšče i sieno na sienaŕaci,—a tut ŕyty siejać, snapy ŕbiraci, arać na zimu dy ilny rwaci. Urešci i bulbu treba kapaci, kapustu z harodaŭ ŕbiraci.

A jak nadojdzie ũžo Pakrowy, to nie najescca ũ poli karowa, bo ũžo zołki wietryk pawieje, trawa paŕoŭknie i pačarnieje. Časam, jak ũ poli s końmi načuješ, piaučy „wosień“ dzieŭčat pačuješ, i, skazać praŭdu, dyk, moj ty bracie, ad henaj piešni za serce chwacie, bo jaje taja praciaŕna nota, choć ťlozy honić ťluchać achwota: jana nia to ŕalosna, nia to pieraliŭna, niejak na sercy robicca lohka i niejak dziŭna. Bo u tej nocie, jakby, zdajecca, to čelawiek plače, to rad, ťmiajecca — wiasny ťkaduje, maładych letak, zimy baicca, ot staraŕci hetak.

A jak pačnie z drewa list asypacca,—ptuški u wy-raj pačnuć ŕbiracca: ŕoraŭ i busieł, pihaŭka i pliska... A kali husi dy latuć nizka, tady,—haworuć staryje ludi,—ťto ũžo skora zima ũ nas budzie...

Stary Ulas.

Prykazki: *Wosień—rabotak wosiem. Wosieńniu i u koški lapioški i ũ wierabja piwo. Wosień kaŕe:—ja uradŕu; wiesna atkazywaje:—pačekaj, jak ja dahadŕu. Čuŕaja niŭka paje-daje siťku.*

Zaprosiny u gości. A swacie, swacie, pabywaj ů maj-
jej chacie papiwaj majho piwa, pawidaj majho dziwa:
u kruh chaty miata, a ů chaci bahata, a ůkruh chaty
roža—a ů chaci pryhoža;—stoliki cisowy, abrusy bialowy,
kubaczki załacieńki, bo nam gości daraženki.

(*Narodnaja*).

Pabiasiodnaja pieśnia.

Pa zahorju sini kraski ćwituć
Pa zastollu luby gości sidziać.
Paćwicieůšy sini kraski pawiali
Pasiadzieůšy luby gościki ůstali.

(*Narodnaja*).

Pryjezd haściej. Gości na dwor jeduć, kury pat pieć
lezuć. Nia bojciesia wy, kury, nia mnoha was treba:
siem kur na wiačeru, a wośmuju na piačeniu, dziewia-
tuju na śniedańnie, dziesiatuju na adježdžańnie, husku
na zakusku, indyčku na prykusku!

(*Narodnaja*.)

Pryhaworka zžaůšy pieršy snop na n'wie: Stoj snop na sto kop, na
tysiaču karaboů, na tysiacy ćwiarciej, kab było karmić čym dziaciej.

(*Narodnaja*).

Pryhaworka zwiožšy snapy na tok.

Piereniasi, Boże, naše dabierce,
Naše dabierce cierz asietku;
Kab na taku było ůmałocista,
Kab u zasieku było nasypista,
Kab u arudach było niewyborysta;
Jano kab u młynie było umałocista,
U dziaży było patchodzista,
A u piecy niebuchonista;
Kab na stale było ukroista,
Ludziom zdarowa, nasycista.

(*Z narodnaj pieśni*).

Prykazki: Čyja siła to-j za miažoj niwa; a čyja nia siła—na swaim poli čužaja niwa. Wolej małacić čymsia z miecham pa ludzioch chadzić.

Adlot žorawoŭ.

Žorawy pierad adlotam wybirajuć pawadyra, maŭlaŭ wojewodu sabie. Na takoha pawadyra wybirajecca samy praktyczny i samy silny žoraŭ, kab možna było jamu napeŭna dawierycца.

Latuć žorawy nie hurboj, a roŭnym klučom, s pawadyrom napieradzie. Wiecier chwošče jaho ŭ pieršy čarod, ale jon tolki pakrykiwaje, kab słabiejšyje nie atstawali i nie źbiwalisia z darohi. Wiecier krapčeje, čaściej razlehajucca kryki pieredawoha žorawa, čaściej pierelikajucca i inšyje z družyny.

Adlehłaść miž imi stanowicca ūsio mienšaja i mienšaja: dziuba zadniaho amal datykajecца da chwasta piaredniaho.

Woś, žorawy blizka samknuli svoj šnur: hetak lahčej im rassiekać pawietre i zmahacca z wietram.

Žoraŭ—dzikaja ptuška; ale jaho možna lohka aswoić. Tady jon budzie spakojna chadzić u chatu i pa ūsich budynkach. Jon budzie piłnawać kurej i inšych mienšych damowych ptachoŭ, jak razumny sabaka. Jon nie dazwolić im pamiž saboj bicца, a kali, naprykład, pieŭni pačnuć bicца, jon zara pačnie kryčać na ich, dziubać i razhonić bujanoŭ u roznyje starony. Aswojeny žoraŭ wodzić husiej na pastwu, dahladaje ich i prywozić damoŭ.

Byŭ aswojeny žoraŭ pry adnej fabrycy. Kali razdawaŭsia fabryčny hudok i trebało isci na rabotu, žoraŭ budziŭ zaspaušychsia rabotnikaŭ. Lubić žoraŭ i pahulać. Dziela hetaj mety jon padbiraje z ziamli kamiaški i ščepki, patkidaje ich u wierch dyj ūžnoŭ łowić.

B u s i e ł.

Zimka patchodzić, zwiśli tumany,
Wiecier krucie i świšče.

Na niebie — ciomnych chmar ka-
rawany.

Busieł uzniaŭsia i zadumany
Papłyŭ pawolna na rżyšče.

Sieŭ i klakoče, padniaŭšy nohu,
Dyj žmuryć ciomnaje woko.
Peŭnie jon dumku ŭzdumaŭ hly-
boku

Užo wybiraacca ŭ darohu.

— „Dobra na wyraj lacieć cia-
plejšy

Pabačycь dziwy ŭ čužynie,—
Nad Niłam sonca ahoń jaśniejszy,—
I dumać dumku pra kraj tutejšy,
Na piramidoŭ wiaršynie.

A tolki... tolki wiedamo Bohu,
Ci śmierć u darozi abminu!..
Pabaču-ž ja Nioman i aziaryny?!
Siadu-ž na kopcy murohu?!

Ja-ž tut radziŭsia, dzie heta
chatka,

Ščaścia dzieŭki znaŭ nia redki:
Oś—tut, dzie wyhan i sienažatka,
Bywało, kosić kascoŭ hrainadka,
Klakočuć žonka i dietki.

Dobra-ž było tut!.. Ciapier nie
znaju,

Ci nie zapłaču pa zhubie!
Ci, prylacieŭšy wiasnoj z wyraju,
Hniazdo zastanu na dubie;

Rad by zastaŭsia ŭ hetaj sta-
roncy,

Dzie strach nie strašycь, ni hore,
A tolki bolejš nia hreje sonce,
Dyj nima kormu dietkam ni žoncy,
Śnieh tut zasypie uskore“.

Tak pažuryŭšyś dumkaju ščyraj,
Busieł uzniaŭsia pawoli,
Papłyŭ pa niebi kudyś na wyraj
Šukać i ščaścia i doli.

Janka Łučyna (Niesuchoŭski).

Zahadka. *Lacieli try halicy, sieli kała pralicy, dy py-
tajucca adna u druhoj: što lepi ci zima ci leto? trejciaja
kaže—a mnie ŭsio roŭna.*)*

Sani, kalosy i koń.

Čamu ů wosień adletajuć ptuški u wyraj?

Wosieńniu s kožnym dniom ůsio mienšaje kormu ptuszkam. Hałodnyje stady ptušak brodziać ad ranicy da nočy, šukajučy sabie žyru. U kancy in pryšłosia-by prapašci z hoładu; nie čekajučy hetaho strašnoha momentu, jany pakidajuć bačkaŭščynu i latuć u ciopłyje starony.

Pieršymi adletajuć ptuški; što kormiacca owadami, asabliwa tyje, jakije łowiać maškaru ů pawietry—stryży i łastaŭki.

Łastaŭki adletajuć u druhoj paławinie žniŭnia. Sciu-dzionyje žniwienskije nočy zabiwajuć ćmu-ćmuščuju roz-naj maškary, što lotaje ů pawietry, a jakoj kormiacca łastaŭki i pašla pieršych prymarozkaŭ jany pačynajuć rychtawacca ů darohu.

U hety čas wy prymiecicie, što łastaŭki źbirajucca wialikimi stadami na strechach, kala bakšt i zwannic i načujuć na kustoch, abo na čarotach kala rek.

Latam łastaŭki nikoli nie rabili hetaho. Letam jany načewali kala swaich hniozd, pat strechami.

Naša haspadynia. Čyrwona, pryhoža kalina malina, —
čyrwaniej, pryhożej naša haspadynia: pa dwaru chodzić —
uwieś dwor azaraje, na hanačak stupić, aź hanačak wianie,
u swiatlicu ůwojdzie, ůsia swiatlica źjaje, družynu-čeladańku
saboje zwiasielaje.

(Narodnaja).

Žanidźba harochu.

Haroch ženicca, sačyŭku biareć.

— Dy kaho-ž nam sabrać za swatoŭ pasłać?

— Hryboŭ-siabroŭ za swatoŭ pašlom!

Barawik kaže:

— Ja-b pajechaŭ — sałodak-smačen, mianie pra-hłynuć!

Ababak kaže:

— Ja-b pajechaŭ—šapačka krywa, nožka čarwiwa—
mianie zaśmiajuć!

Padasinawik kaže:

— Ja-b pajechaŭ — čyrwon-prychož — mianie pa-
łomiać!

Waŭnianka kaže:

— Ja-b pajechała — horka, niesmačna,—mianie apra-
honiać!

Syraježka kaže:

— Ja-b pajechała—čyrwona-krasna—mianie suročać.

Apienki kažuć:

— My pajedziem: tonki, strojny, dasuży, budzim
usim zhoży.

(*Narodnaja*).

Barawikowy swaty.

Jak kryknuŭ barawik,
A ŭ biareźniczku siedziučy,
Na biełu bielanačku hledziučy:
— Sabirajciesia panoŭja, hryboŭja!
Budziem wajenku wajewać,
Bieł-bielanku ŭ pałon brać, brać.

(*Narodnaja*)

Siem mudrecoŭ.

Raz u staradaŭnaj Hrecii rybaki zakinuli niewad u
more, zapradaŭszy kamuś napierad uwieś ułoŭ s toni. Kali
wyciahli sietku, to ŭ jej znajšli załaty trynożnik. Rybaki
nie chacieli addać jaho kupiŭšamu toniu. Jany kazali,
što pradali jamu tolki rybu, jakaja budzie ŭ sieci. A pa-
kupiec dawodziŭ, što znachodka należycca jamu, bo j on
zakupiŭ usio, što trapić na jaho ščaćcie ŭ niewad.

Kab dakončyc sporku miž rybakami i pakupcom,
niechta paraiŭ addać supiarečnuju znachodku mudrej-
šamu z hrekaŭ. Abiedźwie starony zhodzilisia. Tady sa-
braŭsia narod i ŭsie adnadušna prysudzili trynożnik Ta-
lesu. Ale Tales, jak praŭdziwy mudrec, byŭ skromny.

Jon nie pryniaŭ daru i pasłaŭ jaho druhomu hreku. Druhi adasłaŭ da trejciaho, trejci—da čačwiortaho i t. d. Hetkim čynam trynožnik pierebywaŭ u siami mudrejšych hrekaŭ. Ale nie dastaŭsia niwodnamu z ich, tamu, što ũsie siem sa skromnašci admowilisia pryznać siabie mudrejšymi.

S taho času henych siem hrekaŭ, što admowilisia pryznać siabie za mudzejšych čym inšyje, byli uračysta nazwany „siam'miu mudrecami Hrecii“.

Prykazki: *Mudry swajho rozumu nie pakazywaje. Małady rozum—paławy wiecier: biażyć i hudzić. Dobramu rozumu i haławy nia treba. Mała думаŭ dy mudra skazaŭ.*

A chto ũ nas hoży?

A chto ũ nas hoży, a chto ũ nas pryhoży? Janka ũ nas hoży, Janka pryhoży! Jon pa dware chodzie, jon zmirna stupaje, jak mak začwitaje, na kania sadzicca, aź koń wiesialicca, pa wułačcy jedzie, aź wułačka stohnie. Pryjeżdżaje k łuhom, łuhom,—łuhi zielaniejuć, pryjeżdżaje k sadom, sadom,—sady začwitajuć.

(*Narodnaja*).

Ab ptuškach.

Kudy-b my nie pajšli, ci ũ les, ci ũ pole, ci ũ sad, my ũsiudy ũbačym rozných ptušak.

Ranicaj jany budziać nas swaimi śpiewami, na wadzie my lubujemsia, jak pławaje kačka, jak brodziać, ci chutka pierebiehajuć z miejsca na miejsco wialikije bałotnyje ptuški; u poli my bačym, jak karšun wysoka pławaje ũ pawietry. Adnym słowam mnoha jość rozných ptušak i wialikich i małych: koźnaja z ich żywie swaim życciom i koźnaja pryspasoblена jak nia možna lepiej da hetaho życia.

Karšun—lutaja ptuška; lotajučy wysoka pa niebi na swaich mocnych kryllach, jon pryzirajecca, kab dzie

znajsci sabie zdobyč. U karšuna wostryje kipei, kab cha-
pać i krepka trymać zdobyč, i mocnaja zahnutaja dziuba,
kab rwać jej mięso.

Jakije kwołyje nožki u łastawački! Jany hetkije ma-
leńkije, što zdajecca, s trudom pattrymliwajuć jaje cie-
ło. I praŭda, łastaŭki chodziać wielmi mała. Woś čamu
ŭ jaje hetkije słabieńkije nožki. Zatoje łastaŭka mnoha
lotaje dahaniajučy swaju zdobyč—much i mošak. Bo-ž
imi tolki i kormicca jana sama i kormić swaich dietak.
Dziela hetaho i krylcy ŭ łastaŭki wielmi doŭhije i moc-
nyje. Łastaŭka raskrywaje swaju šyrokiju dziubku latu-
čy, kab chapać jej zdobyč.

Wy mabyć čuli ab wialikaj ptušcy—strusiu, što ży-
wie daloka, daloka ad nas u Afrycy. Struś żywie na
ŭźbiarežžach pustyni, dzie rašcin i žwieroŭ ŭžo mała i
jamu treba mnoha biehać, kab adžyŭlać swajo wialikaje
cieło. U strusia hetkije maleńkije krylcy, što jon nia
može lotać. Zatoje ŭ jaho wielmi wialikije, mocnyje
nohi. Jon może šparka prabiehać wialikije adlehłaści,
šukajučy sabie žyru.

Jeść struś nasieńnia rašcin, drobnyje żywiołki i he-
tamu padobnaje. Šyja u strusia wielmi doŭhaja, dziela
taho, što jamu treba z ziamli padnimać korm. Na wy-
sokich nahach, z doŭhaj šyjaj, struś wielmi wysoka try-
maje haławu i może daloka dahledzić zdobyč i zдалoku
zhledzić niebaspieku.

Roznyje admieny ptušak wijuć sabie hniozdy ináčej
i wybirajuć dla hniozd roznyje miejsy.

Łastaŭka lepić sabie hniazdo z hliny, dzie niebudź
pat strehaj ci pad wystupam skały.

Saławiej wije hniazdo blizka ad ziamli, u hustych
kustoch, s suchoj trawy.

Warony, hałki, kaŭki wijuć niepryhożyje, nieachaj-
nyje hniozdy z drobnaho prućcia, wysoka na drowach.

A žaŭranak prost znachodzić sabie jamku na ziamli,
wyrainiaje i składaje ŭ jaje swaje jajeczki.

Adny ptuški sielacca—kožnaja siemja paasobku, inšyje lubiać rabić hniozdy blizka adno ad druhoha.

Wy, mabyć, bačyli hniozdy kàwak, — nabudawana na drevach ich mnoha adno kala druhoha!

Na poŭnačy na hołych skałoch wijuć sabie hniozdy čajki, hahi i inšyje ptuški. Jany zhodliwa żywuć pobać i pamahajuć adny adnym hadawać dziaciej: ni adzin lucciec nie adważycca padyjści da ichniaho mnohaludnaho haradka.

U łastawak, hałuboŭ, sałaŭjoŭ, waron, karšunoŭ i šmat jakich inšych ptuśak wyłuplajucca z jajek biazsiłyje ptušeníaty. Baćkom prychodzicca doŭha karmić ich, pakul jany akryjajuć i zdužajuć zlacieć z hniezda. Woś dziela čaho hetkim ptuśkam treba budawać hniozdy.

Maleńkije-ž kurapatki, pierapiołki, kački, husi i inšyje takije ptuški, jak wyłupiacca z jajka, to i pačynajuć biehać. Matcy treba tolki wiaści ich tudy, dzie jany mohuć najescca. Hetkije ptuški mała kłapociacca ab hniaździe.

Ceły dzień usie ptuški za rabotaj: jany budujuć hniozdy, wysiedźywajuć ptušeníat, abo kormiać ich.

Ale jość i takije ptuški, što dniom atpačywajuć, a pracujuć i żyrujuć nočču.

Sawá celý dzień siadzić dzie-niebdź u ciopłym dziuple i tolki źmierkam wyletaje pašukać čaho-kolečy dla siebie i swaich dziaciej. Jaje wialikije wočy dniom blizka saŭsim nie baćać, zatoje nočču sawa bačyc dobra. Sawalacić saŭsim cicha, bo ũsie piory ũ jaje miakkije. Jana nieprymietna patkradajecca da śpiačych ptuśak i drobnych źwiarkoŭ.

Pryhledźciesia, jakoha koleru bywajuć ptuski, jakije ũ ich piory. Wo, žaŭranak spuściŭsia na zaaranaje pole i prapaŭ: jaho ni adrožniš at šeraho kamočka ziamli.

Wo, bekas dybaje pa trawie na ũzleśsi. Jaho piarestyje piory saŭsim zliwajucca ■ prabiehajučymi pa ziamli świetłymi i ciomnymi kružočkami świetła i cieni.

Nichto nie prymiecić sidziačaho na poli žaŭranka i prytaŭjenaho ŭ trawie bekasa.

U haračych krajoch jarka świecić sonce, mnoha jasnych krasak na łuhoch i drewach, i ptuški tam majuć pierje jarkich koleraŭ.

Ich zialonyje, rožewyje, siniye piory tam nia kida-jucca ŭ wočy, a, naadwarot, skrywajuć ich; bo kruhom ŭsio jarkaje, ŭsio bliščyc, pałyskujecca, kruhom krasujuć jarkije, ahramadzistyje kraski.

U našych lasoch mała krasak na drewach, i ŭ nas ptuški najbolej šeryje:

Na poŭnačy żywje śniežnaja kurapatka. Jana letam šeraja, takaja, jak taja ziemia, pa katoraj chodzić; zimomj śniežnaja kurapatka robicca saŭsim biełaj, kab jaje nia možna było adroźnić ad biełaho śniehu.

Šmat jakije ptuški pieremieniajuć swoj koler zimomj i letam, kab nia być prymietnymi, kab chawacca ad worahoŭ i nieprymietna prybližacca da swajej zdabyčy.

Pytańnia dla hutarak. Jakije ptuški aswojeny čelawiekam i nazywajucca damowymi? Ci nia wiedajecie wy jakije swajaki jość miż jakimi ptuškami u našaj kurycy? Jak jany żywuć, jak wodziać dziaciej? Jak zimujuć? Jak wy dumajecie, ci mohuć našy kury zaletać daloka? Čamu? Jakije jość swajaki miż dzikimi ptuškami u našaj kački? Jak jany żywuć, čym kormiacca, dzie zimujuć? Ci znajecie takich ptuśak, katoryje wijuć hniozdy na ziamli? Čamu, choć ich hniozdy na ziamli, ale nie prymietny? Jak henyje ptuški chawajuć swaich dziaciej ad worahoŭ, ad doždžu, at choładu? Čamu šmat jakije ptuški wijuć hniozdy na drewach? Nazawicie, jakich wy wiedajecie śpieŭnych ptuśak? Skul biare sabie žyr drozd? A dzieciel? A kaŭka? A łastaŭka? A busiel? A karšun? Ci kažan ptuška? (Kažan sosić swaich dziaciej, a ci ptuški sosiać?). Nazawicie wadzianych ptuśak? Nazawicie ptuśak, što adletajuć na zimu i što astajucca ŭ nas? Ci nia wiedajecie wy, jakije ptuški na zimu pieribirajucca z lasoŭ bliżej da ludzkich sialib i čamu?

H u s i.

Husi, husi,—wyraj wolny!

Sumien kryk waš, husi!

Laciecie wy ŭ świet razdolny

Z našaj Biełaj Rusi.

Zasumujuć znoŭ bałoty

Biez was, hości leta;

Zanudziaca, jak siroty

Łozy tam da świeta.

Što-ž lacies: dla swabody
Wam i kryla służyć,
Tolki-ž škoda čahoś, škoda!
Pa was dali tużać,

I sumuje siratliwy
Ů čyrwań les adziety...
Oj wy husi! Paniašli wy
Za saboju leto.

Jakub Kołas.

Ab dzikich zwierach.

Raścina ůsio życcio pierেżywaje na tym samym miejscu, dzie jana wyjšła z nasieńnia. Kareńnia mocna trymajuc raćcinu na miejscu. Kali ziemia tam, dzie raćcie raćcina, drennaja, to raćcina drenna raćcie ad niedachwatu kormu. Raćcina ničym nia może pamahčy sabie.

Zwiery pierachodziac z miejsca na miejsce, šukujučy pażywy, i šukajuć tam, dzie mohuć lahčej dabycь sabie korm i lahčej baranicca ad worahoŭ.

Kali pryhladziecca da žwieroŭ, to widać, što koždy žwier pryspasoblen da taho miejsca, dzie jon żywje, i da taho życcia, jakim jon żywje.

Inšyje žwiery kormiacca raćcinami. U hetkich žwieroŭ zuby płoskiye, kab pierecirać raćcinnuju strawu.

Druhije žwiery kormiacca žwierami-ž. U hetych žwieroŭ wostryje zuby, kab rađdzirać miasa, razhryzacь ćwiordyje kości.

Koždy z hetkich žwieroŭ maje maść takuju, što jaho trudna prymiecić, kali jon prytaicca. Ryżewatašeruju wawioračku nie adrožniš ad pnia drewa, da katoraho jana prytulicca; šeraho zajca nie ůbačyš, kali jon spakojna dzie-niebudź lażyć pat kustom u jamincy. Toj samy zajac zimoj robicca s šeraho biełym, kab jaho nielha było prymiecić na śniezie.

U šmat jakich žwieroŭ haračych staron skury pieropialosyje i pruhawatyje, i henyje pałosy i pruhawiny padobny na świetłyje i ciomnyje punkty świetła i cieni ad listoŭ i sukoŭ dreŭ.

U nas niemal usie źwiery buryje, šeryje, ryżewatyje, bo ů nas jaki-niebudź tyhr sa swaimi jarka-žoůtymi pruhawinami na cieli zrazu kinuůsia-b u wočy.

U ůciudzionaj poůnačy jość bieły miadźwiedz; jon kruhły hod chodzić pa lodzie Paůnočnaho akijanu. Jon i na leto nie pieremieniaje swajej biełaj maści, a piesik (paůnočnaja lisica), katory bieha je pa ůciudzionym bałoci, letam bywaje bury, a zimoj bieły.

Nia tolki pa maści skury, ale i pa tym, jak ustrojeno cieło źwiera, pakazwajecca, što źwier pryspasoblen da taho źyćcia, jakim żywie.

Maleńki krot wiečna ryjecca ů ziamli, šukajučy kormu—roznych čerwiakoů i mošek, što żywuć pad ziamloj. Dziela hetaho piarednije łapki krata wielmi krepki i padobny da šyrokich łapat; zadnimi-ž łapami krot tolki atkidaje nazad ziamlu, i jany šmat słabiejšy je za piarednije.

Pad ziamloj ciomna, i dziela taho jon blizka saůsim ślapy: jaho wočki wielmi maleńkije i schawany ů poůsci, ale zaheta niuch u krata wielmi dobry.

Lisicy patrebny wostryje zuby, zorkije wočy, wostry słuch, dobry niuch i prawornyje nohi, kab dabi-racca da swajej zdabyčy i dahaniać jaje, kali zdabyča ůciekaje. Da taho-ž lisica wielmi chitra i wielmi spryt-na ůmieje chawacca. Chitraść jaje pamahaje lisicy da-bywać sabie korm i swaim dzieciom.

Zajac wielmi pałachliwy źwiarok. Jon ničym nia moh-by abaranicca at swaich worahaů, bo ů jaho nima ni wostrych zuboů, ni kipciaů, ni roh. Zato je ů zajca doůhije, čutkije wušy i krepkije nohi. Jon dobra słyše i može šparka i doůha biehczy. Zuby zajca ůstrojeny tak, što jamu wyhodna hryźci dreůnaju karu, maładoje wiećcie, harodninu i inš.

Wawiorka ůsio źyćcio żywie na drewach. Jaje łapki s krepkimi kipciamy mocna trymajucca za wietki dreů. Jaje zadnije nohi wielmi silny, cieło tak je lokkaje, što jana biez truda piereskakiwaje z adnaho dre-

wa na druhoje. Jaje bachmaty chwest służyć jej za-
miest styryna, kab pawaračyvacca ů časie skoku ů bok.
Piarednimi łapkami wawiorka, jak čelawiek rukami, mo-
že sprytna trymać swoj korm — arech, šyšku, ci suchi
hryb, a wostryje jaje zuby ů hety čas šparka, šparka
hryzuć.

U alenia doŭhiye mocnyje nohi, kab chutka ůciekać
ad niebaspieki i doŭhaja šyja, kab jon moh dostać moch
i trawu z ziamli i drobnyje wietački z dreŭ. U alenia
wielmi dobry niuch, dobry słuch i zrok, i heto także
pamahaje jamu ratawacca ad worahoŭ.

Jość mnoha na świeci biezbaronnych źwiarkoŭ, ka-
toryje sielacca blizka adny kala adnych, kab razam ba-
ranicca ad worahoŭ. Jany ryjuć sabie nory ů ziamli
blizka adnŭ kala druhoj. Kali bajbaki wychodziać sa
swaich norak, kab pażyrawać, ci pabiehać, jany stawiać
wartaŭnikoŭ. Bajbak—wartaŭnik staić na zadnich łap-
kach i zorka uhledajecca na ůsie baki, ci nima jakoj
niebaspieki. I čuć prymiecić jon u staranie lutuju ptuś-
ku ci čelawieka, ci ješče jakoha woraha, jon šwišče, i
świst jaho patchopliwajuć usie maleńkije wartaŭničyje,
a rešta bajbakoŭ u adzin mih chawajucca ů nory.

Zwiery časta adzin adnamu pamahajuć šukać
strawy. Trudna, naprykład, pryhodzicca woŭku zimoj:
usie żywioły pachawalisia, niečym jamu pażywicca. Woś
waŭki i źbirajucca stadami. Stadam im lahčej što-niebudź
upalawać, stadam nia trudna i wialikuju żywiołu na-
paści. Razdabuduć što-niebudź waŭki, padzielać pamiż
saboju i iznoŭ iduć na łowy.

Żywioły także pamahajuć adny adnym wykarmliwać
dziaciej. Dzikije słany zaŭsiody chodziać stadami. Koż-
naja maci-słanicha serdečna bieraže swajho słanionka,
nie adhańiaje i čužoha. Kali słanichu zabjuć, to jaje
dziaćmi zajmucca druhiye słany-samki.

U haračych krajoch jość cełyje stady małp. Na pie-
radzi stada zaŭsiody idzie pawadyr. Jon zorka pahlady-
waje i čutka prysłuchajecca, ci nima jakoj niebaspieki

jaho stadu. Maľpy-matki niasuť swaich dziaciej. Kali maleńkaja maľpka asiracieje, jaje budzie dahladať jakaja-niebudź druhaja maľpa. U časio papásoŭ maľpy ahlada-juť adny adnych, wynimajuť zakolŭ, zalizywajuť rany, iščuť bľoch. Usio stado razam idzie Źyrawať, usie pama-hajuť adny adnym u roznych trudnaściach.

Pytańnia dla hutarak. Nazawicie, jakich wy wiedajecie trawaje-dych Źwierouŭ? Jakije ŭ ich zuby? Jakije Źwiery jaduť miaso? Jakije ŭ ich zuby? Ci znajecie wy takich Źwierouŭ, katoryje jaduť i miasny i raš-cinny korm? Jakije zuby ŭ sabaki? Našto ŭ sabaki kipci? Pryhledźciesia, jak ustrojena łapa ŭ kata. Našto katu krepkije nohi i hibki chrybiet? Zaŭważyli wy, jakije u kata wočy? Kali jany lepiej bačuť: nočču ci dniom? Jakije u karowy zubv? Ci nia wiedajecie wy, što jana Źwie, jak atpačywaje? Jakije Źwiery lubiať zierniaty? Jakije Źwiery lubiať arechi? Jakije u was zuby? Jakoj strawaj wy kormiciesia? U jakich Źwierouŭ šparkije nohi, kab uciekať ad worahoŭ. U jakich Źwierouŭ jość kapyty. Skolki kapytoŭ? Našto im kapyty. Jakuju jadu lubiať miadźwie-dzi? Dzie jany Źywuc i jak ich cieľo pryspasoblono da ich Źyccia? Ci nia wiedajecie wy, čym i jakije Źwiery pamahajuť adny adnym?

Woŭk i sabaka.

Chudy woŭk chadziŭ kala wioski i sustreŭ sytoha sabaku. Woŭk i pytajecca sabaki:

— SkaŹy, sabaka, atkul wy sabie jadu biarecio?

Sabaka atkazaŭ:

— Ludzi dajuť.

— Musi wy ciaŹkaju sľuŹbu ludziam sľuŹyccie?—py-taje iznoŭ woŭk.

— Nie, naša sľuŹba nie ciaŹkaja: naše dzieľo — u nočy dwor ścierahčy.

— I tolki za heto was tak kormiać?—kaŹe woŭk.— Nu, heto i ja zara by u wašu sľuŹbu pajšoŭ, a to nam, waŭkom, natta ciaŹka dabywať jadu.

Što-Ź, idzi! — skazaŭ sabaka — haspadar i ciabie, jak nas karmić stanie.

Woŭk rad byŭ i pajšoŭ da ludziej na sľuŹbu. Ale staŭ jon ŭžo u waroty uchodziť, kali bačyc, što u sa-baki na šyi abciorta poŭśc. Woŭk i pytaje:

— A heto ad čaho u ciabie, sabaka?

— Tak sabie,— kaže sabaka.

— Jak tak?

— Dy tak, — ad łancuha. Ja-ž dniom na łancuhu siadžu, dyk woś łancuhom krychu i abšmulało pouśc na šyi.

— Nu, dyk budź zdaroŭ sabaka! — skazaŭ woŭk. — Nie pajdu ja da ludziej žyć. Nichaj sabie ja nie taki syty budu, ale na woli!

Prykazki. Choć asinku hłažu dy na woli chadžu. Swiet na wolu dadzien. Nie pastajaŭšy ŭ parozie, nie siadzieš na kucie. Mieryli hore i nahbom i kaŭšom. I dobry četawiek z hora błaħim robicca: jon nia śmiet, jon i nia ŭmiet.

W o s i e ń.

S poŭnačy ciomnaje, siwiera dal-
niaho

Nudnaja wosień pryjšla!

S pola ubranaho, z łuhu zialo-
naho

Žyćcio-krasu pryniała.

Choładam-ściužaju razam pawie-
jała

Smierć za saboj pryniešla.

Z drewa prybranaho, liściem adzie-
taho

Ŭbory sarwała, strasła...

Ptušak mileńkich s kraju radzi-
maho

Ŭ wyraj zahnała ad nas.

Pieśni ich miłyje, dziŭna pieja-
nyje

Wietram zahłušyla ŭraz.

Wietram nawiejanym z dalokaho
siwieru,

Chmar pryniešla za soboj,

Niebo wysokaje, sinia-kryštal-
naje

Ŭsio spawiła tumanom.

Ciška Hartny.

Damowyje żywioły.

Jość u nas wiernyje, maŭkliwyje pamočniki—domo-
wyje żywioły.

Usie wy wiedajecie, što koń wozić ciżary; ale nia

úsie wy wiedajecie, što jość takije staronki, dzie ludzi tolki i żywuć końmi. Heto kačowyje narody uschodniaj Rasiei. Jany hadujuć cełyje ahramadnyje tabuny koniej i dojać ich, pjuć ich małako, robiac z jaho roznyje strawy. S konskaho małaka robiac napitak „kumys“, katory tamtejšyje ludzi achwoča pjuć. U nas kumys pjuć słabyje, chworyje ludzi, kab paprawicca.

Usie wy wiedajecie, što karoŭ dojać. Z małaka robiac masło, syr, twaroh, śmietanu, ale moŭe być wy nia wiedajecie, što na Ukrainie, u niekolki inšych staronkach dy i u nas miejscami na wałoch woziac i aruć ziamlu.

Nia ũsiudy čelawieku pamahajuć adny i tyje-ŭ damowyje żywioły, — tolki sabaka słuŭyć čelawieku i na ściudzionaj poŭnačy i na ũpalnym poŭdni.

U ŭycharoŭ paŭnočnych krajoŭ nima ni karoŭ, ni koniej; im zastupajuć karoŭ i koniej aleni. Aleniaŭ jany zaprahajuć u lohkije sanački i imčacca, jak wichor, pa hłybokich śniahoch, a letam pa dryhwistych bałotach swajej bačkaŭščyny. Alenioŭ ŭychary poŭnačy dojać, pjuć ich małako, robiac z małaka zapasy. Miaso aleniaŭ jany jaduć, u skury aleniaŭ adziewajucca i sa skur alenich budujuć swaje chaty „čumy“. Kali-b nie było alenich u tych ściudzionych krajoch, to blizka saŭsim nia možna było-b ŭyć tam čelawieku.

U haračych, suchich letam stepach i pustyniach słuŭyć čelawieku wiarblud. Tolki adzin wiarblud moŭe doŭha abchodzicca biez pićcia i biez jady. Kali-b nie było wiarbludoŭ čelawieku nia možna było-b i pierechać praz heny biazwodnyje stepy i pustyni. Na wiarbludach woziac tawary, jeŭdziać, aruć ziamlu. U harabludach staroncy, u Ehipcie, časta da pary z wiarbludam zaprahajuć bujwoła. Bujwoł wielmi padobien da našaho byka. U tych haračych staronkach dzie hadujucca słany, aswaiwajuć słanoŭ. Tam jeŭdziać na słanoch, aruć ahramadnymi płuhami, prymuŭajuć słanoŭ pierenasić wialikije ciŭzary. Słany wielmi razumnyje i dobryje. Kaŭuć,

što sa slanom, jak z niankaj, možna pakinuć małoje dziacio.

Jośc mnoha i roznych inšych damowych żywioł. Može wy prypomnicie sami ješče jakich-niebudź i raskażecie, jak jany służyć čelawieku.

Znajecie wy i roznych damowych ptuśak: husiej, wutak, kurej. A kali padumajecie, to može nazawiecie i damowych owadoŭ?

Wy znajecie pščołku. S pieršymi ciopłymi dniami wiasny wyletuje jana sa swajho wulla, lotaje s kraski na krasku, źbiraje pachučy sok i pyłok, niasie ich u wulej i składa je ŭ wuzu, зробlenuju z biełaho wosku. Het y wosk wydzielajecca s cieła pščały, ot, bytcym u nas pot.

Ceły dzień pracujuć pščoły: adny pščoły nosiać miod i pyłok s krasak, kab karmić imi dietku dy pščaumatku, katoraja adna u wulli niasie jaječki. Inšyje pščoły dahledajuć jaječak, čeru i larwak, s katorych wyjduć paśla pščoły.

Wosieńniu pryjdzie čelawiek, wyreže sabie wuzu poŭnuju sałodkaho, pachučaho miodu. Jon wyreže hetulki, kab pščołam čapiło astaŭlenaho miodu na ŭsiu zimu.

Pytańnia dla hutarak. Raskażycie, čym karysny čelawieku koń? Ci nia wiedajecie, jak treba dahladać kania? Ci nia wiedajecie jakich zdareńniaŭ, z jakich widać, jak koń razumny, jak koń lubić čelawieka i druhije żywioły? Raskażycie, jak treba dahladać karoŭ? Čamu karoŭa žwie žwačku? Pahladzicie, jakije ŭ jaje zuby, jak jana zrywaje trawu? Ci wiedajecie, jak robiac śmietanu, twaroh, masło, syr? Raskażycie čym służyć čelawieku sabaka? A čym pamahaje čelawieku kot? Pahladzicie na katowy łapy, pahladzicie na jaho wočy u ciemnacie i pry światle i padumajcie, čamu jany hetak ustrojeny? Raskażycie, jakich wy wiedajecie damowych zwieroŭ, jakije ich nohi, zuby? Na što patrebn y inšym s pamiž zwieroŭ rohi? Čym koždy z ich karysny čelawieku? Jakich wy wiedajecie damowych ptuśak? Jak jany żywuć? Čym ich kormiac? Pahladzicie, jak pracujuć pščoły? Čamu u dalokaj poŭnačy nia mohuć żyć koni i karowy?

Karowa.

S karoŭjaho małaka robiac masło, śmietanu, twaroh, syry. Z rohaŭ—hrebiani, ručki da nažoŭ i inš. S kapytoŭ warac stalarski klej. Cielačuju wospu pryščeplajuć ludziom, kab nie chwareli na wospu. Miljony ludziej kormicca karoŭim miasam. Z łoju robiac świecekki i myło. S pierėpalenych kaściej robiac nawoz dla nawożeńnia ziamli.

Ale papraŭdzi, što značyc karowa, mohuć skazać tolki dzieci biednych ludziej, u katorych, kab nie karoŭka, była-b kruhły hod suchaja pośnica. Karoŭje małako tysiačy tysiać dziaciej što-hodu zbaŭlaje ad śmierci.

Karoŭje małako tysiačam haspadaroŭ daje sposab zdabyć hrošy na pilnyje patreby.

Adnym słowam, karowa—adna z najbolej karysnych dla čelawieka żywioł. Sama pa sabie karowa — żywioła łahodnaja, rozumnaja i miłaja.

Jak-že treba dahladać karoŭ, kab im dobra żyłosia i kab jany za swajo dobraje życcio dobra płacili małakom?

Karowa, jak i ŭsiakaja inšaja żywioła, pierš-napierš wymahaje strawy. Karowi za strawu służyć usiakaja zialonaja trawa i sieno. Najbolej daje małaka karowa tady, kali jana zaŭsiody syta, zaŭsiody ŭ paru najeŭšysia.

Ot-že dobry haspadar i starajecca, kab jaho karoŭka była zaŭsiody syta. Karowy lubiac sol, i im, kab lepiej jeli, pyrskajuć sieno sollu i dadajuć soli ŭ pojło.

Aprača korinu dla karowy patrebna ješče i čystata. U dobroho haspadara karoŭ, prynamsi raz na tydzień, myjuć i češuć. A pierad dajeńniem koždy raz abmywajuć ciopłaj wadoj wymia. Abmywańnie wymia ważna nia tolki dla samoj karowy, ale i dla ludziej, katoryje jaduć jaje małako, bo kali brudnaje ŭ karowy wymia, to, dojučy, brud toj ściekaje ŭ małako. A małako z bru-

dam nia tolki hadka ješci, ale jano i škodzić ludziam na zdarouje.

U našym kraju jość mnoha haspadaroŭ, katoryje ũsio swajo byćcio pawinny karowam: heto haspadarki, ũ katorych hadujuć mnoha karoŭ. Jak hadawać karoŭ i abchodzicca z małakom, hetaho ludzi wučacca ũ wy-šejšych szkołach i jeździać u čużyje krai, kab pryhladziecca, jak tam ludzi abchodziacca ■ karowami, jak ich dahladajuć i jak wykarystywajuć karoŭje małako.

Dziela pierarobki małaka na masło ũżywajuć asobnych mašin, i dziesiątki tysiać ludziej pracujuć u fabrykach, dzie takije mašyny wyrablajuć.

Pytańnia dla hutarak. Čym kormicca karowa? Jakije ũ jaje zuby? Jakaja żwiaz jość pamiż kormam żywioły i jaje zubami? Čym kormić karowa swajo dziacio? A čym kormić swaich dziaciej kuryca? Čamu? U skolki hadoŭ wyrastaje karowa? A čelawiek? A kuryca? A koń? Ci nia wiedajecie, skolki hadoŭ żywie karowa, u skolki hadoŭ jana ličycca staroj? Skolki małaka daje waša karowa u dzień? A kali karowu lepiej karnić, ci jana daść bolejš małaka? Ci nia wiedajecie skolki mo że najbolejš dawać karowa małaka? Što treba rabić kab karowa bolejš dawala małaka? Jakoje sieno najbolejš lubiać karowy? Što wyrablajuć s karoŭjaho małaka i jak? Jak robiać klej s kapyt? Jak robiać hrebiani? Ci pryščepłali wam wospu i na što? Na što patrebna čystata kala karoŭ? Jakije wy wiedajecie hatunki karoŭ?

Prykazki. *Karoŭka—druhaja maci. Karoŭka cialitasia—małozinco zwaryłosia. Nia ślepā karowa, što na pawieci sałoma. Prajšto trydcać let, jak bačyŭ karowij śled, a ũsio małakom adryhajecca.*

Chruńka.

Niahožaje, panuraje i brudnaje stwareńnie—świńnia zasłużyła ũ ludziej błaahu sławu. Kali choć kaho pałajac za niadobry pastupak i nieachajnaść, kažuć: „ach, ty, świńnia,—heto ũ swinstwo!“

Adzin bahaty kupiec, wialiki dziwak, padaryŭ swajej замуžnaj daćce na chreźbiny żywuju świńniu s parasiatami. Świńniu prywiazli ũ kareci. Heto była wia-

likaja žniewaha. Bačka chacieŭ sprobawać pakoru swajej dački. Dačka pryniała świńniu, skazała dziakawać baćku, a chruńcy z jaje dietkami dała wyhodny prypynak. Dawiedaŭšysia, jak pastupiła dačka z jaho žniewaŭliwym padarkam, kupiec prysłaŭ jej załatuju świnku-statuetku, napoŭnienuju darahimi kamieńnikami, i załatych da jaje parasiatak. Hetym bahatym padarkam jon zahładziŭ žniewahu.

Ale, kab ludzi wiedali, jak świńni lubiać čystatu i jakoje świńnia razumnaje stwareńnie, jany nia kryŭdawali-b za słowo „świńnia“. U dobrych haspadarkach u chlawoch dla świńniej robiać z doščak, na łokać ad ziamli, nary, kab było zaŭsiody sucha i čysta. Świńnia sama ciahaje sabie dla patściłki sałomu, wybierajučy suchuju i čystuju. Świńnia dziela taho zalezaje ŭ hraž i lubić pakupacca u jej, što da hetaho u jaje pryrodny nachił, bo jana pachodzić ad dzikaj świńni, katoraja żywie najbolej u bałotach, kormiačysia kareńnikami raścin. Zatym świńnia ŭ hrazi achaładŭywaje swajo tučnaje cieło i hrazioj niščyc na sabie parazitaŭ.

Samca damowaj świńni nazywajuć parsiukom, kabanom i knurom; samca dzikaj świńni nazywajuć: dzikam, kabanom i wiepram. Na dzikich świńniej palujuć sa strelbaj i sabakami. Stary dzik z ahramadzistymi kłykami bywaje wielmi niebaspiečen dla palaŭničaho. Adnym udaram swaich mocnych kłykoŭ jon pryčyniaje strašeŭnyje rany, rasparywaje żywot i hrudzi. Matka adważna baronić swaich dietak i, akruženaja sabakami, pieršaja addaje swajo życie.

Świńnia—żywiola ŭsiojadaja; jana jeść i raścinnuju strawu i miaso. Wałondajučysia pa padworku i šukajučy strawy, jana žjedaje wykinutuju rybu, bulbu, skubie trawu i tut-že patchopić jakoha raziawiaku-kurčonka. Wypuščenyje na wolu, ŭ stado, świńni ryjuć ziamlu i swaimi silnymi, pruhkimi, jak skurat, łyčami, šukajučy kareńnia, robiać hetkije barozny i jamy, jakije s trudom zrobiš žialeznaj łapataj.

Žydom i tatarom wiera zabaraniaje užywać u strawu šwinnoje mięso, bo ů tym kraju, atkul da nas pryjšli žydy i tatary, wielmi horača, i tam šwinnoje tučna-je mięsa škódlíwa dla ludziej.

Swinnina prynosić ahramadnuju karyść ludziam swaim smačnym miasam, s katoraho robiać šynki (kumpia-ki) i kaůbasy. S ćwiordych wałasoů ■ chrybta—šerści—robiać penzli, šćotki; šerść užywajuć šaůcy da dratwy zamiest ihołki, šyjućy abutak.

Koždy sielanin starajecca na wiasnu kupić parasio, wykarmić jaho za leto i wosień, kab na ůsiu zimu mieć salonuju šwinninu, wandlinu i sało. I tolki samy biedny nie maje parasionka. Uzyšoůšy na sielanski padworak my zaůsiody pačujem u ciomnym, brudnym kutku smutnawataje pachrukawańnie biednaj niawolnicy. Na hetym i abapiorta zahadka: „Chto nia chwor, a ůsio stohnie?“

U dobrej haspadarcy, dzie šwińniej umieła hađujuć i akuratna dahladajuć, majuć haspadary wialikije dochody. U Amerycy šwinawody zarabljajuć wialikije hrošy; inšyje amerykanskije harady, naprykład, hramadny, bahaty Čykaho, swajo bahaćcie i dastatak majuć s torhu šwinninaj.

Pytańnia dla hutarak. Ci hađujuć u was šwińniej? Jakoha hatunku? Jaki hatunak šwińniej ličać u was najlepšym? Jakije pradukty atrymliwajuć at šwińniej? Jakije robiać zapasy sa šwinnoha mięsa? Jak robiać wandzonyje šynki? Jak kaůbasy? Jakije robiać u was hatunki kaůbas? Jak pryhataůlajuć ■ zapas sałaninu? Jak pryhataůlajuć u zapas sało? Što robiać sa šwinnoj šerści? Jakaja roznica miž šerściu i poůściu? Čym i jak atkarmliwajuć šwiniej? Ci šwińni lubiać čystatu? Ci šwińniej u was trymajuć u čystacie? Što jađuć šwińni? Jakije ů ich zuby? Jakije kapyty?

Chto lepiej?

Bačka zapytaůsia syna:

— Chto lepiej, heto znače karyśniej čelawieku, awiečka ci kaza?

Synok padumaů i skazaů:

— Awiečka.

— Kab nam lepiej razhadać,—skazaŭ baćka,—zrobim tak: ty apišeš karyść awiečki, a ja apišu karyść kazy, i paśla zraŭniajem.

Synok, raspytaŭšysia, napisaŭ tak:

„Kala awiečki nia treba mnoha pracawać, i jana nie wydumna na korm: zwyczajnaje sieno zdawoliwaje jaje zimoj, a letam moŭe naščypać trawy tam, dzie koń i karowa ničoŭa sabie nia znojduć; tak što utrymańnie awiečki nie darahoje. Awiečka daje smačnoje mięso i ciopły kaŭuch. Awiec stryhuć i z woŭny bjuć lamiec i lamcowyje wajłaki, praduć nitki i tkuć sukonnaje tkanińny. Awiečaje małako moŭna ŭżywać u strawu i rabić z jaho syr.“

Baćka napisaŭ hetak:

Mięso maładych kaŭlat wielmi smačnoje. S kozich skur robiac kaŭuchi. Tak zwany kozij puch idzie na wyrab kapialušoŭ, chustak i roznych sukonnnych tkanin. Šmat chto haduje kozy zamiest karoŭ, dojać ich i robiac z małaka kozij syr. Koziaje małako ličycca hetkim zdarowym, što im lečuć suchotnikaŭ i, naahuł, słabych na hrudzi ludziej. Kazu wielmi lohka prakarmić; jana zdawoliwajecca samym drennym sienam i nawet prosta dreŭnymi wietkami“.

— Chto-ŭ lepiej — paŭtaryŭ swajo pytańnie baćka.

Synok pieracytywaŭ abiedźwie zapiski i nia moh razhadać, jakaja ŭywioła lepiej: awiečka ci kaza. Tady zwiarnulisia za razhadkaj pytańnia da małeńkaj dziaŭčynki Olki.

— Abieźwie lepiej, — biez zapinki atkazała dziaŭčynka.

Pytańnia dla hutarak. Što pa wašamu lepiej: awiečka ci kaza? Čamu? Jakije my majem pradukty ad awiečak i ad koz u našych chatach? Jak u nas haదుjuć awiec i jak koz? Jak wabiać koz, jak awiečak? Čym treba karmić awiečak? Čym koz? Chto razumniejszy: awiečka ci kaza? Čamu?

D z i e d.

At chaty da chaty
Dziadulka dybaje.
Adzieža ũsia ũ łatach
Na jom pawiewaje.
Ŭ łazowyje łapci
Abutyje nohi.
Ŭ rukach kij chwajowy —
Tawaryš darohi.
Wisiać cierz plečy
Amal nie da piateŭ
Dźwie torby da chleba
Sa zrebnych ũsio łataŭ.
Uwojdzie da chaty
Ŭ parozie jon stanie,
Addašć pachwalony
I pacier zaciahnje.
Jak paciery skončyć
Da Boha ũzywaje:
Chaj hetuju chatu
Ad bied zachawaje;
Ručyć chaj żywiołu
Ad licha, upadku
Ad ũsiakich zdareńniaŭ
Ad ũsiakich prypadkaŭ.

Kab Boh miłaściwy
Hrachoŭ daŭ praščeńnie,
Kab ũrodu daŭ ũ poli,
Nasion pryspareńnie.
I jšče čaho mnoha
Dziadulka nakaže,
Čaho i nie ũzdumać,
I jazyk nie raskaže.
I za hety dziadulka,
Za ũsie pažadawnia.
Čy łustačku chleba,
Čy sała dastanie.
I dziakuje doŭha,
Da Boha ũsklikaje;
Addašć pachwalony
I dalej dybaje.
I tak ũ koŭnaj chaci,
Usio toje haworyć
Usio tymi sławami
Jon Boha ũsio molić.
A projdzie ũsiu wiosku
Dzileń zanačuje.
A ũstaŭšy nazaŭtra,
Tak dalej mandruje.

M. Aroł.

D z i l e ń: dzie niebudź, aby dzie.

Prykazki: *I ũ starca duša nia pień: choće chleba i kanapiel. Raspušciŭsia jak stareckaja puha. Starcy puhi na puhi mieniali, da baryšy piwali.*

Jak raście drewo.

Ot żołud. Ješče prošaj wosieńniu jon skinuŭsia z duba, i ja padniaŭ jaho. Jaki jon hładki i bliskučy! Zwierchu ŭ jaho ćwiordaja ćmianaja šałupina. A ŭ siaredzinie bytcym dźwie paławiny arecha. Pałożym niekolki żałudoŭ u wilhłuju ziamlu tak, kab ziemia pakryła ich da paławiny, budziem časta paliwać i pahladzim, što wyjdzie.

Wy wiedajecie, što drewo wyrastaje z nasieńnia. Kali raskryć żołud, to jak bytcym tam i nie widać nijakoj raściny. Atkul-že jana biarecca? U żałuda wy bačycie tolki ćwiordaje jadro. Jano lohka razłamywajecca na dźwie paławinki. Hetyje paławinki zlučeny maleńkim huzkom s plončykam.

My pačali paliwać naš żołud, i jon pačaŭ razbuchać, rabicca ŭsio bolšym i bolšym. Woś ćwiordaja skurka na żałudu łopnuła, i praz sčełku wysunuŭsia ćyrwanawaty rastočak-plončyk. Jon paciahnuŭsia ŭniz i šparka pačaŭ raści. Heto karaniok budúcho duba. Sko-ra ŭwierch paciahnułosia cieńkaje kaliŭco s pučkom na wiersie.

U kancy plončyk daciahnuŭsia da ziamli, zalez u ziamlu i wypuściŭ s siabie cienieńkije, jak nitački, karenčyki. Hetymi karenčykami jon staŭ ssać z ziamli strawu. U hety čas na kaliŭcy razwiarnuŭsia pučok, i z jaho wystawilisia dwa listočki. Jany saŭsim niepadobny da listoŭ wialikaho duba. Hetyje zialonyje listočki mohuć ciapier ciahnuć dla raściny strawu s pawietra.

Čym-že karmiłasia maleńkaja raścinka, pakul karen jaje ješče nie daciahnuŭsia da ziamli i nie razwiarnulisia pieršyje listočki? Da hetaho času raścinka ciahnuła strawu s tych toŭstych paławinak jadra, jakije my bačyli. Henyje paławinki,—heto zapasy strawy dla maleńkaj raścinki. Dub maci pryhatawaŭ u ich strawu dla swajej dietki, kab jana mahła żyć jej, pakul sama nia zdužaje dabywać sabie strawu. Pakul raścinka raście i

wyciaha je z nasieńnia strawu, nasieńnie robicca ũsio mienšaje, morščycca, a pašla i saŭsim atpada je. Jano bole j nie patrebno maładzieńkaj raścincy: jana pražywa je ciapier swaimi siłami.

Pytańnia dla hutarak. Pasadzicie ũ ziamli niekolki zierniat bobu i pahladzicie, što budzie z imi. Pasadzicie zierniaty aŭsa, pšanicy i pahladzicie, jak jany buduć prarastać. Na što žołudu jaho ćwiordyje ka-žurki? Ci bačyli wy jakije bywajuć kwietki na laščynie? Razhladzicie dobra jadro arecha, ci nie znajdziecie plončyka? Jakije arechi zdaratosia wam jeści? Jakije arechi rastuć u nas? Što było-b, kab plončyk, wyj-šoŭšy z arecha, nie znajšoŭ ziamli.

U starych duboch.

Ceły haj starašwieckich duboŭ raskinuŭsia na bie-rezi Niomana.

Takich duboŭ ciapier redka dzie ũbačyš. Ich nie čapiła ruka ludzkaja, tolki doŭhi je časy pałažyli na ich svoj śled—piečać hłybokaj staraści. I mnoha ũsiakich zmien časoŭ bačyli hety je niamy je świedki prošłaści! Žyćcio mnohich ludzkich pakaleńniaŭ prajšlo pierad imi i prachodzić, jak ty je chwali Niomana, što pakručastym źmiejem abwiwaje tut ich sialiby, ich wysoki, roŭny hrud; a jany ũsio stajać, spakojny je, waždy je, i żywuć swaim asobnym žyćciom. Prachodziać dni, iduć swajeju čarhoju zimy i lety z ich chaładami i spiakotami, z ich burami i nawalnicami, a jany spakojny, spakojny, jak čelawiek, katory ũsio prawiedaŭ na świeci, ũsio piera-žyŭ i ũžo ničoha nowaho nie čekaje ad žyćcia, aproč śmierci. Zwaleny je-ž na doł toŭsty je kamli z asmaleny-mi znizu žerełami ich tawaryšoŭ napaminali żywym ab apošniaj ich doli.

U leci pačynałasia ũžo taja čuć značnaja źmiena, toj pawarot času, kali žyćcio pryrody idzie na ubytak. Skošeny łuh i raskidany je kurhanami stahi, paryžeŭšy je ad doždžu i sonca, ũžo hawaryli ab hetym umirańni. Busły źbiralisia na hrudy i doŭha stajali pa hrudoch, abo laniwa ahladali łahčyny. Ale było zamietna, što nie

na pażywak paźbiralisia jany siudy, a dla jakojs-to druhoj sprawy. Pastajaüşy, pawolna, adzin za druhim, uźnimalisia jany ũ haru, kružylisia tam, i kožny kruh pa-dyjmaŭ ich ũsio wyšej i wyšej. Tam jany spletalisia ũ adnu fihuru, ũ adzin šyroki kruh i, nie machajučy kryl-lami, płaŭna i sahałosna, jak pa kamandzie, nasilisia ũ nieahladnym prastory sinich niabiosaŭ... Asiraciełyje staryje duby u čornych šapkach busławych hniozdaŭ spakojna stajali, nie warušačy niwodnym listom, i kupali na soncy swaje adwiečnyje łapy. Na skošenym łuzie, niedaloka ad duboŭ, pašwilisia stadki. Tam i siam siadzieli pastuški. U kožnaj ich kučcy byli swaje interesy, swaje zabaŭki i hutarki. Sonce daŭno ũžo zwiarnuło s poŭdnia, ale šwiaćiło ješče horača. U wozdusi było cicha, tolki zwon letnikoŭ (kuzurki, padobnyje da pčoł) zliwaŭsia ũ adnu doŭhuju-doŭhuju adnatonnuju pieśniu; zdawałosia, pryroda była zakałychana henym kruhom sumnym zwonam. Maleńkije kamaryki-taŭkun-čyki kučkami hulali na soncy, jakby čyjaś-to niawidnaja ruka trasa ũ wozdusi malenkiju sietačku.

Taras Hušča.

Ž e r a ł o — pnišče, stwoł. H r u d — uzhorak, horka; asabliwa horka, akruženaja wadoj ci bałotam.

Apisańnie haspadarskaho dwara.

A ũ pana Barysa try świronački,
A ũ pieršym świronku żyto i pšenica,
U druhim świronku darahije sukni,
U trejcim świronku zołato i srebro.
Žyto i pšanicu pażywać budzie,
Darahije sukni panašać budzie,
Zołato i srebro šafawać budzie
I s swajej žanoj panawać budzie.

Narodnaja.

Jak ludzi kormiać i pojać ziamlu.

My żywiom na ziamli. Ziemia nas kormić, poić, ziemia nas i adziewaje.

Papracuje, papracuje na nas ziemia i zmorycca, — treba jej atpačyc, kab jana chutčej ačuniała.

Jak-že ziemia budzie atpačywać, kali i jak možna karmić jaje? Ci-ž ziemia żywaja?

Nie, samo saboj, nie żywaja, a ũsio-ž i ziamli treba atpačywać, i ludzi mohuć karmić jaje.

Wy pamiatajecie, što kožnaja traŭka, kožnaja kra-sačka, kožna páraść i drewo ciahnuć z ziamli sabie strawu, jakaja jej patrebna.

Kali na adnej i tej-že ziamli čelawiek sieje časta adnu i tuju-ž rašcinu, to hena raścina za hod, druhi dziesiaty wysmokče patrebnyje jej soki, i dalej užo nia budzie čym karmicca, i raścina budzie drenna raści i pačnie hinuć na tym miejscy. Ziemia tut nia może bo-lej karmić henaj raściny: jana zmarylasia, i ziamli treba dać atpačyc, nabrać sił.

Dobry haspadar, sabraŭšy uradžaj, zaworywaje pole niekolki разоŭ, kab ziemia na zbožawym poli była saŭsim čornaja, kab na jej ničoha nie rašlo, kab nijakaja trawa nie ciahnuła z ziamli sokaŭ.

Haspadar are ješče i dziela taho, kab ziemia była zaŭsiody rychłaja, kab u jaje lahčej prabirałasia wada i pawietre. A ad pawietra i wady, wy pamiatajecie, ziemia chutčej pierarablajecca, rassypajecca, wydzielaje s siabie roznyje patrebnyje dla rašcin častački.

Ale hetaho ješče mała dobramu haspadaru. Dobry haspadar, nia tolki daje ziamli atpačywać: jon ješče patkarmliwaje jaje. Dziela hetaj mety jon kładzie ũ ziamlu nawoz. U nawozie wielmi mnoha strawy dla rašcin, ale, kab ziemia dobra pasiłkawałasia, kab u jej iznoŭ dawoli było ũsich sokaŭ, jakije patrebny rašcinam, treba pałažyc u ziamlu wielmi mnoha nawozu. A časta

ŭ haspadara nima skul brać jaho. Nawoz ciałki, mnoha zajmaie miejsca, jaho zдалoku nie pawiazieš.

Woś i pačali ludzi dumać, jakby patkarmliwać ziamlu nie nawozam, a čym-niebudź inšym. Jany stali pryhladacca, s čaho składajecca ziemia, s čaho składjucca raściny, što raściny wysysajuć z ziamli. I kali daznalisia, ŭzialisia rabić sproby i prybaŭlać u ziamlu taho, što patrebno raścinau i čaho ŭ ziamli u henym miejscy mała. Ludzi dawiedalisia, što ŭ šmat jakich miejscoch u ziamli niestaje raścinau, naprykład, fosfaru, i jany pačali dasypać hetkije rečy, ŭ katorych mnoha fosfaru. Pry hetym jany staralisia znajści, abo wytwarzyć takije paraški, z jakich raściny lohka mahli-bciahnuć sabie pażyŭnyje soki. Hetkije paraški nazywajucca štučnymi, abo mineralnymi nawozami. Ciepier užo jość mnoha fabryk, katoryje robiać tolki adny štučnyje nawozy.

Ziemi bywajuć roznyje; raściny na ich zasiewajuć ludzi także roznyje, i koźnaj racšinie patrebna swaja strawa. Wučōnyje ludzi umiejuć paznać, jakoha nawozu i skolki treba pałażyć, kali chočeš pasiejać na jakoj ziamli żyto, awios, buraki ci što inšaje.

Mineralnyje nawozy dobryje tym, što ziamlu jany dobra patkarmliwajuć, a patsypać mineralnych nawozau u ziamlu treba nia mnoha.

Wo, jak čelawiek kormić ziamlu.

Chto dobra ŭmieje chadzić kala ziamli, u taho zaŭsiody buduć dobryje uradźai, u taho może ziemia z hodu ŭ hod pracawać, nie atpačywajučy.

Jak-že?—spytajecie wy,—to-ż u lasoch i na łuhoch rastuć z hodu ŭ hod trawy i drewy, i nichto ich nie ŭnaważywaje, a raściny na ich usio rastuć dy rastuć. Nie, heto saŭsim nie tak. U poli siejuć nie šmat hatunkoŭ raścinau, dy da taho, jak dašpieje zboźże, jaho saźnuć i zwiazuć. Usio, što wyciahnuli raściny z ziamli, ŭsio zwiazuć ludzi s pola. A na łuzie i ŭ lesi raście nie adna jakaja-kolečy raścina, a roznyje, i jany ciahnuć z

ziamli roznyje soki. Pražywuć raściny swajo žyćcio, — trawa karotkaje, drewo doŭhaje, — pamruć, zwalacca, zhnijuć i uhnojać swajej parachnicaj ziamlu, patkormiać jaje.

U łuhoch i lasoch dziela hetaho ziemia nie tak chutka pustujecca, ale i na łuhoch zdarajecca, što dobryje trawy pačynajuć raści ũsio horej i horej i wyrastaje na ich nizieńkaja niahodnaja trawa, pačynaje razrastacca moch; heto znače, što ziemia ũ tym miejscy spustawałasia, što jej užo nima čym karmić dobruju trawu. Dobry haspadar nie zakidaje hetkich łuhou. Jon pieraworywaje ich, baranuje ciažkoj žaleznej baranoj, niščyć usiu niahodnuju trawu. Pašla dobry haspadar unawažywaje sienažaci mineralnymi nawozami i sieje na ich dobryje trawy.

Ziamlu ludzi nia tolki kormiać, ale i pojać. Kali redka iduć daždžy, to haródy paliwajuć z lejki. Niewialiki harod, wiedama, možna palić z lejki. U wialiki harod, abo sad možna truboju prawiašci wadu i paliwać pažarnaj kiškoj. Ale pole wialikaje, jaho nie paliješ s pažarnaj kiški; jakže na paloch paliwać ziamlu? Dumali, dumali ludzi i prydujali na takije suchije poli prawodzić wadu kanawami z rek i wazior. A užo s kanaŭ ziemia sama ũciahnie ũ siabie wadu.

Jość na świeci biazwodnyje pustyni, dzie nie rastuć ni trawy ni drewy. Ale i ũ tych pustyniach usio-ž tki umudrajucca sialicca ludzi: jany atšukajuć takaje miejsco ũ pustyni, dzie pad ziamloj jość wada, i kapajuć tam studni. Sa studzień kanawami wadu prawodzić na pole, i biaspłodnaja pustynia ażywaje uradžajami.

Jość i hetkije miejscy na ziamli, dzie ziemia nia tolki wady maje ũ wolu, ale nawat jaje užo lišnie mnoha. I ad hetaj biady nawučyŭsia čelawiek ratawacca. Jon prakapywaje lišnie mokruju ziamlu kanawami. Wada z mokraj ziamli ściekaje ũ kanawu, a kanawami atpływaje ũ rečku, abo woziero; ziemia ad hetaho robicca

sušejšaja, uradliwiejšaja i nia skupa płacić čelawieku za jaho pracu i turboty.

Paprasicie ŭ kaho niebudź, kab daŭ wam mineralnych nawozaŭ i rastlumačyŭ, skolki i jakich nawozaŭ treba sypać na dzieńenku ziamli, katoruju wy choćecie wyrabić. Dobra ŭskapajcie ziamlu i zasiejcie jakimi-kolečy zierniatami. Pobač uskapajcie takujuż dziełanku, ale nie unawżywajcie jaje i pahladzicie, jakaja budzie roznica ŭ wyrasšych raści-
nach na hetych dźwiech dziełankach.

Nalijcie ŭ talerku wady i apuścicie ŭ jaje adzin kaniec skumatka. Paŭzirajciesia, jak wada budzie patrochu ŭbiracca ŭ skumat, pakul uwieś skumat nia zmoknie. Hetak i ziemia ŭbiraje ŭ siabie wadu s kanaŭ.

Wośieńniu, abo pašla doždžu znajdziecie bałotnaje miejsce prakapajcie na im niekolki kanawak tak, kab wada pa ich stała ściekać. Pryhledźciesia, jak wada praciekaje ŭ kanaŭki i na skolki chutčej wysachnie abwiedzienaje kanaŭkami miejsce, čym tyje miejscy, dzie wy nie rabili kanawak.

Prykazki. *Biednaja ziamielka lepiej za bahataho mużyka: bahaty daść i kwotu woźmie, a biednaja ziamielka što ni zarodzić — usio naše: našy wiarchuški, našy i kamluški. Toj hałodzien nia chodzić, čto are i skarodzić. Panosiš mazaloŭ, pajedaješ i chleba. Nia pole rodzić, a niwa. (Niwa nie wialikaja, a unawoženaja; pola mnoha pasieješ, a tako nie zarodzić, što niwa).*

Pieśnia kawala.

Moj horan pyłaje
I iskry leciać;
Ja miech uzduwaju
I budu kawać...
Pracuju, haruju
Jak mocy staje,
Hartuju muštruju
Žialezo maje...

U kuźni ad rańnia da nočy staju
I mołatam lepšuju dolu kuju!..

I hniecca paroju
Žialezo i stal,
Jak woźmie rukoju
Zdarowaj kawal..
Skuju, woś, kasu ja,
Zahnu, zakruču;
I wyjdu u nočy —
Niadolu skašu!..

U kuźni ad rańnia da nočy staju
I mołatam lepšuju dolu kuju!..

F. Černyšewič.

IV.

Z i m a.

Oj pa dwaroh ahni harać,
Ahni harać cichieńkije,
Dymy dymiać sinieńkije,
Wisiać katły ůsio miedzianyje:
Pany haspadary, ratajewičy,
Warać piwo ůsio pšanićnaje,
Honiac harełačku-akawitačku,
K siamu, k tamu, k światym Kaladkam,
Kab haściej sustrečaci poŭnaj čaraju,
Častawać za stałom chlebam-soleju,
Chlebam-soleju, jasnym čałom,
Jasnym čałom, wietłaj hutarkaj.

Narodnaja.

Što kažuch, to nie wata.

Dawiałosia raz zimoj haradzkomu paniču pajechać u dwor na imianiny.

Pryjechaŭšy pa čyhuncy na stanciju, jon pajšoŭ u siało, što at stancii na poŭwiarsty było, kab padwodu naniać, bo ješče treba było wiorst s čatyrnadcać kaniom jechać. Woś, zajšoŭ jon u adnu chatu, a tam jak-ras abiedać sadzilisia. Jon źniaŭ šapku i kaže:

— Dzień dobry!

— Dzień dobry! — atkazywajuć.

— Ci nie zawiaźli-b mianie tudy i tudy?

— Čamu-ž nie, možna, — kaže haspadar, paha-daŭšy.

— A skolki-ž choćecie za furmanku?

— Ab canu to my źmiarkujemsia, a ciapier siadźcie, kapusty sierbanicie, bo da taho dwara nia blizka.

— Dziakuju!—ja ũžo herbatu piŭ.

— Nu, jak wola waša.

Haspadar, padjeŭšy, nie ŝpiešajučysia, zakuryŭ lul-ku, skazaŭ canu, katoraja paniču proci haradzkich pakazałasia zusim małoj, ale jon s tym nie pachwaliŭsia: i jamu hroš, znać, nie darma dajecca. Pošle haspadar apranuŭ kaŭuch, nadzioŭ šapku i pajšoŭ zaprahać. Zaprohšy kania, pryjšoŭ u chatu i, zniaŭšy z ŝerdzi kaŭucha, daje jaho patpranuć paniču; ale panič nie adwaŝyŭsia apranuć muŝyckaho kaŭucha i kaŝe:

— Dziakuj! u mianie palto na wacie.

— Nu, jak wola waša, — kaŝe haspadar. Adnak ŝe, jak išli sadzicca jechać, to haspadar uziaŭ s saboj kaŭuch u zapas.

Wot jany jeduć. Spačatku paniču ciopła pakazałasia, ale, prajechaŭšy wiarstoŭ piać, bačyc haspadar, ŝto panič staŭ korčycca, kaŭnier nastaŭlać, šapku na wušy naciahać i nosam siorbać. Haspadar i pytaŝe:

— A moŝe kaŭuch, panič, nadzienieš?

— Nie! dziakuju.—I jeduć dalej.

Prajechali ješće wiarsty sa dŝwie, bačyc haspadar, ŝto paniča stali dryŝyki prabirać, i pytaŝe:

— A moŝe kaŭuch, panič, nadzienieš.

— A dobra, bo ŝtoš chaładnawata.

Daŭ jamu kaŭucha apranuć i jeduć dalej. Uŝo i da dwara blizka, aŝno bačyc haspadar, ŝto panič niejak blednawaty, dyk pytaŝe ũ jaho:

— A ŝto, paniču: nia ŝciudziena ciapier?

— O, nie! ciapier ciopła.

— A moŝe, panič, ješci chočeš?

— O, i duŝa chaću.

— A ŝto, paniču: ŝto kaŭuch, to nie wata, a ŝto kapusta, to nie herbata? Ale, paciarp! panič chwiliŭ, niezabawam pryjedziem!—i pakazaŭ jamu puhaŭjom na toj dwor, katory ũžo widać było.

Prykazki. *At prostaj adzieży i strawy nie balac sustawy. Prad dužym nia hnisia, nad słabym nie hłumisia. Usie ludzi roŭna rodziacca i roŭna pamirajuć.*

Sčedrouka.

Dobry wiečer, panie haspadaru!

Radujsia ziemia, wiesialisia niebo,

Syn Boży nam ũžo naradziŭsia.

Zaściłaj stały ũsio cisowyje,

Nakładaj chlaby ũsio pšaničnyje,

Nastaŭlaj kubki ũsio załatyje,

Naliwaj miady ũsio sałodkije —

Iduć da ciabie troje hościejkoŭ:

Pieršy hościejko-sam Pan-Boh z nieba,

Druhi hościejko-Najświatša Maci,

Trejci hościejko-Boży Synašak.

Pierad Panam-Boham świečy hareli,

Pierad Maryjaj arhany hrali,

Pierad Bożym Synam anioły śpiewali.

Narodnaja.

Jak pamiraje drewo.

Doŭhawiečnasć rozných dreŭ wielmi roznaja. Drewo moŭże ŭć sto, dŭwieści i trysta let; inšyje drewy mohuć daŭŭywać da tysiačy hadoŭ i nawat bolej.

Staryje drewy, zazwyčaj u siaredzinie zahniwajuć. Hnil idzie at siaredziny da kary i s koŭnym hodom pašyrajecca. Z hetaj pryčyny ũ siaredzinie drewa robicca dziupło. Dziupło robicca ũsio bolšaje i bolšaje; ŭreści drewu nie štaje zmohi ustajać suproć wietru i jano, pry pieršaj bolšaj bury, z hłuchim treskam łamajicca i walicca na ziamlu.

Drewo adnače redka dažywaje da hetkaho kanca. Najčasćiej jaho pieradtym ssiekajuć ludzi. Ludzi ssiekajuć i staryje i maładyje drewy, pawodle patreby. Kali čelawiek ssiekaje drewo na patrebu, jon pastupaje sprawiadliwa. Ale wielmi nia dobra rabić škodu drewu dzieła pustoj zabawy. Złamać, hulajučy maładoje drewo, abo mimachodam siekanuć maładoje dreŭco siakieraj, prosta tak sabie, tamu što ruki świerbiać—heto, na žal, u nas časta zdarajecca. A tymčasam at takoj rany maładoje dreŭco moŭe prapaści. Dobra, kali jano zdoleje zahaić ranu. Ale kali rana hłybokaja, to pierš, čym jana pašpieje zaraści, u drewo zabirajecca hnil i pačynaje šyrycca ŭsio dalej i dalej u siaredzinu drewa. I ot, u drewie zakaraniajecca chwaroba, jakaja choć pamału, ale nieatkłonna wiadzie jaho da śmierci.

Zahadki. 1) *Stajać wily, na wilach kiwač, na kiwaču sapun, na sapunie hladun, na hladunie les;—padobien da ciabie ŭwieś.* 2) *Biaz kostački, biez chrastački — ŭsio more pierapłyŭ.*

Adważna braćcia!

Adważna, braćcia, napierad idzicie,
Ćwiordaj i prawaj stupaju!
Kožnamu śmieła ŭ wočy hladzicie,
Praŭdu niasicie s saboju.

Za rodnu krainu, zwyczaj i mowu,
Za wieru hrudźmi stawajcie!
Dy budźcie wierny danomu słowu,
Z Boham zaŭsiody trywajcie.

Tody wy zmoŭecie ŭsiakuju siłu,
Woraham pryjdzie skanańnie;
Prawym daść Boh nahradačku miłu,
Radaść i ščasćie nastanie.

K. Kahaniec.

1) Nohi, tuławo, nos, wočy, wałasy. 2) Pjaŭka.

Biskup i razbojnik.

Adnaho razbojnika doŭha ławili. Raz jon pieredzieŭsia i pajšoŭ u miasto. Jaho tam apaznała palicija i pahnalasja za im. Razbojnik uciekajučy ad ich prybieh da biskupskaho domu; brama była rasčyniena; jon uskočyŭ u dziadziniec. Słuha spytaŭ, što jamu treba. Razbojnik nia wiedaŭ, što skazać i spochwatu skazaŭ:

— Mnie treba biskupa.

Biskup pryniaŭ razbojnika i zapytaŭsia ŭ jaho za jakoj sprawaj pryjšoŭ. Razbojnik atkazaŭ:

— Ja razbojnik, za mnoj honiacca; schawaj mianie, abo ja ciabie zabju!

Biskup atkazaŭ:

— Ja stary, śmierci nie bajusia, ale mnie škada ciabie. Idzi ŭ tuju światlicu: ty zamaryŭsia, spačyń, a ja tabie pryšlu jeści.

Palicija nie adważyłasja uwajści ŭ biskupski dom i razbojnik astaŭsia tam načewać. Kali razbojnik atpačyŭ, biskup pryjšoŭ da jaho i skazaŭ:

— Mnie škada ciabie, što chałodny i hałodny ty i što za taboj haniajucca, jak za woŭkam; ale mnie za ŭsio bolejš škada ciebie, što mnoha chudoha zrabiŭ ty i dušu swaju hubiš. Kiń błahoje żywćio!

Razbojnik skazaŭ:

— Nie, mnie ŭžo nie adwyknuć ad błaehoha,—razbojnikam żyŭ, takim i pamru.

Biskup, wychodziačy ad jaho, rasčyniŭ usie dźwiery i loh spać.

Nočču razbojnik ustaŭ i pajšoŭ chadzić pa pakojach; jamu dziŭna było, što biskup ničoha nie zamknuŭ na zamok i pakinuŭ parasčyniany dźwiery. Razbojnik pačaŭ ahladacca kruhom, kab što ukraści i ŭbačyŭ wialiki, srebnny lichtar i dumaje sabie:

— Waźmu ja hetu reč—jana warta mnoha hrošy—i ŭciaku adhetul, a staroha zabiwać nia budu.

I zrabiŭ hetak.

Palicija nie adychodziła ad biskupskaho domu i ŭwies čas pilnawała razbojnika. Jak tolki jon wyjšoŭ z domu jaho schapili i znajšli ŭ jaho pat paŭoj lichtar. Razbojnik pačaŭ atpiracca, ale palicejskije skazali:

— Kali ty ad daŭniejšych sprawak swaich atpiraješsia, to at kradzieży lichtara atpiracca nia možeš. Pojdziem da biskupa—jon ciabie wykaže.

Pawiali złodzieja da biskupa, pakazali jamu lichtar i spytalisia: ci hety lichtar ukradzen u Wašaj Wialebnaści,

Razbojnik maŭčaŭ, i ŭ jaho jak u woŭka biehalo wočy. Biskup ničoha nie skazaŭ, wiarnuŭsia ŭ pakoi, ŭziaŭ parny, druhi da taho, lichtar, padaŭ razbojniku i kaže:

— Čamu-ž ty, niabože, tolki adzin lichtar uziaŭ? To-ž ja tabie padaryŭ abodwy.

Razbojnik zapłakaŭ i skazaŭ palicejskim:

— Ja złodziej i razbojnik, wiadziecie mianie!

Pašla jon skazaŭ biskupu:

— Daruj mnie, Chrysta dzieła, i pamalisia za mianie Bohu.

Prykazki. Luboŭju źwiaroŭ abłaskaŭlajuć. Pierad praŭdaj—niepraŭda kajecca.

Na čužynie.

Zajšoŭ maładziec u čužuju staronku;

Nalili-ž maŭojcu try čary paŭnieńkije,

Try čary paŭnieńkije, ŭsie try raŭnieńkije:

A ŭ pieršaj čary—tuha paluča,

A ŭ druhaj čary—ślozy haručy,

A ŭ trejciaj čary—zabudź hajuča...

— Wypij, wypij, maładziec, try čary paŭnieńkije,

Wypij, wypij, maładziec, ŭsie try raŭnieńkije!

Zabudź, zabudź, maładziec, ty swaju staronačku;

Palubi, palubi, maładziec, ty našu čužynačku!
— Choć ja ich i wypju, ja pjany nia budu,
A swaju staronku pawiek nie zabudu.
Kali ich i wypju z nožak nie zwalusia,
Choć na Božu paścielku damoŭ ja wiarnusia.

Narodnaja.

Jak žwiery i ptuški ratujucca at choładu i hoładu zimoj.

Ptuški ratujucca at choładu i hoładu wyletajučy ŭ wyraj, dzie ciopła zimoj i pażywy dla ich staje ŭ syć. Šmat jakije žwiarki ratujucca at śmierci ináčej: jany nikudy nie pieresielajucca, a astajucca na zimu tam, dzie żyli letam: zabirajucca dzie niebudź u supakojny kutočak i tam zasypajuć i śpiać datul, pakul nia pryjduć iznoŭ ciopłyje, sytnyje dni.

Jak tolki nastanuć wosienskije chałady, wożyki, każany zabirajucca ŭ swaje hniozdy i abmirajuć. Cieło u ich tady drantwieje, serce čuć bjecca, jany blizka saŭsim nia dychajuć, zhartajucca klubočkam i ležać, jak nieżywyje.

Wożyki rōbiać na zimu sabie ciopłyje, suchije hniozdy s suchoha lisćcia. U wosieni možna pabačyc, jak niasie na swaich ihołkach wożyk lisćcio ŭ swajo zimowaje łahwo. Znajšoŭšy suchoje lisćcio wożyk kačajecca pa im, a pašla niasie i składaje ŭ hniazdo. Kali paściel na zimu hatowa, jon u trawu i lisćcio, zawiwajecca, jak u koŭdru i śpić da wiasny.

Kažany nia robić sabie hniozd na zimu, a chawajucca kudy niebudź u zastreški, ŭ dziupły i wisiać tam u niz haławoj da ciopłych dzion.

Śpiać zimoj i wużaki, i żaby, i jaščerki. Jany zabirajucca na zimu kudy niebudź u dziupło, pat karčy, ka-

miani, u moch i tam abmirajuć. Jany śpiał to paasobku, to razam. Bywali zdareńnia,—kapajućy kanawy natraplali, pat kareńniami, dreŭ, na cełyje płojmy wużak. Jany, leżali, jak nieżywyje, zwiarnuŭšysia ŭ klubok.

Ab żywućaści żab apawiedajuć dziŭnyje rečy. Bywali zdareńnia, što żabu leżaŭšuju ŭ mochu, wiasnoj zaliwało wadoj; kali zamierzała wada, zamierzała i żaba. Niekolki dzion jana była ŭ lodzie, ale kali lod tajaŭ, tady żaba iznoŭ ażywała. Toje-ż apawiedajuć i ab druhich zimna-kroŭnych stwareńniach.

Ryby hetak sama mohuć zamierzać i ażywać. Heto wiedoma ŭsim rybakom, jakije łowiać zimoj rybu.

Zasypajuć na zimu i pjaŭki, i smaŭży, i čerwiaki, i żuki, i muchi i biezlič usiakich inšych drobnych stwareńniaŭ.

Jak nastaje ściuża jany chawajucca, chto kudy zduszaje,—u ščełki, u ziamlu, pad moch. Tam jany i żduć, cełyje miesiacy, ciopłych dzion.

Sčyhławo wiasielle.

Ščyhlik niewialički hramadu źbiraje,
Sam nia choće adzin žyci, žanicisia maje;
Uziaŭ sabie dziawicu—barawu sinicu,
Krasnuju, jasnuju wierabja siastrycu.

Pastaŭ arła, pastaŭ arła ŭsio ptastwo źbiraci,
A aroł napaŭ husi, dawaj mardawaci;
Dwa śnihiy, dwa śnihiy špaka spajmali,
A warony, za toj čas, karawaj zhibali.

Dwa kapłuny, dwa kapłuny soład małacili,
Kurapatka dy s ciacieraj da młynna nasili.
Bacian miele, bacian miele, a kruk zasypaje,
A warobčyk—dobry chłopčyk muku abiraje.

Pierapiołka, pierapiołka chatu zamietaje,
Sawa siadzić na pokuci—skosa pahladaje.
Siadzić dzierhać na parozie, siadzić na parozie.
Puhać, puhać, upiůšysia, lażyć na marozie.

A saročki, jak prydanki, skaćuć kala łaůki:
«Biedna naša hałowańka, nie majem pryhanki».
A čaječka s kuličkom na wiasieli jhraje;

A, kulik čajku ũziaů za čubajku,
Čajka kihiche: zhiń ty, kuliče!

Narodnaja.

Prawodniki ciepła.

Kali wy aziabniecie i lażecie na pieć, to wy skora sahrefeciesia. Ciopłaja pieć padzielicca swaim ciapłom z wami. Kali ũ adnej rečy mnoha ciepła, a ũ druhoj mała, to ciopłaja reč dzielicca swaim ciapłom s chałodnaj rečču.

Heto padobna na toje, jak bahaty čelawiek dzielicca swaim dabrom z biednymi ludźmi.

Ludzi z ludźmi dzielacca dabrom, a rečy ciapłom. Ciapło piečy, ũ našym prykładzie, pierajšło ũ naše cieło. Hetak sama ciapło z adnej rečy pierachodzić u druhuju. Ciapło padarožničaje, jak padarožničajuć ludzi. Ludzi padarožničajuć pa dobrych darohach i pa drennych. Raz u daůnyje časy ũ našych lasoch zabłudziłosia celaje wojsko. Wo jakije drennyje darohi byli ũ tyje časy! I ũ ciepła jość darohi dobryje i jość błaħije. Pa adnych darohach ciapło raschodzicca skora, a pa druhich—pamału.

Ja pałażyŭ u ahoń kaniec zialeznaho prutka, a druhi kaniec trymaŭ u ruce. Ciapło wielmi skora razyjšłosia pa źalezu, dajšło da majej ruki i abpiakło palcy. Saŭsim nia toje było z maim tawaryšam. Jon trymaŭ u ruce nie zialezo, a hlinianuju pałačku. Ciapło nia skora razyjšłosia pa hlinie, nia skora dajšło da ruki i nie abpiakło jamu palcoŭ. Zialezo dobra prawodzić ciapło,

a hlina—horej. Dobra prawodzić ciepło i miedź, i woła-
wo, i cyna, i inš. Drenna prawodzić ciepło smała, suk-
no, puch, pierje, lon, perkal, skura, drewo i inš. Ciapier
zrozumieło, čamu na marozi zialeznyje i miedzianyje re-
čy zdajucca chaładniejšymi, a dreŭlanyje, skuranyje i
sukonnyje—ciaplejšymi. Kali my dakraniemsia rukoj da
zialeza jano skora *pierawodzić* ciepło z našaj ruki, i ruka
skora aziabnie: kali my apuścim ruku ŭ woŭnu, to woŭ-
na pamatu *pierawodzić* z našaj ruki ciepło, i ruka aziab-
nie nia skora.

Čamu ludzi adziewajucca zimoj u waŭnanyje i sku-
ranyje adziežy? Woŭna i skura drenna prawodzić cia-
pło, i dzieła hetaho jany pieraškadžajuć wychodzić cia-
płu z našaho cieła,—u ich nia skora aziabnieš.

Kab našy chaty byli zialeznyje, jany styhli-by wiel-
mi skora, i ŭ ich niamožna było-b żyć zimoj. Saŭsim
što inšaje dreŭlanyje chaty. Dreŭlanyje ścieny drenna
prawodzić ciepłatu i nie wypuskajuć ciepła z našaj
chaty. Zrozumieło čamu zialeznuju siakieru nadziewajuć
na dreŭlanaje, a nie na zialeznaje taparyšče. Dzieła he-
taho samaho letam lod u ladoŭni pakrywajuć sałomaj.
Dzieła hetaho lod pat treskami i śmiaćciom doŭha nie
taje. I ščepki i sałoma i śmiaćcio—drennyje prawodni-
ki ciepła. Zrozumieło, čamu mokryje doski letam chut-
čej sochnuć pad zialeznym dacham, čym pat sałamia-
nym. Čamu aziminy zimoj nie wymierzajuć? Aziminy zi-
moj pakryty śnieham, a śnieh drenna prawodzić ciepło;
pat śnieham nia skora aziabnieš.

Prykazki. *Prystųžyŭsia, jak dziadźka sučcy: taja chwost
nie znarok prytuliła da kałodki, a jon siakieraj — hak! i
adrubaŭ. Nia kručeny — nia remień, nia wučeny — nie četawiek.*

S i ł o.

Cisnuŭ maroz; kruciła miacielica. Pamiž humna i
adryny, dzie na hurbie stajało siło, absypanaje ŭwakoł

miakinaj i kanaplami, było krychu zaciśniej. Sabralisia siudy śnihir, wierabiejčyk i sinica.

Snihir ważna, nasupyryüşy čyrwony svoj walak, dyj paświstywajučy, jak i uwieś svoj wiek rabiŭ, staŭ padbiracca da kanapiel.

Dziubanuŭ raz, druhi,—asciarožna, ale, razłasawaüşysia, apanawała jaho takaja pahawitaść, što ŭzlez na samuju siaredzinu siła dy dawaj małacić, ažno pakul pietla nie zacisnuła jamu šyi.

— Čyk-čy-ryk,—usciešyüşysia, pačala ździekawacca nad im sinica, bo za śnihirom sama bajałasia dastupicca da kanapiel.

— Čyk-čy-ryk! — kryčala jana, uwichajučysia kala zierniat, dyj nie ahledziłasia, jak sama abiedźwie nahi ubłutała ŭ wałasianku.

— Žyŭ-žyŭ-žyŭ! adazwaŭsia wierabiejčyk, skačučy zдалoku siła i nabiwajučy miakinaj svoj walak.

— Žyŭ-žyŭ-žyŭ!

Jadwihin Š.

Da Niomna.

Ech ty, Nioman, reka!

Ci ty думаŭ, ci śniŭ, —

Jak ślazu mużyka

Ŭ swaje wody ławiŭ.

Jak stajaŭ nat taboj

Syn niadoli chudy;

I nat ciomnaj wadoj

Spiewaŭ pieśni nudy?..

Što nadojdzie para —

Zniemażeńnie minie,

Adradžeńnia zara

Nad narodam zirnie?..

Što z balučych hrudziej

Biełarusi dziaciej,

Nat taboj zahudzie

Pieśnia wolnych ludziej.

C. Hartny.

C h l e b.

Zdaryłosia Pranuku až u pawietowaje miesto paj-
ści adbywać niejkuju pawinnasć; zakinuŭ jon za plečy
torbu s chlebam i paciohsia.

Ranicaj—chaładkom—iści było ništo, ale pat poŭ-
dnia stało prypiekać, nohi pačali mleć, a tut ješče wia-
rowačka at torby s chlebam mulaje plečy. A ŭ darozi
wiedama reč: zrazu zusim nie čutno cižaru, a prajdzi
tolki bolejš, dyk i funt pudom zdašcca!

Pierakidywaŭ Pranuk torbačku z adnaho pleča na
druhoje, pierakidywaŭ, dyj tak ničoha: reže!

— Woś kab' cie lichu!—staŭ narekać Pranuk,—sam
čuć ciahnusia, a tut ješče i chleb niasia!

— Nia ty mianie niasieš, a ja ciabie niasu,—adzy-
wajecca chleb s torby.

Zabyŭsia Pranuk i nia dziwa, što chleb zahawaryŭ,
tolki ješče horš uzławaŭsia:

— To ty hetak?! Mała što na plečach maich lażyš,
dy ješče ahryzacca budzieš? Wot-že pahladzim chto kaho
niasie! — dyj braź torbu s chlebam ab ziamlu, a sam
ażno chodu sa złości padbawiŭ.

Išoŭ Pranuk, išoŭ doŭha; ale štoraz čašciej sadziŭ-
sia, što raz čašciej uzdychaŭ i nie pryždaŭšy ješče wie-
čera, wielni ušciešyŭsia uhledziŭšy zдалoku pry darozie
haspodu.

To była karčma. Zajšoŭ, dastaŭ kapšuk, wytros z
jaho apošniu załatoŭku, što z domu ŭziaŭ, kab było čym
chleb swoj patkrasić u darozie, dy addaŭ jaje ciapier
na chleb i, łasa suchi chleb hryzučy, dahadaŭsia ŭrešci,
chto kaho nios: ci jon chleb, ci chleb jaho?

Jadwihin Š.

P a w i n n a ś ć — abawiazkowaja rabota, abawiazak. D z i -
w o — reč nie zwyčajnaja — cud. A h r y z a c c a — znače wo-
stryimi słowami na wostryje słowy atkazywać, niepakorycca. H a s -
p o d a — dom, chata haspadarskaja. A p o š n i u — pašledniu,
astatniu. P a t k r a s i ć — znače pamazać čym smačnym.

Nikoli.

Nad honar i sławu,
Nat čary kachańnia,
Narodnuju sprawu
I pierekanańnia,
Što rozum dychtuje
Zaŭsiody ja wolu,
Nie zdradžu nikoli.
Chaj chamara nawiśnie
Nat sonnaj ziamloju,
Chaj hore pryciśnie
Zialeznaj rukoju,
Ja rodnaje mowy
Nia kinu ŭ niadoli,
Nie zdradžu nikoli.
Bušuje chaj bura,
Wichor chaj złujecca,
Chaj wiecier panura
Zawyje na rečcy,
Ja rodnaho kraju,
Što rwiecca da woli,
Nie zdradžu nikoli.

Chaj hrom s piarunami
Hrymić i strelaje,
Małanka ahniami
Chaj bliskaje zjaje, —
Swajho ja narodu
Biaz chleba i soli
Nie zdradžu nikoli.
Chaj srebro, dukaty
Mnie sypluć pad nohi,
I skażuć: bahaty
Budź, kiń rod ubohi!
Ja plunu s pahardaj;
A rodu i woli
Nie zdradžu nikoli.
Da samaho skonu,
Usi jakim prymusam
I sile pryhonu
Skažu: Bełarusam
Pa wiek astanusia,
Swajej ŭłasnej woli
Nie zdradžu nikoli

A. Z.

Zmiejst knižki.

I.

Pierad zaklikańniem wiasny	3
Zaklikańnie wiasny. <i>K. Bujło</i>	3
Jak naštupaje wiesna	4
Wałačobnaje winšawańnie wiasny (<i>Narodnaja.</i>)	4
Jak śnieh rastaje. <i>Stary Ulas</i>	5
Pory hodu	6
Špakaŭnica	7
Jak špak s sielaninam razam pracujuć	8
Wiesnawy pryłot ptušak	8
Z wyraju. <i>K. Bujło</i>	9
Rataju. <i>Michał Miaciotka</i>	10
Rataj. <i>Zmitro Biadula</i>	11
Najlepšyje pryrawy	11
Siejbity	12
Wialikdzien. <i>Janka Kupała</i>	13
Ziaziula (kazka). <i>K. Kahaniec</i>	13
Jak rabotnik pryniaŭ kamień	14
Siejbit. <i>Ciška Hartny</i>	15
Hrušowaje drewo	16
Pawodka. <i>Janka Kupała</i>	17
Wierabiej i lastaški	17
Jak dzieci apiekawalisia ptuškami	18
Wiasnoj. <i>K. Bujło</i>	19
<i>X</i> Kapustny matylok	19
<i>X</i> Chlebarob. <i>Jakub Kołas</i>	20
Dobraja rada	21
Dobraje bractwo lepiej za bahactwo	21

II

Letam. <i>Stary Ulas</i>	22
Pieśnia pry rabocie. <i>C. Hartny</i>	23
Symon Muzyka. <i>Jakub Kołas</i>	24
Wiernyje tawaryšy	24
Ptuški i owady	25
Božaja karoŭka	26
Čućcio owadoŭ	27
Dobry rybak. <i>Jazep Lošik</i>	27
Ziemia na katoraj my żywiem	27
Hleba	29

Žywi swaim rozumam	31
Pieśnia žniai. <i>Ciška Hartny</i>	32
Pawietre	32
Wiecier	34
Wiecier duronik. <i>Aleś Harun</i>	36
Ciarpihor	36
Try admieny wady	38
Abłoki i chmary	40
Pierad buraj. <i>Jakub Kałas</i>	43
Skul uziałasia hleba	43
Biełaruskaja ziamlica. <i>B. Pačobki</i>	47
Čaho treba raścinam	48

III.

Wosień. <i>Stary Ŭlas</i>	51
Zaprosiny ŭ hości. <i>Narodnaja</i>	52
Pabiasiodnaja pieśnia. <i>Narodnaja</i>	52
Pryjezd haściej. <i>Narodnaja</i>	52
Pryhaworka zwiozšy snapy na tok. <i>Narodnaja</i>	52
Adlot żurawoŭ	53
Busieł. <i>Janki Łučyny</i>	54
Čamu ŭ wosien adletajuć ptuški u wyraj	55
Naša haspadynia. <i>Narodnaja</i>	55
Žanidźba harochu (<i>Narodnaja</i>).	56
Barawikowy swaty. <i>Narodnaja</i>	56
Siem mudrecoŭ	56
A chto ŭ nas hoży? <i>Narodnaja</i>	57
Ab ptuškach	57
Husi. <i>Jakub Kołas</i>	60
Ab dzikich zwierach	61
Woŭk i sabaka	64
Wosień. <i>Ciška Hartny</i>	65
Damowyje żywioły	65
Karowa	68
Chruńka	69
Chto lepiej?	71
Dzied. <i>M Arol</i>	73
Jak raście drewo	74
U starych duboch. <i>Jakub Kołas</i>	75
Apisańnie haspadarskaho dwara. <i>Narodnaja</i>	76
Jak ludźi kormiać i pojać ziamlu	77
Pieśnia kawala. <i>F. Černyšewič</i>	80

IV.

Zima. <i>Narodnaja</i>	81
Što kažuch, to nie wata. <i>K. Kahaniec</i>	81
Ščedroŭka. <i>Narodnaja</i>	83
Jak pamiraje drewo	83
Adważna braćcia. <i>K. Kahaniec</i>	84
Biskup i razbojnik	85
Na čużynie. <i>Narodnaja</i>	86
Jak źwiery i ptuški ratujucca at choładu i hoładu zimoj	87
Ščyhlowo wiasielle. <i>Narodnaja</i>	88
Prawodniki ciepła	89
Siło. <i>Jadwihin Š.</i>	90
Da Niomana. <i>C. Hartny</i>	91
Chleb. <i>Jadwihin Š.</i>	92
Nikoli. <i>A. Z.</i>	93

Staćci i apawiedań nia biaz potpisi pierekładzieny, abo apracawany
układčykam hetaj kniżki.

Wydawnictwo W. Łastoŭskaho.

Niezabudka, pieršaja pašla lementara, čytanka.

Pieršaja čytanka, knižka dla biełaruskich dzietak dzieła nawuki čytańnia.

Wypisy z biełaruskaj literatury. Čaść I-ja.

Pieršyje malitwy i paznańnie chryścijanskaj prawasłaŭnaj wiery.

Siejbit, druhaja pašla lementara, čytanka dla pačatkowych školaŭ.

Smyk biełaruski, Symona Reŭki.

Na pryzbie, Janki Byliny.

Zahadki.

KNIŻKI DLA ŠKOŁ:

Nowy lementar	30 k.
Першае чытаньне	6 "
Pieršaje čytańnie	6 "
Našcinies dla małych dzieciak	5 "
Другое чытаньне	25 "
Karotki katechizm	10 "
Karotkaja historyja swiataja	20 "
Karotkaje wyjaśnieńnie abrađoŭ R.-Katalickaho kaścioła	15 "
Kantyčka	15 "
«Boh z nami» knižka da naboženstwa	60 "
Задачнік для пачатковых школ год I	15 "
Zadačnik dla pačatkowych škot hod I	15 "
Zadačnik dla pačatkowych škot hod II i III	40 "
Гутаркі аб небе і зямлі	15 "
Кароткая гісторыя Беларусі	60 "
Karotkaja historyja Biełarusi	60 "
Першая чытанка	25 "
Rodnyje zierniaty. Knižka dla školnaho čytańnia hod II i III. U aprawie . 1 r. biez apr.	85 "
Як правільна пісаць па беларуску (лац. літ.)	10 "
Nie zabudka pieršaja pašla lementara, čytanka	25 "
Siejbit, druhaja, pašla lementara, čytanka dla pačat- kowych škot	75 "
Пieršyje malitwy, poznańnie chryścijanskaj prawa- słaŭnaj wiery	15 "
Biełaruskі prawapis	25 "